

Printed by  
V. VENKATESWARA SASTRULU  
of V. RAMASWAMY SASTRULU & SONS,  
at the 'VAVILLA' PRESS,  
Madras.—1936.

శ్రీ రస్తు.

# శ్రీమదుత్తరరామాయణము

తృతీయాశ్వాసము.

—ॐ వాలి రావణాసురునిగర్వం బణించి పరిభవించుట. ॐ—

గౌ.దుష్కండుల్ వివరింపఁ గ్రమ్మఱ మదాంధుం డై నృపాల  
చ్చటా, శుష్కారణ్యదవాగ్ని తేజమున నెచ్చో నైనఁ గ్రీ  
డించుచున్, నిష్కారుణ్యమునన్ ధరాజనుల హానిన్ జెం  
దఁగాఁ జేయుచున్, గిష్కింధాపురి కొక్కనాఁడు వడి నేఁ  
గెన్ వాలితోఁ బోరఁగన్.

1

క. ఏఁగి పురద్వారము బి

ట్టఁగి నిలిచి తన్నుఁ జూడ నడవిదిరుగుడుల్  
మూఁగికొన గగన మట్టిటు  
గాఁగ లయాంబుదములీల గర్జించుటయున్.

2

క. ఆరవము విని యశోజిత

తారుఁడు తారుఁ డరుదెంచి దశముఖుఁ గని యే  
మీ రావణ నీవచ్చిన  
కారణ మెఱిఁగింపు మనిన గర్వమున ననున్.

3

క. వాలి మహాభుజవిక్రమ

శాలి యనఁగ నాలకించి సమరక్రీడా

భీలతఁ జూపఁగ వచ్చితి

నాలస్యం బేల పనుపు మగచర యతనిన్.

4

ఉ. నా విని తారుఁ డిట్లనియె నప్పుచు నీ విడి యేమి వెట్టివే  
రావణ వాలితోడ బవరం బొనరింపఁగ నెవ్వఁ డోపుఁబొ  
మ్మివాకరుండ వేల పరమేశ్వరుఁడైన నెదిర్చి నిల్వ లేఁ  
డీవఱ కాతనిన్ దొడరి యెందలు నొచ్చిరొ నీవెటుంగవే.

చ. వనచరనాథునిన్ దొడర వచ్చినశూరులకీకసావళుల్  
గను మదె ప్రోవు లై గిరులకై వడి నున్నవి దానవేంద్ర నీ  
వును జను వాలిమీఁదనసువుల్ భరియింపఁగనొల్లవేని నా  
యనయిపుడేగినాఁడుచతురబ్ధులన్నానము లాచరింపఁగన్.

వ. అని యంత నిలువక.

7

నీ. మహితాహిగుణవేష్ట్యమానోగుమంథాన  
మహిధరోన్మథితోర్మిమాలి వాలి  
మాయావిముఖదైత్యమాయాపనస్థోష  
కేళిభీషణదావకీలి వాలి

పదఘట్టనోద్భగ్నపాదపాదపశిలో  
జ్వల శృంగశతసప్తశైలి వాలి  
వజ్రధ్వజోత్తాలవాలవిక్షేపణో  
త్పాతితనక్షత్రపాలి వాలి

ఆ. యట్టివాలిఁ దొడరి యమృతంబు ద్రావిన  
వారి కైన బ్రదుకవచ్చునోటు  
కాదు కూడ దతని కయ్యంబువలె నన్న  
నిపుడె దక్షిణాబ్ధి కేగు మనిన.

3

క. అత్తారుని భర్జించుచుఁ

గ్రోత్తలు వింటిమి మఱేమి క్రోతులపురి నం  
చెత్తినమదమున దనుజకు

లోత్తముఁ డాక్షణమ దక్షిణోదధి కరిగెన్.

9

వ. అరిగి తత్ప్రదేశంబున.

10

సీ. అతులితానంతపథాక్రాంతిశాంతుఁ డై

ధరణికి దిగిన మార్తాండుఁ డనఁగ

నుత్తరదిశ మాని యొక వేడుకకు దక్షి

ణాశఁ జేరినకాంచనాద్రి యనఁగ

ననవరతాంబుసానాయాసమునఁ దీర

మాశ్రయించినబాడబాగ్ని యనఁగఁ

గరచరణాదికాంగములతోఁ గపిరూపు

దాల్చినయామ్యప్రతాప మనఁగ

తే. దుర్నిరీక్ష్యప్రభావంబుతో నుదగ్ర

తనువుతోఁ గీలికాభీలతరలవాల

వల్లితో శోణముఖవై భవంబుతో న

వంధ్యగతి సంధ్యవార్చు నవ్వాలిఁ గనియె.

11

మ. కని శాఖామృగమాత్రుఁ గాఁ దలఁచి రక్షస్వామి య

య్యింద్రపుత్రుని వంచించి గ్రహింప నెంచి తనమంత్రుల్

దవ్యునక నిల్చి కన్దానఁ దా నొక్కడ పుష్పకంబు డిగి

యందుక సద్దు గా కుండ నొయ్యనఁ బాదంబుల వెట్టు

చుక వెనుక యై యంతంత నేతేరఁగన్.

12

చ. పదములచప్పు డింత చెవిఁ బాటినఁ గన్నులు విచ్చివారిగక

తుదలనె వానిఁ గన్దొని ననుం గపటంబునఁ బొంచి పొంచి



ట్టెద నని రావణుండు నిగిడెన్ వడి వీనిభుజాంతరంబునన్  
బొదివిచతుఃపయోధులనుముంచెదనంచుజపించుచున్నెడన్.

మ. చరణాగ్రంబులఁ దిన్న గానడిచిపశ్చాద్భాగమున్ జేరియా  
శరుడున్ మస్తము లోరఁ జేసికొని హస్తంబుల్ పయిన్  
జూచినన్, హరి దంతిన్ గ్రహించునట్లు ప్రబలుం  
డవ్వాలి బల్బుదిటన్, శిరముల్ ప్రక్కలు బాహుపంక్తు  
లిఱికించెన్ జండసత్త్వంబునన్. 14

ఉ. ప్రక్కలఁజక్కగానడిమిబాహుశిరగ్గ్రస్తుఖాఖిలాంగముల్  
మిక్కిలి నొవ్వఁ జేయుచు నమేయబలంబున వాలిమింటికిన్,  
గ్రక్కుననుద్గమించె దనుఁ గన్గొని వేల్పులు సిద్ధసాధ్యుల  
మృక్కుమహాపరాక్రమసమగ్రుండితండని సుస్తుతింపఁగన్. 15

ఆ. ఇటుల యుద్గమించి యింద్రునిగారాబు  
పట్టి చిలువ నొడిసి పట్టి పఱచు  
పన్న గారిదారిఁ బశ్చిమాంబుధిఁ జేర  
నరుగ నంతలోన నద్భుతముగ. 16

శా. ఆకాశంబున కడ్డ మేగినప్రహస్తాద్యాసురామాత్యుల  
పాకారిప్రియసూతివాలజనితప్రత్యగ్రజంఘానిలో  
ద్రేకం బోర్వక తూలికల్ చెదరురీతిన్ మేఘముల్ విచ్చిచీ  
కాకై పోయెడుజోకనొచ్చిచనిరాకంపింపసర్వాంగముల్.

క. తోయదమున్ గొనిపోయెడు  
వాయువువలె వాలి పంక్తివదను నిటల కొం  
పోయి వడిఁ బశ్చిమాంబుధి  
తోయముల మునింగి నియమధూర్వహమతి యై. 18

చ. ఇరవుగనప్పయోధిఘటియింపఁగలట్టిక్రియల్ఘటించి యు  
త్తరజలరాశికిఁ జని యథావిధిఁ దానముఁ జేసి పంక్తికం  
ధరు నలవోక సందిటను దాల్చియె తూరుపువార్ధిఁజేరియం  
దురుజపనిష్ఠలెల్ల నియమొన్నతిఁ దీటిచి యివ్విధంబునన్.

మ. కృతకృత్యుం డయి యింద్రనందనుఁడు కిష్కింధాపురో  
ద్యాసపద్ధతిఁ బ్రాపించి భుజాంతరంబున మహాదైన్యంబు  
తో వ్రేలున,ద్దితిజాధీశ్వరు నందు వైచి నగుచున్ దేవారి  
హ యెప్పు డం,చతనిన్ జూడనివానియ ట్లడుగ వీతాహం  
క్రియాధ్యత్వం దై.

20

మ. తను వాద్యంతము చెప్పురింప భయగాద్ధద్యంబు గాన్పిం  
పఁ గ,న్ద్రానలన్ బాష్పము లావరింప వడఁకున్ దోడ్తోఁ  
బ్రవర్తింప బో,రున నిట్టూర్పులు మించ లేచి దనుజేంద్రుం  
డంత దాఁ గ్రమ్మఱన్, జననం బొందితి నంచు నెంచి యని  
యెన్ శాఖామృగస్వామితోన్.

21

చ. బలియుండ వైన నీవె నిరపాయదయాధ్యుండ వైన నీవె ని  
శ్చలమతి వైన నీవె విలసద్ధృతి వైనను నీవె కాక నీ  
కిల నొకరుండు సాటి యగునే సురనాథకుమార నిన్ను నేఁ  
దెలిసితినేడునిక్కముగఁ దీతె మదీయమదాంధకారముల్.

శా. కైలాసం బగలించి శంకరునిచే ఖడ్గంబుఁ బ్రాపించి ది  
క్పాలశ్రేణిఁ గలంచి మించిన ననుగఁగఁతుంతరాశంబునన్  
దూలంబున్ బలెప్రేలఁ జేసితివి నీదోశ్శక్తిమ్రోలన్వృథా  
స్థూలం బయ్యె మదీయశౌర్య మఖిలస్తుత్యప్రభావోదయా.

చ. గరుడురయంబు మానసము గాంచిన వేగము చండమారుత  
త్వరయు భవజ్జవంబున లవంబున కైనను సాటి వచ్చునే

సురగరుడోరగాసురులఁ జూచితి నీదృశబాహువిక్రమ  
స్ఫురణ లెటుంగనత్యమిదిస్తోత్రముగాదు ప్లవంగపుంగవా.

ఉ. అన్నపు నీవు భానుసుతు నట్టుల నేనును గూర్చితమృదకో  
నన్నుఁ గృపక గనుంగొనుము నాధన మంతయునీది నీవునే  
నెన్నఁటికిట్లు చెల్లివహించియెందుదమన్న నింద్రజం  
డన్నరభోజితోడ నపు డట్టులె సఖ్యము చేసి వేడుకన్.

క. బాంధవుఁ డగునాతనిఁ గి

ప్కింధకుఁ దోడుకొని పోయి న్నేహమున జగ

ద్యాంధవసుతుఁ జూచినగతి

బంధురమతిఁ జూచి మిగుల బహుమతి చేసెన్.

26

క. మాసముదారత నచ్చట

మాసము వసియించి మిగుల మైత్రియుఁ గని య

య్యాసురపతి సత్కృతుఁ డై

యాసురపతిసుతుఁడు పనుప నరిగె నృపాలా.

27

వ. అని పలికి యగస్త్యమునిశేఖరుండు రఘువీరశేఖరునకు

వెండియు ని ట్లనియె.

28

మ. చతురంభోధుల దైత్య ముంచిన భుజాశౌర్యాధ్యునవ్వా

సవిక, హతుఁ గావించితి వొక్కతూపున సమిత్రామాత్య

పుత్రంబుగాఁ, గృతవీర్యాత్మజుఁ ద్రుంచివైచిన త్రిలోకీవర్ణి

తుక రేణుకా, సుతు నిర్జించితి వెంచ శక్యమె నినుక

క్షోణీసుతాధీశ్వరా.

29

# శ్రీమదాంధ్రమహాభారతము

ఉద్యోగపర్వము - తృతీయాశ్వాసము.



శ్రీకృష్ణుడు దుర్యోధనునితో సంభాషించుట. ౧౭

వ. సాత్యకియును సముచితప్రకారంబునం బూజితం డయ్యెఁ  
దదనంతరంబ నిజాసనాసీనులయి తనమొగంబునం జూడ్కి  
నిలిపి యున్న దుర్యోధనాడులతో మాధవుండు మధుర  
సంభాషణంబులు చేయుచుండె నట్టియెడ. 1

తే. సముచితంబుగఁ గూరలచంద ముగ్ధ  
డించి కుడుపు తెఱంగు పుట్టించి పలుకు  
నానుయోధనుతోఁ గృష్ణుఁ డచటఁ దాను  
గుడువనొల్లక యునికి యేర్పడఁగఁజెప్పె. 2

వ. చెప్పిన విని దుర్యోధనుండు సూర్యసూనువదనం బవలో  
కించి యల్లన యిట్లనియె. 3

క. హరిపలికినవిధ మెంతయు  
నెర వై యున్నయది వింటె యిమ్మాటతెఱంగు  
గరయుదము తొలుత నీపెను  
పరిచందం బెల్ల నెఱుక పడియెడుఁ బిదపన్. 4

వ. అని యచ్యుతున కిట్లనియె. 5

తే. వలయునన్న పానంబులు పలుదెఱంగుల  
నేర్చువిధముల నే మొడఁగూర్చి వేడ్క

నున్న నీ వ్రపయోగింప నొల్లకునికి  
బాంధవమునకు నీతికి బాహిరంబు.

6

క. కౌరవులకుఁ బాండవులకు  
నారయ నీ మొక్కరూప యసదృశధర్తా  
చారుండవు రాజునకుం  
గూతు గత మేమి యిట్లగుటకుం జెప్పుమా.

7

క. అనుడు నుపేంద్రుఁడు మనుజేం  
ద్రున కిట్లను దూత లెందుఁ దొలిదొలి గుడువం  
గొనఁ గట్టఁ దొడఁగుదురె వ  
చ్చినకార్యము దీర్చి పిదపఁ జేయుం డెల్లన్.

8

వ. అనిన గాంధారీనందనుండు దేవకీనందనున కిట్లనియె.

9

ఆ. వేగపడుట మేలె వినుము కార్యము దీటుఁ  
దీటు కుండు దానితెఱఁగు దగిన  
యప్పు డాడ రాదె యిప్పుడు ముకుంద్రాటఁ  
గాలు గ్రువ్వ నేల కమలనాభ.

10

వ. నీవు వచ్చినవాడవు మాయంటఁ గుడిచి కూర్చుండి యెల్ల  
పనులం జెప్పుట యొప్పుఁగాక కుడువ నొల్ల ననం దగునె  
దీనికిం గారణంబు నాయెఱింగినయది లేదు విచారింపక  
పలికి తనిన మందరధరుండు మందస్థితంబుతో నందఱం  
గలయం గనుంగొని ధార్తరాష్ట్రకరంబు గజంబు పల్లవం  
బల్లన తెమల్చులీలం గేల నమర్చి యిట్టిమాటలు తేట  
పలుపవలయునేని వినుమని యతని కిట్లనియె.

11

చ. ప్రియ మెసఁగం దగం బిలిచి పెట్టెడుకూ డది లెస్సకూడు  
దక్కయనయహీనతం దమకు నాపద యైనెడ నిట్టు నట్టు

నేమియు నన లేనికూ డెదిఁ మేవడియై చను నీవు మా  
దేసం, బ్రియుండవు గావు మాకు ధృతిపెం పఱ నాపద  
లే దొకింతయున్. 12

వ. అట్లుం గాక. 13

క. పగవారియింటఁ గుడిచిన

నగుఁ దమ కనుమాన మమృత మైనను దారుం  
బగతురకుఁ గుడువఁ బెట్టఁగఁ  
దగ దొడఱుల కెప్పు డెవ్విధము వాటిలునో. 14

వ. నేను బగతుండనె యంటేని. 15

క. అలుగుదు పాండవులకు వా

రలు నాకుం బ్రాణములు ధరావల్లభ యి  
ట్టలముగఁ దమప్రాణములకు  
నలుగుజనులు పగతు రగుట యనుమానంబే. 16

ఆ. కారణంబు లేక కౌంతేయులకు బాల్య

మాది గాఁగఁ గీడె యాచరింతు  
పుణ్యపరులు దోడఁ బుట్టువు లార్చులు  
వైర మెత్తఁ దగునె వారితోడ. 17

వ. ఇట్లున్న హియందఱయన్నంబులు దుష్టాన్నంబులు విదురుం  
డొక్కనియన్నంబు భోక్తవ్యం బని నిశ్చయించితఁ గావున  
నందుఁ బోయెద నని చెప్పి యజ్ఞనపతి యనుమతిచేయఁ  
జనునప్పుడు తోడన బాష్ణికభీష్మాదికౌరవులును గుంభ  
సంభవప్రముఖులైన మాన్యులును జని మాధవుతోడ  
మాయిండ్ల నెల్లను గానిక లాయితంబులు చేసికొని నీవు

విజయంచేయుటకు నెదుళ్లు చూచుచున్న వార మని పల్కి  
ప్రార్థించిన నే నన్ని చోట్లకు వచ్చినవాడన యందఱి యర్చ  
నలుం గైకొంటిన మీరు నిలువుం డని వారల నిలిపి  
విదురుగృహంబునకుం బోయిన. 18

సీ. సంభ్రమన్నే హనిశ్చలభక్తియుక్తి బ  
విత్రమజ్జనము గావించి విదురుఁ  
డెల్లవంటకములు నేర్పడ బోనాలు  
వేర్పింప నెంతయుఁ బ్రీతి ముంద  
రోజమై బ్రాహ్మణభోజనం బొనరించి  
సపరివారముగ విశాలరమ్య  
పూతస్థలంబునఁ బుండరీకాక్షుండు  
దమ్మండుఁ దాను నుత్సవ మెల్లర్చ

తే. సరసరంజకమహానీయసంప్రయోగ  
మగుచతుర్విధహృద్యాన్న మారగించె  
లలితసంభావనామంజులంబు లై న  
పలుకు లెడనెడ విదురున కెలమి యొసంగ. 19

వ. అతండును. 20

క. గోవింద సంభ్రమము సు  
భావింపుము మాకు నిదియ పరమధనం బొం  
డేవిధమున నీ కర్చన  
గావింపం జాలువాడు గలఁడే యెందున్. 21

వ. అని మఱియు నత్యంతవివేచనావ్యక్తముల నారాధించు  
చుండె నిట్లు కృతాహారం దైనహరికి జందనచర్చాద్యర్చ  
నంబు లాచరించి యవ్వీదురుండు కృతార్థుండై యుండఁ

గవిగణికప్రముఖనిఖిలవిద్యజ్ఞనంబులు గాయకపాఠకవాం  
శికవైణికాది వినోదపాత్రంబులు నప్పరమేశ్వరుం గాన  
వచ్చి ప్రాద్దు వుచ్చి యభిమతార్థంబులు వడసి చనిరి రాత్రి  
యగుటయుం దగినయభ్యంతరమందిరంబున హంసతూలి  
కాతల్పంబున భుజంగతల్పు నునిచి యతనికడ నుచితాస  
నంబున నుండి. 22

ఆ. విదురుఁ డిట్టులనియె నిదియొక కార్యంబు

గాఁగఁబూని యిందు రాఁగఁ దగునె

దుష్టబుద్ధి నీచు దుర్యోధనుండు నీ

మాట వినునె దురభిమానఘనుండు.

23

క. వచ్చిననై న్యంబులఁ గని

పెచ్చుపెరిగి నాఁడు ద్రోణభీష్ములలావుల్

నచ్చియుఁ గర్ణుం డొక్కఁడ

యిచ్చుఁ దనకు విజయమనియు నెంతయుఁ బొంగున్. 24

వ. నీ విట వచ్చుట వినినయప్పుడు ధార్తరాష్ట్ర లందఱుం  
గూడం బాటి తమలో నిశ్చయించిన తెఱంగు నీశాసనం  
బుల్లంఘింపం గలవారు పాండునందనులకు నేమియు నీ  
కుండువారు దార యీధాత్రియంతయు బీటు వోవకుండ  
నేలువారు వారిం గూడినరాజులెల్లను దిగ్విజయంబునాఁడు  
పాండవులచేత భంగపడినవారు గావునఁ గర్ణతో నేకా  
ర్థుల మై చత్తుము గెలుతు మింటియ కాని యొండు లేదని  
నిశ్చయించికొని యున్న వా రట్లగుటం జేసి దుర్యోధనుండు  
గండు మిగిలి యున్న వాఁడు సంధి గానేరదు వారల కందఱ  
కు నిది ప్రాప్తకాలంబై యున్నయది యెట్లును నుడుగ



నేర్చినవారు గా రిట్లు దమైటుంగని దుష్టాత్ముల నడుమం  
 గూర్చుండుటయు నవ్వెంగలివిత్తులటచువీటిఁడియటపులకు  
 వంక లొత్తి మాటు చెప్పటయు నొప్పుక యుండు వెడంగు  
 లగుటం గార్యనచనంబు లేటుంగరు మొఱకు లగుటం  
 బ్రతాపభాషణంబులకు వెఱవరు వారలతలంపులు గీడు  
 నీమహానీయప్రభావబుద్ధిపౌరుషంబు లే నెటుంగుదు నయి  
 నను బాండవేయులపై స్నేహంబునను నీమిఁదిభక్తినిం  
 జెప్పెద నందుఁ బోవలదనిన వాసుదేవుం డతని కీట్లనియె.



శ్రీకృష్ణుడు దుర్యోధనునితో మున్నతండు చేసినదుర్జయంబు చెప్పట.

క. మొనతలఁ బడియెదు నీచె

ప్పినయట్టుల తడవు లేదు బిరుదుల రై నీ

వును వీరు నిలువుఁ డిదె భం

డన మెల్లియ వచ్చె నూఱటలు గనుఁ డింకన్.

26

సీ. అరయంగఁ దప్పు లే దంటి నీవలనఁ గీ

డొకనాఁడు చేసియు నొక్కనాఁడు

చేయవె నీజనించినయది యాదిగా

నుడుగక పాండవేయులకుఁ జాల

నెగ్గు చేసితి విష మిడి పెనుఁబాములఁ

గఱపించి నీరిలోఁ గట్టి త్రోచి

లక్కయిల్ గాలించి పెక్కుభంగులఁ జంపఁ

దలఁచినఁ జావక ధర్మరక్షఁ

ఆ. జేసి నెగడి రాచసిరి నొంది యున్నఁ జూ

పోప కీవు తీవ్రపాపబుద్ధిఁ

గనమి జూద మొకటి కల్పించి కపటంబు

చేయ దాననెల్ల చేయఁ బుట్టె.

27

తే. అన్నదమ్మల నెత్తంబు లాడి సతుల

తలలు వట్టి సభాస్థలంబులకు నీడ్చి

చీర లొలిపింతురే యిట్టివారి నెందుఁ

దడవుమా నీ వొకండవు దక్క నధిప.

28

ఉ. అప్పుడు నీవు గర్జనాదును నాడినమాటలు గొల్వొలోపలం.

జెప్పెడునట్టివే కులము శీలముఁ గల్గినపుణ్యకాంతక

ట్లోప్పమినేయుటెల్లఁగనియున్న జనంబులువించునుండఁగాఁ

ద పొకయింత లే దనువిధం బది నీక చనుం గుమారకా.

తే. ఎత్తి విడిసినవా రని యెల్లతప్పుఁ

బాండవులమీఁదఁ బెట్టిన బ్రదుకు గలదె

ద్రోణభీష్ములుఁ దండ్రియుఁ దోడుతోడఁ

జెప్పుతగుమాటలేమియుఁ జెవులుచొరవు.

30.

క. శాంతిం బొందుట నీకుం

గుంతీపుత్రులకు మే లగుక దానిక యే

నింతయు నాడెద నది నీ

కెంతయు రుచియింప కునికి యెఱిఁగి యెఱిఁగియున్.

31

వ. అని యిట్లు నారాయణుండు నానాప్రకారంబులం జెప్పు

టకుఁ గటకటంబడియెడుదుర్యోధనునకు దుశ్శాసనం

డి ట్లనియె.

32

మ. జనకుండుక గురుభీష్ములుం దగినకర్జం బాపులై నీకుఁ బ్రీ

తి నెఱింగించు తెఱంగుగాదుతమబుద్ధిం బోయి సంధాన మి

ట్లొనరం జేయకయున్నఁగృష్ణునకు నిన్నొప్పించువా రింతవ  
ట్టు నిజం బిచ్చట నింక నీయునికి నెట్లుంగీడుపుట్టుం జుమి.

ఆ. అనిన బాహ్లికాదు లగుకురువృద్ధుల  
నాత్మజనకుఁ గృష్ణు నాదరింప  
కతఁడు రాజసమున నప్పుడు దిగ్గన  
లేచి పోయె సంచలిం చెఁ గొలువు.

34

తే. అతనివెనుకన కర్ణుండు ననుజగణము  
శకునియును వారిపొందైనజనపతులును  
బోయి రమ్యైయిఁ జని యొక్కప్రోవు గట్టి  
వేఱ యంతంత నుండిరి గోఱడమున.

35

వ. ఇట్లున్నం గనుంగొని గాంగేయుండు.

36

చ. ఇతఁ డిది యేల క్రొవ్వి ధరణీశుండనంచు వృథాభిమానియై  
మతి చెడి లోభ మోహమదమత్సరముల్ దనుఁ ద్రిప్పనిట్లసం  
గతమునఁబోయెవీనివెనుకం జని రేమి దలంచియో మహీ  
పతులునువీరుగొందఱతిభారపుమానుసు లేమి చేయుదున్.

తే. అని జనార్దనుఁ గనుంగొని యకట కాల  
పక్వ మయ్యె నీనరపతిప్రతతి యెల్ల  
ననుడుఁ దగువారిదెసఁ గలయంగఁ జూచి  
తగవుమెయి నిట్టు లనియె నన్నగధరుండు.

33

శా. ఈదుర్యోధనుఁ డింతగర్వియగునే యీయున్న వారెల్లనా  
చేదై న్యంబునఁబొందుటొప్పుదని చర్చింపండ యీభంగికి  
లేదెయ్యెండు దెఱంగు సత్కులముఁబాలింపంగ వర్జింప రా  
దే దుష్టాత్మకు నీచు నొక్కరునిఁ బోదే భేద మీజాతికిన్.

ఉ. కంసుడు నిట్ల తండ్రిమది గందెడుచంద మొనర్చి ధర్మవి  
ధ్వంసము చేసినం గులమువారలు నా కెఱిగింప నేను దు  
ర్మాంసముగోయువైద్యునిక్రమంబుననాతనిద్రుంచియన్వయో  
త్తంసముఁ జేయనే జనకుడద్విధిమొప్పదె మీరుఁ జేసినన్.

అ. అంతతోడ నెల్లయాపదలును దీటు  
వంశ మధికగౌరవంబు నొందుఁ  
గూడి మనుట గలుగుఁ గురుపాడవులకు ని  
త్రైఱుగుచూడ మీకు నుజవకాదె.

41

వ. అనిన విని ధృతరాష్ట్రం డుదరిపడి విదురున కిట్లనియె. 42



# భాస్కరరామాయణము

ఆరణ్యకాండము - ద్వితీయాశ్వాసము.



—ॐ హరీఃపదు మాయాకురంగమై రామాశ్రమమునకు వచ్చుట. ॐ—

సీ. రుచిరవైదూర్యంబు యాపార నచ్చున  
వచ్చినవిధమున వదన మమర  
భర్త నిర్మితపద్మపత్రంబు లలవడ  
నొత్తినక్రియఁ గర్ణయుగము మెఱయ  
లలితమాణిక్యశలకలలాగు మై  
కొన నమర్చినభంగిఁ గొమ్ము లొప్పు  
నింద్రనీలములబా గేర్పడ ద్రచ్చి వై  
చినగతి గొరిజలు చెలువు మిగుల

తే. నుదర మిందుబింబద్యుతి నుల్లసీల్లఁ  
గనక కేసరాంకురరోమకాంతి నిగుడ  
నొక్కమాయాకురంగమై యొయ్యనొయ్యఁ  
జనియె నిలుచుచు నాపర్ణశాలకడకు.

1

సీ. నెలలోనియిట్టికి నీలకంఠునిచేతఁ  
బొలుపారు లేడికిఁ బుట్టెనొక్కొ  
యజుఁ డన్నిరత్నంబు లందునుం గలుగుకొ  
ష్టించుల దీనిఁ గల్పించెనొక్కొ  
రోహిణాచలము మేరువుఁ గూడి యురుతర  
ప్రభల నీహరిణంబుఁ బడసెనొక్కొ  
క్రొక్కొరు మెఱుఁగులుఁ జక్కలయొఱపును  
గలసి యీమృగమయి వెలసెనొక్కొ

తే. దీనిఁబోలంగజంతువుల్ త్రిభువనముల  
యందు మణికలవొకొయని యూత్త మెచ్చి  
ప్రీతి వనదేవతలు చూడ నీతదృష్టి  
మార్గమున కల్లఁ జనియె నవ్నాయయిట్టి. 2

ఉ. అత్తటి నెమ్మెగంబుజిగి నచ్చపువెన్నెలగాయ నింపు ద  
ల్కొత్తుసమీపభూజముల నొయ్యనఁ బువ్వులు గోయుచు  
న్నరా, బోత్తముదేవి చూచె జిగు రొత్తైడువేడ్కలు సం  
దడింపఁగఁ, గొత్తమెటుంగు లేణమునకుం దనకు నడు  
మెల్ల నిండఁగన్. 3

మహాస్రగ్ధర. ధరణీసంజాత ప్రీతిం దనుఁ గనుఁగొన నుద్యద్ధ  
తిం బాటుఁ దాటుం, బొరి డాయుం బూరిమేయుం బొలు  
పుగ నిగుడుం బొంగుఁ గ్రుంగుం జెలంగుం, దిరుగుం  
గుప్పించు మించుక దెసల నెసఁగ వర్తించు వేచొకళిం  
చుక, గర మొప్ప న్నిల్చు బొల్చుం గనకహరిణ మక్కా  
ననాంతంబులోనన్. 4

క. మరగినవిధమునఁ జేరువఁ  
దిరుగుం బసిగొనుచుఁ గలయఁ దృణములు వెదకుక  
ఖరపుటమునఁ గడుపొయ్యనఁ  
బరికికొనుచుఁ జక్కనిలుచుఁ బలుమటునెదురన్. 5

క. ఈలీలం బొలయఁగ నా  
లోలాక్షి విలోలయై విలోకించి మహీ  
పాలుని లక్ష్మణుఁ బిలిచినఁ  
జాలఁగ వెస నేగి కనిరి సారంగంబున్. 6

తే. అపుడు లక్ష్మణుఁ డేర్పడ నామృగంబు  
 నదృష్టాకారవిలసన మధికసంశ  
 యాత్తుఁడై చూచి నిజబుద్ధి నసురమాయ  
 గానిరూపించి యనియె నగ్రజునితోడ.

7

మ. మనలం బిల్చుట భూమిపుత్రి మది నిష్టామామృగంబున్  
 నిజం, బని భావింపఁగఁబోలు వీఁ డసుర మాయాయాపుఁ  
 డెందేని నొక్కనెపం బిమ్మైయిఁ జూపి చిక్కుపఱుపఁగాఁ  
 జూచె మోహంబునన్, జననాథోత్తమ పట్టఁ జూచెదు  
 సుమీ చర్చింప కుద్యద్గతిన్.

8

క. అని పలుకఁగ నాలోనన  
 జనకజ పతి డగ్గఱంగఁ జనుదెంచి కనుం  
 గొను రాజముఖ్య యొప్పుల  
 గని యగునీమృగవిలాస కమనీయగతుల్.

9

క. కరువున గండరువునఁ జి  
 త్తరువున నినచంద్రరుచులఁ దారలరుచులన్  
 హరిహరధాత్రాదుల కీ  
 హరిణముసరిరూపు నడయ నలవియె యెందున్.

10

ప. అనుచు సాభిలాషంబుగాఁ బెక్కుచందంబులంగొనియాడి.

చ. అలఘుచరిత్ర దీని వెర వారఁగ నెమ్మెయినైనఁ బట్టి తే  
 వలయు నరేంద్రమిఠ్ఠుఁబనిఁబంపెడుదాననె దీనిమీఁదమీ  
 రలరుచుఁజూచుభంగిఁగనియాడితిఁగన్నులపండువెప్పుడున్  
 గలుగదె యెల్లనాడు నధికంబుగ నీమృగరత్న మబ్బినన్.

చ. అనికడువేడ్కతోఁబ్రియునినామృగలోచనవేడినన్ మనం  
 బునఁ గడునుత్సవం బొదవఁ బోయెదనిప్పుడ పట్టి తెచ్చెదం

గనుఁగొను మంచుఁబూననిజ కాంతునితో ననురాగభావసం  
జనితవికాసభాసి యయి జానకి యిట్లనుఁ గౌతుకంబునన్.

తే. ఎట్లు గ్రుంకులు వెట్టుచు నేచి పట్ట  
నీక యెట పాతెనేని పోనీక శరము  
పాలుపడఁజేసి తెమ్ము భూపాల యొప్పుఁ  
జారుతర మైనయామృగచర్మమైన. 14

వ. అని పల్కునవసరంబున సౌమిత్రి విన్నబోవుచు నింత  
యెఱుంగమి గలదె యసురమాయం దగిలి రామచంద్రు  
నకు హరిణరూపం బైనకలంకంబొందె ననుచుఁ దద్విఘ్న  
నచనంబు లాడ నోడి వెఱచుచు నుండె వెండియు రఘు  
వరుండు. 15

క. సౌమిత్రిఁ బిలిచి లక్షణ  
యీమృగముం దనకుఁ దెచ్చి యిమ్మనియెడు నక  
భూమిజ విలునమ్ములుఁ దె  
మ్మేమఱకుము వచ్చునంత కిట మీవదినెన్. 16

క. అన విని యతఁ డన్నకు ని  
ట్లనుఁ దాపసహింస చేయునలమారీచుం  
డనువాఁడు కనకమృగమై  
చను దెంచెం బొసంగ విట్టిచందము లెందున్. 17

క. వసుమతి మన మింతకు మును  
వసుధాధిప కంటిమే సువర్ణమృగము రా  
క్షసకృత్య మ్మిది వలవదు  
మసలుఁడు సతు లతులచపలమతులు దలంపన్. 18



శ్రీరామమూర్తి మాయాకురంగంబుం బట్ట నరుగుట. ౧౯

వ. అనిన విని కౌసల్యానందనుండు సుమిత్రానందనునక్కిట్లనియె.

క. అడిగినవస్తువు లెప్పుడు

నెడపక గలిగించుకతన నీయబల మనం

బొడఁబడి పురి నున్నట్టుల

కడు ముదమునఁ బొంది యుండుఁ గాంతారమునన్. 20

తే. పసిఁడిమృగము నిక్కం బైనఁ బట్టితెచ్చి

జనకసుతకోర్కి దీర్చెద సమృద్ధమున

లేక మాయామృగం బైన లీలఁ ద్రుంచి

హితమొనర్చెద మునులకు నెట్లు లెస్స.

21

క. అని పలికి విపులబాణా

సనమును గవదొనలు పూని సౌమిత్రిఁ గనుం

గొని జనకతనయ సుమ్మి

యని పలుమటు నప్పగించి యట చన నదియున్.

22

చ. నిలువక మెల్ల దాటు నటు నిల్చినమెల్పు నటించుఁబట్టఁజే

యలఁతెక్కి జేరినం జిదిమినట్టులుదూరము దాటుఁగ్రమ్మఱం

గొలఁదికి డాసినం బొదలు గొందులుచొచ్చునడం గెనన్నన

వ్వలఁ బొడచూపు మాటుగొని వచ్చిన వెండియు నుండు

నొండెడన్.

23

వ. అప్పుడు రఘువరుం డపరభాగనిరూఢవరాసనుండునునాకుం

చితాంగుండు నగుచు నొయ్యన.

24

క. మునివ్రేళ్లు నేలమోపుచు

వెనుకదెసం జపుగాక వెరవునఁ గదియం

దనుఁ జూచియు తెప్పలకద

లును లే కటు నిలుచు నిలిచి లోబడుకొలఁదన్. 25

క. పిఱిదికి బో నిచ్చినవి

ల్లఱికి నై యల్లఁ జాచ నది గనుఁగొని పె

ల్లఱికి చను లతలు పులువడఁ

జిటుముం గడు నాసపుట్ట శృంగాగ్రములన్. 26

వ. ఇవ్విధంబునం బెక్కుదూరం బరిగి యెండమావు లుదకంబు

లనుతలంపున నవ్వల నివ్వలం దోచుచు నధికతృష్ణాతి

రేకంబునం దగులుమ్మగపతియునుంబోలె నారామచం

ద్రుండు. 27

సీ. పొదదండగాఁ జేరి యుదరిపాటునఁ బట్టఁ

బొంచెద నంచును బొంచిపొంచి

మొక్కలంబున నున్న ముట్టి పర్వున డయ్యఁ

బాటి పట్టెద నని పాటిపాటి

దొడ్డికట్టె యున్న తోరంపుటీరంబుఁ

జొరఁ జోపి వెనువెంటఁ దిరిగితిరిగి

పొరకలు మెయినిండఁ బూరించుకొని పచ్చ

చెట్టుచందంబునఁ జేరిచేరి

తే. మడుఁగులకు నల్ల దార్పుచు నడుసు గలుగు

కొలఁదిఁ బట్టంగ నగు నని వెలిచి వెలిచి

యలమ్మగమువెంట నొయ్య నాసాసఁ దిరిగె

నామ్మగవ్యాధరుద్రుఁడో యనఁగ విభుఁడు. 28

వ. మఱియు నందంద తలుముచుం బ్రిదిలిపోవుచు నిత్రైఱుం

గునం దార్పుసమయంబున. 29

సీ. సీరాక యెఱుగుదు నిక్కంబు ననుమాడ్కి  
 నోరచూపునఁ జేరి యొయ్యగిలుపుఁ  
 జందుదునిట్టితో సమరంబునకు నేగు  
 పగిది గుప్పించి యుప్పుర మెగయును  
 సురికిపోయెద నన్నఁ జొరఁజోటు లే దింక  
 నీవె దిక్కనుభంగి నెదురువచ్చుఁ  
 దనయకోర్కికి నుర్వి తనుఁ బట్టు ననుగతి  
 నవనివై నిలువ కందంద దాటు

ఆ. మరలిచూచుఁ దిరుగు మఱియు నద్దెసఁ బాటు  
 నలసినట్ల నిలుచు నల్ల బెదరు  
 మెలఁగి దెసలు వెదకు మెడయెత్తి గాలిది  
 క్కరయు నక్కురంగ మచట నచట.

30

క. నిలువక తరుగుల్తాంతర  
 ములలో వడిఁ బాటునపుడు మొగుళులు వాఱు  
 దలతలవెలుగుచు నెడనెడఁ  
 బలుమఱుఁ జందురుఁడుఁ దోచుపగిదిం దోచున్.

31

వ. ఇట్లు దోచిన విస్మితం డగుచు.

32

మ. కదియం జొప్పుడ కంతకంతకట నాకాంతారమధ్యంబునం  
 దదియెందుంగమియించినంబిదపడయ్యంబాటుచుంబట్టలే  
 కిది మాయామృగ మచ్చుగా ననుచు నింకేదీనిఁబోసికచం  
 పెద దూరం బెలయించెనంచునలుకంబృహ్మశ్రుఁడేతేరంగన్.

# భాస్కర రామాయణము

సుం ద ర కాం డ ము.

సీ. చరణాగ్రమున నీభుజాదర్శ మడచిన

ధూర్జటివిలు లీలఁ ద్రుంచి వైచె

వాలపాశంబున వడి నిన్నుఁ గట్టిన

వాలి నొక్కమ్మునఁ గూలనేసె

నని నిన్నుఁ జెఱగొన్న యర్జునుఁ బొరిగొన్న

పరశురాముని నాజి భంగపఱచెఁ

గడిమిమై నొక్కఁడ ఖరదూషణాదులఁ

బదునాల్గు వేపుర బారిసమరె

తే. నవ్వుహాథసుర్ధరున కె గ్రాచరించి

హరిహరబ్రహ్మశక్రాదు లైన నతని

భయదనిర్ఘాతసంఘాతపాతశాత

బాణఘాతహతులు గాక బ్రదుకఁ గలరె.

1

చ. ఉరవడి రాఘవాస్త్రతతు లుగ్రతరార్పుల మింట నంట నీ

కరము లురంబు నంగములుఁ గంతము లాస్యము లంఘు

లూరులుకొ, శిరములు మర్తముల్ బరులుఁ జించుచుఁ ద్రుం

చుచు నుచ్చిపాటుచుకొ, మురియలు చేయుచుకొ నిగుడ

మూఁడుజగంబులు నాచ నోపునే.

2

శా. శ్రేణీభూతములై దిగంతముల విత్తేపించుసౌమిత్రిదో

స్థూనాగ్రోద్భూతరుక్తపుంఖకషణోద్భూతస్ఫులింగచ్ఛటా

- క్షీణజ్వాలధురీణబాణములు వర్షింపంగ నీవేల స  
ప్రాణత్రాణశరీరు లై నిలుతురే బ్రహ్మాదులున్ ముండటన్.  
మ. తురగస్యందనమత్తవారణభటప్తోమంబుతోఁ గూడ నీ  
పురి భస్మంబుగఁ గాల్చి పైనికసుహృత్పుత్రానుజశ్రేణి నె  
త్తురు గ్రక్కం బడ గ్రుద్ది చంపి మఱిమృత్యుకూరతంబట్టినీ  
శిరముల్ ద్రుంపంగ నేన చాలుదు జయశ్రీలబ్ధి వర్ధిల్లఁగన్.
- క. సుగ్రీవాదులయెదుట ను  
దగ్రగతిన్ నిన్నుఁ ద్రుంతు ననురఘుకులవీ  
రాగ్రణిప్రతిజ్ఞకతన ద  
శగ్రీవుడ బ్రతికి తీవు చావక నాచేన్. 5
- ఆ. అజానివరము నీకు ననురగంధర్వాసు  
రాహియక్షరాక్షసాలిచేత  
మడియకుండఁ గాని మనుజవానరులచేఁ  
గలనఁ జావకుండఁ గాదు వినుము. 6
- క. ఘనుఁ డగురాముఁడు మనుజుం  
డినజుఁడు వానరుఁడు గాన నియ్యిరువురచే  
ననిఁ జావంగలవాడవు  
మనమున నామాట నమ్మి మతకరి వగుచున్. 7
- శా. నీకంతార్పితకాలపాశము శిరోనిర్హాతపాతంబు లం  
కౌకస్సంచయకాశరాత్రి గళబద్ధోదగ్రకాలాహి క  
న్యాకారాగతమృత్యువా జనకకన్యక వేగయొప్పించి లో  
కైకత్రాణుని రామునిం గనుము నీ కీబుద్ధి గా కుండినన్.
- క. సీతారాములకోప  
స్థీతానలశిఖలు గలయఁ బేర్చుచు లంకా

భూతవ్రాతము భస్మీ

భూతముగాఁ జేయు ననుడుఁ బొడమినకిన్కన్.

9

మ. కుటిల భూకుటిభీమఘాలదశకక్రూరోరునాసాపుటో  
 ధృటలంబోష్ఠహనుప్రకంపననటద్దంప్రైతిఘోరాస్యఁ డై  
 పటుదృష్టిస్ఫుటవిస్ఫులింగములు పైపైఁ గ్రమ్తు నీకష్టమ  
 ర్కటునింజంపుఁడునావిభీషణుఁడుధర్మబొప్పలంకేశుతోన్.

శా. ఈకోపంబున కగ్ని యోవరుణుఁడో యీశానుఁడో వాయు  
 వో, నాకాధీశుఁడో యక్షనాయకుఁడో కీనాశుండుఁడోణే  
 శుఁడో, యీశీశాధముఁ డెంతవాఁడరయ వీఁ డిల్లెగ్గు  
 లేమాడినక, నీకు వధ్యుఁడుగాఁడు సైఘ్రమదిలో నీవింక  
 లంకేశ్వరా.

11

క. దూతకు వధకంఠుఁ గళా

ఘాతము ముండనము నంగకర్తన మంకం

బాతతదండము లెందును

దూత యవధ్యుఁ డని చెప్పుదురు ధర్మవిదుల్.

12

ప. అని పల్క రావణుండు విభీషణునిపల్కు లాదరించి.

13

క. తరుచరునకు వాలము ప్రియ

కర మగుటను వీనితోఁకఁ గాలించి నక్తం

చరు లందఱుఁ జూడఁగ నీ

పుర మంతయుఁ గలయఁ ద్రిప్పిపుచ్చుం డనినన్.

14

ప. ఉద్ధతి రణకర్కశు లగురక్కసు లక్కపీండ్రుం గవిసి.

15

# శ్రీమదాంధ్ర భాగవతము

సప్తమ స్కంధము.

— — —  
ॐ ప్రహ్లాద చ రిత్రము. ॐ

సీ. తనయందు నఖిలభూతములందు నొకభంగి  
సమహితత్వంబున జరగువాఁడు  
పెద్దలఁ బొడగన్న భృత్యునికై వడిఁ  
జేరి నమస్కృతుల్ చేయువాఁడు  
కన్నుదోయికి నన్యకాంత లడ్డం బైన  
మాతృభావము చేసి మరలువాఁడు  
తల్లిదండ్రులభంగి ధర్మవత్సలతను  
దీనులఁ గావఁ జింతించువాఁడు

తే. సఖులయెడ సోదరస్థితి జరపువాఁడు  
దైవతములందు గురువులఁ దలంచువాఁడు  
లీలలందును బొంకులు లేనివాఁడు  
లలితమర్యాదుఁ డైనప్రహ్లాదుఁ డధిప.

వ. మఱియును.

సీ. ఆకారజన్త విద్యార్థవరిష్ఠుఁ డై  
గర్వసంస్తంభసంగతుఁడు గాఁడు  
వివిధమహానేకవిషయసంపన్నుఁ డై  
పంచేంద్రియములచే బట్టువడఁడు

భవ్యవయోబలస్తాభవోపేతుః డై  
కామరోషాదులః గ్రందుకొనఁడు  
కామినీప్రముఖభోగము లెన్ని గలిగిన  
వ్యసనసంసక్తి నావంకఁ బోఁడు

ఆ. విశ్వమందుఁ గన్న విన్న యర్థములందు  
వస్తుదృష్టిజేసి వాంఛ యిడఁడు  
ధరణినాథ దైత్యతనయుండు హరిపర  
తంత్రుఁ డై హతాన్యతంత్రుఁ డగుచు.

3.

ఆ. సద్గుణంబు లెల్ల సంఘంబులై వచ్చి  
యసుర రాజతనయునందు నిలిచి  
పాసి చనవు విష్ణుఁ బాయనివిధమున  
నేఁడుఁ దగిలి యుండు నిర్మలాత్మ.

4.

మ. పగవారైనసురేంద్రులొక సభలలోఁ బ్రహ్లాదసంకాశులొక  
సుగుణోపేతుల నెందు నే మెఱుంగ మంచుకొ వృత్తబం  
ధంబులం, బొగడం జొత్తురు సత్కవీంద్రులక్రియకొ భూనా  
థ మీబోఁటిస, దృగవద్భక్తులు దైత్యరాజతనయుం బా  
టించి కీర్తింపరే.

5.

క. గుణనిధి యగుప్రహ్లాదుని  
గుణము లనేకములు గలవు గురుకాలమునకొ  
గణుతింప నశక్యంబులు  
ఫణిపతికి బృహస్పతికిని భాషాపతికిన్.

6

వ. ఇట్లు సద్గుణగరిష్ఠుం డయిన ప్రహ్లాదుండు భగవంతుం  
డయిన వాసుదేవునియందు సహజసంవర్ధమాన నిరంతర  
ధ్యానరతుం డై.

7.



సీ. శ్రీవల్లభుడు దన్నుఁ జేరినయట్టైనఁ  
 జెలికాండ్ర నెవ్వరిఁ జేరఁ మఱచు  
 నసురారి దనమ్రాల నాడినయట్టైన  
 నసురబాలురతోడ నాడ మఱచు  
 భక్తవత్సలుడు సంభాషించినట్టైనఁ  
 బరభాషలకు మాటుపలుక మఱచు  
 సురవంధ్యుఁ దనలోనఁ జూచినయట్టైనఁ  
 జొక్కి సమస్తంబుఁ జూడ మఱచు

తే. హరిపదాంభోజయుగచింతనామృతమున  
 నంతరంగంబు నిండినట్టైన నతఁడు  
 నిత్యపరిపూర్ణుఁ డగుచు నన్నియును మఱచి  
 జడతలేకయు నుండును జడునిభంగి.

[లీ

శా. పానీయంబులుద్రావుచుంగుడుచుచున్ భాషించుచున్ హాస  
 లానిద్రాదులునేయుచుం దిరుగుచున్ లక్షించుచున్ సంతత  
 శ్రీనారాయణపాదపద్మయుగళీచింతామృతాస్వాదసం  
 ధానుండై మఱచెన్ సురారిసుతుఁ డేతద్విశ్వమున్ భూవరా.

సీ. వైకుంఠచింతావివర్జితచేష్టుండై  
 యొక్కఁడు నేడుచు నొక్కచోట  
 నశ్రాంతహరిభావనారూఢచిత్తుండై  
 యుద్ధతుండై పాడు నొక్కచోట  
 విష్ణుఁ డింతియ కాని వేటొండు లే దని  
 యొత్తిలి నగుచుండు నొక్కచోట

నలినాక్షుఁ డనునిధానముఁ గంటి నే నని

యుబ్బి గంతులు వైచు నొక్కచోటఁ

ఆ. బలుకు నొక్కచోటఁ బరమేశుఁ గేశవుఁ

బ్రణయహర్షజనితబాష్పసలిల

మిళితపులకుఁ డై నిమిలితనేత్రుఁ డై

యొక్కచోట నిలిచి యూర కుండు.

10

వ. ఇట్లు పూర్వజన్మపరమభాగవతసంస్కర్తసమాగతం బైనము  
కుండచరణారవిందసేవాతిరేకంబునసఖర్వనిర్వాణభావంబు  
విస్తరించుచు నప్పటప్పటికి దుర్జనసంస్కర్తనిమిత్తంబునం దన  
చిత్తం బన్యాయత్తంబు గానీక నిజాయత్తంబు చేయుచు  
నప్రమత్తుండును సుసారనివృత్తుండును బుధజనవిధేయుం  
డును మహాభాగధేయుండును సుగుణమణిగణగరిష్ఠుం  
డును బరమభాగవతశ్రేష్ఠుండును గర్తబంధలతాలవిత్తుం  
డును బవిత్తుండును నైనపుత్రునియందు విరోధించి సుర  
విరోధి యనుకంప లేక చంపం బంపె నని పలికిన నారదు  
నకు ధర్మజుం డిట్లనియె.

11

శా. పుత్రుల్ నేర్చిన నేరకున్న జనకుల్ పోషింతు రెల్లప్పుడున్  
మిత్రత్వంబున బుద్ధి చెప్పి దురితోన్నేషంబె వారెందురే  
శత్రుత్వంబుఁ దలంప రిట్టియెడ నాసౌజన్యరత్నాకరుం  
బుత్తున్ లోకపవిత్రుఁడండ్రె నెగులుంబొందింపనెట్లొర్చెనో.

ఉ. బాలుఁ బ్రభావిశాలు హరిపాదపయోరుహచింతనక్రియా  
లోలుఁ గృపాళు సాధుగురులోకపదానతఫాలు నిర్మల  
శ్రీలు సమస్తసభ్యనుతశీలు విఖండితమోహవల్లకా  
జాలు నడేల తండ్రీ వడిఁ జంపంగఁ బంపెముసీంద్రచెప్పవే.

వ. అనిన నారదుం డి ట్లనియె.

14

శా.లభ్యం బై నసురాధిరాజపదమున్ లక్షింపఁ డశ్రాంతమున్  
సభ్యత్వంబున నున్న వాఁ డబలుండై జాడ్యంబుతో వీడువి  
ద్యాభ్యాసంబునఁగాని తీవ్రమతిగాఁ డంచున్ విచారించిదై  
త్యేభ్యుండొ క్కదినంబునంబ్రియసుతున్ వీక్షించిసోత్తంతుండై .

క. చదువనివాఁ డజ్ఞుం డగుఁ

జదివిన సదసద్వివేచతురత గలుగుం

జదువఁగ వలయును జనులకుఁ

జదివించెద నార్యులొద్దఁ జదువుము తండ్రి.

16

వ. అని పలికి యసురలోకపురోహితుండును భగవంతుండును  
నయిన శుక్రాచార్యుకొడుకులఁ బ్రచండవితర్కులఁ జండా  
మర్కుల రావించి సత్కరించి యిట్లనియె.

17

శా. అంధప్రక్రియ నున్న వాఁడుపలుకం డస్తత్ప్రతాపక్రియా  
గంధం బించుక లేదుమీరుగుచువుల్ కారుణ్యచిత్తుల్ మనో  
బంధుల్ మాన్యులు మాకుఁ బెద్దలుమముం బొటించియీ బా  
లకున్, గ్రంథంబుల్ చదివించినీతికుశలుం గావించిరక్షింపరే.

వ. అని పలికి వారలకుఁ బ్రహ్లాదు నప్పగించి తోడ్కొని పొం  
డనిన వారును దనుజరాజకుమారునిం గొనిపోయి యతనికి  
సవయస్థులగుసహశ్రోతలనసురకుమారులంగొందఱంగూర్చి.

ఉ. అంచితభక్తితోడ దనుజాధిపుగేహసమీపముం బ్రవే  
శించి సురారిరాజసుతుఁ జేకొని శుక్రకుమారకుల్ పఠిం  
పించిరి పాఠయోగ్యములు పెక్కులు శాస్త్రములాకుమారుఁ  
డా, లించి పఠించెనన్నియుఁ జలింపనివైష్ణవభక్తిపూర్ణుండై .

క. ఏపగిది వారు చెప్పిన

నాపగిదిం జదువుగాని యట్టి ట్టని యా

క్షేపింపఁడు తా నన్నియు

రూపించిన మిథ్య. లని నిరూఢమనీషన్.

21

శా. అంతం గొన్నిదినంబు లేగిన సురేంద్రా రాతి శంకాన్విత  
స్వాంతుం డై నిజనందనుఁ గురువు లేజాడం బరింపించిరో  
భ్రాంతుం డేమి పరించెనో పిలిచి సంభాషించి విద్యాపరి  
శ్రాంతిం జూచెదఁ గాక నేడని మహాసాధాంతరాసీనుడై.

ఉ. మోదముతోడ దై త్యకులముఖ్యుఁడు రమ్మనిచీరఁబంచెబ్ర  
హ్మదకుమారకుఁ భవమహార్ణవతారకుఁ గామరోషలో  
భాదివిరోధివర్గపరిహారకుఁ గేశవచింతనామృతా  
స్వాదకరోరకుం గలుషజాలమహోగ్రవనీకుతారకున్.

23

వ. ఇట్లు చారులచేత నాహూయమానుం డై ప్రహ్లాదుండు  
చను దెంచిన.

24

శా. ఉత్సాహప్రభుమంత్రశక్తియుతమే యుద్యోగమారూఢసం  
విత్సంపన్నుండ వైతివే చదివితే వేదంబులుఁ శాస్త్రముల్  
వత్సారమ్మని చేరఁ జీరి కొడుకుఁ వాత్సల్యసంపూర్ణుడై  
యుత్సంగార్థముఁ జేర్చిదానవవిభుండుత్కంఠదీపింపఁగన్.

క. అనుదినసంతోషణములు

జనితశ్రమతాపదుఃఖసంశోషణముల్

తనయులసంభాషణములు

జనకులకుం గర్ణయుగశసద్భాషణముల్.

26

వ. అని మఱియుఁ బుత్రా నీ కెయ్యది భద్రం బై యున్నయది  
చెప్పు మనినఁ గన్నతండ్రికిఁ బ్రియనందనుం డి. ట్లనియె.

ఉ. ఎల్లశరీరధారులకు నిల్లనుచీకటినూతిలోపలం

దైశ్లక వీరు నే మనుమతిశ్రమణంబున భిన్నులై ప్రవ  
ర్తిల్లక సర్వము న్నతనిదివ్యకళామయ మంచు విష్ణునం  
దుల్లముఁ జేర్చి తా రడవి నుండుట మేలు నిశాచరాగ్రణి.

వ. అని కుమారుం డాడిన ప్రతిపక్షానురూపంబు లయిన సల్లా  
పంబులు విని దానవేంద్రుండు నగుచు నిట్లనియె. 29.

క. ఎట్లాడిన నట్లాడుదు

రిట్టి ట్టని పలుక నెఱుంగ రితరుల శిశువుల్.

దట్టించి యెవ్వ రే మని

పట్టించిరొ బాలకునకుఁ బరపక్షంబుల్.

30

శా. నాకుం జూడఁగఁ జోద్య మయ్యెడిఁ గదా నాతండ్రి యీ  
బుద్ధిదా, నీకుఁ లోపలఁ దోచెనో పరులు దుర్నితుల్ పరిం  
పించిరో, యేకాంతంబున భార్గవుల్ పలికిరో యీదానవశ్రే  
ణికిఁ, వైకుంఠండు గృతాపరాధుఁ డతనికొ వర్ణింప నీ కే  
టికిన్. 31

మ. సురలం దోలుటమో సురాధిపతులకొ స్రుక్కించుటోసిద్ధు  
లం, బరివేధించుటయో మునిప్రవరులకొ బాధించుటోయ  
క్షుక్తి, న్నరగంధర్వవిహంగనాగపతులకొ నాశంబు నొందిం  
చుటో, హరి యంచుకొ గిరి యంచు నేల చెడ మోహం.  
ధుండ వై పుత్రకా. 32

వ. అనినఁ దండ్రిమాటలకుఁ బురోహితు నిరీక్షించి ప్రహ్లాదుం  
డి ట్లనియె. మోహనిర్మూలనంబు చేసి యెవ్వనియందుఁ  
దత్పురు లయి యెఱుక గలపురుషులకుం బరులు దా మని  
యెడుమాయాకృతం బయినయనద్రాహ్మ్యం బగుభేదంబు  
గానంబడ దట్టి పరమేశ్వరునకు నమస్కరించెద. 33.

శా. అజ్ఞుల్ గొందలు నేము దామనుచు మాయంజెంది సర్వా  
త్తకుం, బ్రజ్జాలభ్యు దురన్వయక్రమములకా భాషింపఁగా  
నేరరా, జిజ్ఞాసాపథమందు మూఢులు గదా చింతింప బ్రహ్మ  
దివే, దజ్ఞుల్ తత్పరమాత్తు విష్ణు నితరుల్ దర్శింపఁగానేర్తురే.

తే. ఇను మయస్కాంతసన్నిధి నెట్లు భ్రాంత  
మగు హృషీకేశుసన్నిధి నావిధమునఁ  
గరఁగుచున్నది దైవయోగమునఁజేసి  
బ్రాహ్మణోత్తమ చిత్తంబు భ్రాంతమగుచు.

35

సీ. మందారమకరందమాధుర్యమునఁ దేలు  
మధుపంబు పోవునే మదనములకు  
నిర్మలమందాకినీవీచికలఁ దూఁగు  
రాయంచ చనునె తరంగిణులకు  
లలితరసాలపల్లవఖాది యై చొక్క  
కోయిల చేరునే కుటజములకు  
బూర్ణేందుచంద్రికాస్ఫురితచకోరకం  
బరుఁగునే సాంద్రనీహారములకు

తే. నంబుజోదరదివ్యపాదారవింద  
చింతనామృతపానవిశేషమత్త  
చిత్త మేరితి నితరంబుఁ జేర నేర్పు  
వినుతగుణశీల మాటలు వేయు నేల

36

వ. అనిన విని రోషించి రాజసేవకుం దైవపురోహితుండు  
ప్రహ్లాదుం జూచి తిరస్కరించి యిట్లనియె.

37

ఉ. పంచశరద్యయస్కుడవు బాలుడ వించుక గాని లేవు భా  
 పిం చెదుత్కవాక్యములు చెప్పినశాస్త్రములోనియర్థ మొ  
 క్కించుకయైనజెప్ప వసు రేంద్రునిముందటమాకునొదలల్  
 వంచుకొనంగఁ జేసితివి వై రివిభూషణ వంశదూషణా. 33

చ. తనయుడుగాడుశాస్త్రపుడుదానవభర్తకువీడు దైత్యచం  
 దనవనమందుఁ గంటకయుతక్షితిజాతముభంగిఁ బుట్టినాఁ  
 డనవరతంబు రాక్షసకులాంతకుఁ బ్రస్తుతి చేయుచుండుదం  
 డనమునఁ గాని శిక్షలకు డాయఁడుపట్టుడుకొట్టుడుద్ధతిన్.

క. ఈపాపనిఁ జదివెందుము

నీపాదము లాన యింక నిపుణతతోడం

గోపింతుము దండింతుము

కోపింపకు మయ్య దనుజకుంజర వింటే.

40

వ. అని మఱియు నారాచపాపనికి వివిధోపాయంబులం బురో  
 హితుండు వెఱపుఁజూపుచు రాజసన్నిధిం బాపి తోడు  
 కొని పోయి యేకాంతంబున.

41

క. భార్గవనందనుఁ డాతని

మార్గము చెడ కుండఁ బెక్కుమాటులు నిచ్చల్

వర్గత్రితయము చెప్పెన

నర్గళ మగుమతివిశేష మమర నరేంద్రా.

42

వ. మఱియు గురుండు శిష్యునకు సామదానభేదదండోపా  
 యంబు లన్నియు నెఱింగించి నీతికోవిదుం డయ్యె నని నమ్మి  
 నిశ్చయించి తల్లికి నెఱింగించి తల్లిచేత నలంకృతుం డయిన  
 కులదీపకు నవలోకించి.

43

ఉ. త్రిప్పకు మన్న మామతము దీర్ఘములైన త్రివర్గపాఠముల్  
దప్పకు మన్న నేడుమనదై త్యవరేణ్యుని మ్రోలనేము ముక్  
చెప్పిననీతి గాని మఱి చెప్పకు మన్న విరోధినీతులక  
విప్పకు మన్న దుప్టమగు విష్ణుచరిత్రకథార్థజాలముల్. 44

వ. అని బుజ్జగించి దానవేశ్వరుసన్నిధికి దోడి తెచ్చిన. 45

నీ. అడుగడ్డునకు మాధవానుచింతనసుధా  
మాధుర్యమున మేను మఱచువాని  
నంభోజగర్భాదు లభ్యసింపగ లేని  
హరిభక్తి పుంభావ మైనవాని  
మాతృగర్భము చొచ్చి మన్నది మొదలుగా  
జిత్త మచ్యుతుమీద జేర్చువాని  
నంకించి తనలోన నఖిలప్రపంచము  
శ్రీవిష్ణుమయ మని చెలగువాని

తే. వినయ కారుణ్యబుద్ధివివేకలక్ష  
ణాదిగుణముల కాటపట్టయినవాని  
శిష్య బుధలోకసంభావ్యుఁ జీరి గురుఁడు  
ముందఱికిఁ ద్రొబ్బె దండ్రీకి మ్రొక్కుమనుచు. 46

క. శిక్షించితి మన్యము లగు  
పక్షంబులు మాని నీతిపారగుఁ డయ్యెన్  
రక్షోపంశాధీశ్వర  
వీక్షింపుము నీకుమారువిద్యాబలమున్. 47

వ. అని పలికిన శుక్రకుమారకుపచనంబు లాకర్ణించి దానవేం  
ద్రుండు దనకు దండప్రణామంబు చేసి నిలుచున్న కొడుకును



దీవించి బాహుదండంబు సాచి దిగ్గజకాండగ్రాంతి దిగిచి  
గాఢాలింగనంబు చేసి తనతోడలమీఁద నిమిగ్నాని చుంచు  
దువ్వి చుబుకంబుఁ బుడికి చెక్కిలి ముగ్ధుగొని శిరింబు  
మూర్ఖుని ప్రేమాతిరేకసంజనితబాష్పసులలబిందుసందో  
హంబుల నతనివదనారవిందంబు దడుపుచు మందమధురా  
లాపంబుల నిట్లనియె.

49

శా. చోద్యంబయ్యెడినింతకాలమరిగెన్ శోధించి యేమేమి సం  
వేద్యాంశంబులు చెప్పిరో గురువు లేవంటంబుతంపించిరో  
విద్యాసార మెటుంగఁ గోరెద భవద్విజ్ఞాతశాస్త్రంబులోఁ  
బద్యంబొక్కటి చెప్పిసార్థముగఁదాత్పర్యంబుభాషింపుమా.

శా. నిన్ను మెచ్చరు నీతిపాఠమహిమన్ నీతోడ్పడెత్తార్థకుల  
గన్నా రన్నియుఁజెప్ప నేర్తురుగదా గ్రంథార్థములొకటొకటై  
యన్నా యెన్నఁడునీవునీతివిదుఁడౌదంచున్ మహావాంఛతో  
నున్నాడెన్ ననుగన్న తండ్రిభవదీయోత్కర్షముంజూపవే.

వ. అనినం గన్నతండ్రికిఁ బ్రియనందనుం డయినప్రహ్లాదం డి  
ట్లనియె.

51

క. చదివించిరి నను గురువులు

చదివితె ధర్మార్థముఖ్యశాస్త్రంబులు నేఁ

చదివినవి గలవు పెక్కులు

చదువులలో మర్తమెల్లఁ జదివితఁ దండ్రి.

52

మ. తనుహృద్భాషల సఖ్యమున్ శ్రవణమున్ దాసత్వమున్  
వందనా, ర్చనముల్ నేవయు నాత్మలో నెటుకయున్ సంకీ  
ర్తనల్ చింతనం, బనునీతోఁప్పిదిభక్తిమార్గముల సర్వాత్మున్

హరిఁ నమ్మి సజ్జనుఁ డైయుండుట భద్రమంచుఁ దలఁతుఁ  
సత్యంబు దైత్యోత్తమా. 53

శా.అంధేందూదయముల్ మహాబధిరశంఖారావముల్ మూకస  
ద్గ్రంథాఖ్యాపనముల్ నపుంసకవధూకాంక్షల్ గృతఘ్నావలీ  
బంధుత్వంబులు భస్తహవ్యములు లుబ్ధద్రవ్యముల్ క్రోడస  
ద్గంధంబుల్ హరిభక్తివర్జితులరిక్తవ్యర్థసంసారముల్. 54

సీ. కమలాక్షునర్పించు కరములు కరములు  
శ్రీనాథు వర్ణించుజిహ్వా జిహ్వా  
సురరక్షకునిఁ జూచుచూడ్కులు చూడ్కులు  
శేషశాయికి మ్రొక్కుశిరము శిరము  
విష్ణు నాకర్ణించువీనులు వీనులు  
మధువైరిఁ దవిలినమనము మనము  
భగవంతు వలగొనుపదములు పదములు  
పురుషోత్తమునిహిఁదిబుద్ధి బుద్ధి

తే. దేవదేవునిఁ జింతించుదినము దినము  
చక్రహస్తునిఁ బ్రకటించుచదువు చదువు  
కుంభినీధవుఁజెప్పెడిగురుఁడు గురుఁడు  
తండ్రిహరిఁ జేరుమనియెడితండ్రి తండ్రి.

55


సీ. కంజాక్షునకుఁ గానికాయంబు కాయమే  
పవనగుంఢితచర్మభస్మిగాక  
వైకుంఠుఁ బొగడనివక్త్రంబు వక్త్రమే  
ధమధమధ్వనితోడిధక్క గాక

హరిపూజనము లేనిహస్తంబు హస్తమే  
 తరుశాఖనిర్మితదర్శి గాక  
 కమలేశుఁ జూడనికన్నులు కన్నులే  
 తనుకుడ్యజాలరంధ్రములు గాక  
 ఆ. చక్రిచింత లేనిజన్తంబు జన్తమే  
 తరళసలిలబుద్బుదంబు గాక  
 విష్ణుభక్తి లేనివిబుధుండు విబుధుడే  
 పాదయుగముతోడిపశువు గాక.

శ్రీ ర స్తు.

# శ్రీమదాంధ్ర వచనభారతము

అరణ్యపర్వము - ద్వితీయాశ్వాసము.



అరణ్యపర్వము వాతాపియనుదానవుని జీర్ణింపఁజేయుట

ఇల్వలుండు నెదురేగి వారలఁ దనవీడు సేర్పి యందఱ నాతిథ్యంబు  
నకుఁ బ్రార్థించి యెప్పటియట్ల మేషరూపధారి యయినవాతాపిని వధించి  
తస్తాంసంబు వండుచుండె. అసడి యెఱింగి యారాజులు సంభ్రమంబు గదుర  
నద్దానవాధముని దురుద్యోగంబుఁ దేటపఱుప నగస్త్వంఁ డెందుకు విషాదంబు  
వలదు వానిం గబళింతు ననిబోధించి యారాజుల నూరార్చె. ఇల్వలొపకల్పి  
తం బయినయాసనంబునఁ గూర్చుండి వానివడ్డించినవాతాపినంజు డంతయు  
మెల్ల న నమలి యొక్కత్రేపుత్రేచె. అట నిల్వలం డెప్పటియట్ల వాతాపీ!  
వెడలిర వ్తు ని పలుమాఱులు పిల్వంఁగ నగస్త్వండు నవ్వుచు నోయిల్వలా!  
యింకను వాతాపి గలఁడే? వాఁడు నాజఠరంబున జీర్ణుడయ్యెననిన విష  
ణ్ణుండై యిల్వలుండు కేట్లోయి మొగిచి మునిపుంగవా! యేల వీరితోడ వచ్చితి  
రనిన నగస్త్వం డసురపతీ! నీ వెల్లవారికంటె ధనికుడ వని విని ధనార్థ  
లమై వచ్చినవారము. నీపోవ్యజనపోషణంబునకు విఘాతంబు గాదేని యీ  
రాజులకుఁ బ్రత్యేకంబ పదివేలమొదవుల, నన్ని గద్యాణంబులను నా కిరువ  
దివేలమొదవుల, నన్ని గద్యాణంబులను, మనోవేగంబులయిన యుత్తమా  
శ్వంబులం బూన్చినయొకసువర్ణ రథంబును విచారించి యి వ్తుని చెప్పిన నిల్వ  
లుండు తక్షణంబ వాని నెల్లఁ దలంచి తెప్పించి మునిచెప్పినట్ల యారాజుల  
కంతయు నొసంగి యతనికి విరావ సురావంబు లనుగుట్టములం బూన్చినకాం

చనరథంబు, నిరుపదివేలమొదవుల, నన్ని గద్యాణంబుల నొసంగె. వానిం  
 కైకొని యగస్త్యుం డారథంబు వారాజులతోడ నారోపించి యతివేగంబున  
 నాశ్రమంబు సేరి యారాజులఁ దత్తత్సురంబులకుఁ బోననుజ్ఞ చేసి వత్సితో  
 రిన్ద్రకారంబు నన్నియుం గల్గింప నాలోపాముద్ర యెంతయు సంతో  
 షించి యింక నవత్యోత్పాదనంబుఁ గావింపు మనిన నగస్త్యుఁ డిట్లునియె.  
 కల్యాణీ! నీవృత్తంబునజేసి సంతృప్తుడ నైతి. వేపురఁ గొడునులఁ గోరికొ  
 నియెదవో, పదుగురఁ బోలెడువారల నూలుగుర నపేక్షింతువో, నూలు  
 గురఁ బోలెడువారలఁ బదుగుర వలతో, వేపురం బోలెడు వాని నొక్కనిఁ  
 గాంక్షింతువో యని యడుగ లోపాముద్ర పెక్కండ్రకంటె వేపురఁబో  
 లెడివాని నొక్కనిఁ బ్రసాదింపుము. ఒక్కరుండైన సర్వగుణవిలసితుండు  
 గావలయుం గాని యప్రయోజకులు పలువు రేల? యని చెప్పినం దవభిప్రా  
 యం బెఱింగి యగస్త్యుండు శుభసమయంబునం జిత్రానువర్తి యగు నాలో  
 పాముద్రకు గర్భాధానంబుఁ గావించి తపోనుష్ఠానార్థంబు పసమునకుఁ  
 జనియె. అట లోపాముద్ర యేడేడులు గర్భంబుఁ దాల్చె. అంత నెనిమి  
 దవయేట గర్భస్థుఁ డగుకుమారుండు సాంగవేదములఁ జదువుచు దృఢవ్యుఁ  
 డనఁబరఁగె. అమ్మనికే దేజస్వియనువాడు పుట్టి చిటుతప్రాయమునండె  
 యగ్నిపరిచర్యార్థంబుగ నిద్దంబులఁ దెచ్చుటంజేసి యిద్ద వాహుండునాఁ  
 బరఁగె. ఇవిధంబున నగస్త్యసంతానంబు పుత్రపౌత్రాభివృద్ధిఁ బొందు  
 టయుఁ దత్పితృదేవత లుత్తమలోకంబులం గాంచిరి. నాటంగోలె నియ్యా  
 శ్రమం బగస్త్యాశ్రమం బన విశ్రుతం బయ్యె. ఇది భాగీరథి. తల్లివలె నీద  
 ట్టేణదిక్కు నెల్లఁ బవిత్రీకరించునది. ఇందు మునుగుము. ఇది భృగుతీర్థంబు.  
 ఇందుఁ బరశురాముండు తొల్లి శ్రీరామాపహృతం బైనతనలేజంబుఁ  
 గ్రమ్మఱ నధిగమించె. నీవు నిందుఁ దమ్ములతోడను, ద్రౌపదితోడను స్నానముఁ  
 గావించిన దుర్యోధనాపహృతం బైనరాజ్యంబుఁ గ్రమ్మఱ సాధింతు వని  
 రోమశుండు నిరూపించిన ధర్మరా జందు సానుజుండు సభార్యుండుగ

స్నాన మొనరించి దేవపితృతర్పణం బొనరించి యప్రధృష్యతేజంబుఁ బడసి రోమశుం జూచి మునిపుంగవా! పరశురామునితేజంబును శ్రీరాముఁ డేల యపహరించె. క్రమ్మఱ నతఁడెట్లు దానిఁ బొందె నని యడుగ నమ్మని యతని కిట్లనియె.

నారాయణుండు రావణవధార్థంబుగ దశరథపుత్రుఁడుగ నవతరించె ననుట సుప్రసిద్ధంబు గదా. ఆశ్రీరామునిపరాక్రమంబు నెఱుంగఁ బరశురాముఁడు తనవిల్లంగొని యయోధ్యకుఁబోవుటయు దశరథుండు జామదగ్నుని దమదేశముఁ జొచ్చిన వానిఁగ నెఱింగి రాముం బంపె. పరశురాముండును దాశరథిం జూచి నవ్వుచు రాజేంద్రా! నీబలంబు చూతము. ఈవిలు మోపెట్లు మని దర్పంబునం బలికిన దాశరథి యామాటల నేమి ప్రయోజనంబు? ఇచ్చె చూడు మని చెప్పి తత్క్షణంబ పరశురామునిచేతివిల్లు గొని యశ్రమంబున మోపెట్టి సకలభూతంబు లుద్విగ్నంబులుగాఁగ గొన యమ్ము సారంపుచు నిక నేమి చేయవలయు నని యడిగె. అడుగుటయుఁ బరశురాముండు రాముం జూచి యోహో! మోపెట్టినమాత్ర న పీఠ్యవంతుఁడ వైతిహో! ఈ యమ్ము నందు సంధింపుము. ఇందుఁ జూతము నీబలం బని చెప్పి యొకబాణ మిచ్చిన శ్రీరాముండు దాని వేగంబ సంధించి కోపదీపితుండై జామదగ్నా! బ్రాహ్మణులు క్షమావంతు లని లోకవిశ్రుతంబు. నీయందు శాంతియన్న సున్న. తేజ మొక్కండు క్షత్రియులకంటె నెక్కుడుగఁ బూని యుండెదవు. బ్రహ్మప్రసాదంబున నన్నధిక్షేపించి పలికెదవు. వృథా గర్వం బుడుగుము. దివ్యదృష్టి నొసంగెద నన్నుఁ జూడు మనియె. అనవుడు నాదివ్యదృష్టిప్రభావంబునఁ బరశురాముండు శ్రీరామునిశరీరంబున వసురు ద్రాదిత్య సిద్ధసాధ్యదైత్యదానవ యక్షరాక్షసగుహ్యకగంధర్వ పితృమరుద్గణంబుల, గ్రహనక్షత్రముల, నగ్నుల, వాలఖిల్యాదిముషుల, దేవర్షుల, సమద్రముల, సకలనదుల, నిఖిలపర్వతముల, సర్వతీర్థముల, మూర్తిమంతంబులయిన సర్వవేదవేదాంతయజ్ఞ పషట్కారంబుల, మేఘబృందములనుం గాంచి

భయవిస్తయభ్రాంతస్వాంతుండై యుండ శ్రీరాముఁ డాబాణము నత  
నిపైఁ బ్రయోగించె. ప్రయోగింపఁగ నది పాంసువర్షంబును, జంఝూ  
వాళంబును, గొఱపులను నంతటం బఱపించుచుఁ బుడమి వడఁక నాజామ  
దగ్గునిలేజంబు గ్రహించి చనియె. జామదగ్గుఁడు నయ్యస్త్రంబు  
సోఁక మూర్ఛవోయి కొంతవడికి లబ్ధచేతనుండై లజ్జాభయంబులు పెనంగొ  
నఁగ శ్రీరామునకుఁ గృతప్రణాముండై యనుజ్ఞఁ గొని మహేంద్రవర్ష  
తంబుఁ జేరె. అంత నొక్కవర్షంబు చన నతనిపితరులు మదం బుడిగి దుః  
ఖంపుచున్న యావరశురాముపాలికి వచ్చి పుత్రా! సర్వలోకేశ్వరం డైన విష్ణు  
నెదిరించుటంబట్టి యిట్లు నిస్తేజస్కుండ వైతివి. సర్వలోకపూజ్యం డైన  
యమృహనుభావుఁ జైనకవచ్చునే? వధూసర యనునదికిఁ జనియందు దీప్తాదం  
బనుతీర్థంబాడుము. అందే భవత్ప్రసితామహుఁ డైనభృగుమహర్షి తీవ్ర  
తపంబు సలిపె. తొల్లింటిలేజంబుఁ బొందఁగల వని బోధించిరి. వారి వచనం  
బునఁ బరశురాముఁడు తొల్లి యీతీర్థంబునాడి నిజలేజం బధిగమించె ననిన  
విని ధర్మరాజు రోమశమునీంద్రా! యగస్త్యచరితంబు నవిస్తరంబుగఁ జెప్ప  
వేయని యడుగుటయు నమ్మని యతని కిట్లనియె.

— ఇంద్రుఁడు వజ్రాయుధమున వృత్రాసురుం జంపుట. —

ధర్మనందనా! యుద్ధదుర్తదులు, పరమదారుణులు నగుకాలకేయు  
లనురాక్షసులు వృత్రాసురునాశ్రయించి నానావిధాయుధంబులంబూని సుర  
లకు వివిధబాధలఁ గావింప నమరులు తత్పరాక్రమంబు నివారింప నేరక  
యింద్రపురస్కృతులై బ్రహ్మపాలికిఁ జని కృతాంజలు లగుటయుఁ బర  
మేష్ఠి వారిమనోభిప్రాయం బెఱింగి సురలారా! మీతలంపు నే నెఱుంగదు.  
దశీచమునీంద్రునొద్దకుఁ బోయి యతనియెఱ్ఱులఁ బ్రార్థించుడు. అతండు  
భవతాప్రార్థనంబు వృథ పుచ్చుడు. ఆయస్థులఁ దీసికొని వజ్రాయుధంబుఁ  
జేయించుడు. అద్వివ్యసాధనంబున నింద్రుఁడు వృత్రాసురుం జంపు. ఈయు  
పాయంబు శీఘ్రంబ చేయుఁ డనియె. సురలను బ్రహ్మయానతిం గొని

నారాయణపురస్కృతులై సంతతక్రూరమృగప్రచారంబు, సామగానాను-  
 కారిమధుకరమధురర్పుంకారసమంచితంబు, నానాద్రుమలతావితానంబునై  
 భయానకమహానీయరమణీయంబై యున్నదధీచాశ్రమంబునకుఁ జని తపోమ-  
 హిమంబున నరుణకిరణుకరణిఁ దేజరిల్లుచున్న యమ్మునిం గాంచి బ్రహ్మచేషీన  
 ప్రకారంబునఁ బ్రార్థించిరి. తత్ప్రార్థనంబు విని దధీచముని యతిప్రీతుండై  
 సురలకు హితంబుచేయుటకంటె నుత్తమంబు వేటొందు గలదే. అవశ్యంబు  
 నాదేహంబు నిత్తునని చెప్పి యోగవిద్యామహిమంబునఁ బ్రాణముల విడిచె.  
 అంత సంతుష్టులై నిలింపు లమ్మునియెఱ్ఱుల గ్రహించి విశ్వకర్తచే వజ్రాయు-  
 ధంబుఁ గావించి కాలకేయగణపరివృతుం డైనవృత్రాసురుని దాఁకుటయు  
 దేవదానవులకుఁ భోరు ఘోరంబయ్యె. అట్టియెడ నప్పటప్పటికి వృత్రునకు  
 బలం బధిక మగుటయు నింద్రుఁడు షీణబలుం డగుటయుఁ బరికించి నారా-  
 యణుండు తనతేజోమహిమంబున నింద్రునకుఁ దేజోవృద్ధిఁ గావించుటయు  
 నమ్మహేంద్రుఁడు మహర్షులకు మహానందంబు గూర్చి భోరు సేయుచుండ  
 వృత్రుఁడు ఘోరరూపంబుగా సింహనాదంబు లొనరించె. ఆఘోరనిస్స-  
 నంబునకుఁ బుడమి పడఁకె. దిక్కు లదరె. నభంబు చలించె. అంత సంతయు  
 సంతస్తుండై యాఖండలుండు వజ్రాయుధంబు వానివై నేసె. ఏయుటయు  
 వృత్రుఁడు పర్వతంబుమాడ్కిఁ బుడమి యద్రువఁ గ్రిందఁ గూలె. అమ్మ-  
 హాసంభ్రమంబున నిది యిట్టి దని నిరూపింప నేరక దిక్కు దోచక  
 యింద్రుఁ డెద్దియేనికొలను సొరఁగఁ గాందిశీకుండై కొంతవడికి వృత్రవ-  
 ధంబుఁ దెలిసి క్రమ్మఱి వచ్చి సురలం బురికొల్పి కాలకేయులఁ జెండాడం  
 దొడంగుటయు నాదానవులు విభ్రాంతులై పాఱి సముద్రంబుఁ జొచ్చిరి.  
 చొచ్చి యాకాలకేయు లంతనిలువక త్రైలోక్యవినాశార్థం బుద్యమించి  
 తమలో మంతనంబు సేయువారు ముందుగ విద్యాతపోవిలసితు లగుబ్రాహ్మ-  
 ణుల వధింతము. వీరు పోయిన జగంబు నశించు. మనము పెఱవారికి దురా-  
 ధర్మం బయినసముద్రంబు దుర్గంబుగా నాశ్రయించితి మనివిచారించి “వినా



శకాలే విపరీతబుద్ధి” యనున్యాయమున బ్రాహ్మణుల పధింప నిశ్చయించిరి. అట్లు కృతనిశ్చయములై యాదానవులు వగలెల్ల సముద్రమున డాఁగి రాత్రి లెల్ల మునిపల్లెలకుఁ బోవుచు బ్రాహ్మణుల పధింపు చుండిరి. ఆవిప్రప్రళయం బున పసిష్ఠాశ్రమమున నూటతొంబదియేడ్లగును, జ్యవనాశ్రమంబున నూఱుగురును, భరద్వాజాశ్రమంబున నిరువదుగురును, నింకను ననేకాశ్రమంబులందుఁ బెక్కిండ్లును మహామును లాదుష్టరాక్షసులవలనఁ బోలియు టయు భూమియంతయు బ్రాహ్మణులకండలతండంబులను, నెత్తురుబేరులను, జేవులప్రోవులను, భగ్నంబు లయినకమండలువులను, బగులఁ గొట్టినస్రక్కుపంబులను, వికీర్ణంబు లయిన యగ్నిహోత్రంబులను నీరంధ్రంబయ్యె. వేదాధ్యయనంబు, యజ్ఞాచరణంబు, తపోనుష్ఠానంబును గథాశేషంబు లయ్యె. అందఱు ప్రాణరక్షణపరాయణులై దోచినట్ల పాటిరి. శూరులు కొందఱు తద్వధార్థం బాయుధపాణులై యంశటను నెమకి సముద్రదుర్గ వాసు లగువారలఁ గాంచ నేరరయిరి.

❧ దేవతలు విష్ణుదేవుని స్తుతించుట. ❧

అంతవేదాధ్యయనయజ్ఞాచరణాదిసత్క్రియాకలాపలోపంబున లోకమునకు వినాశ మానన్న మగుడు వెఱచి వేల్పులు సేంద్రులై శరణత్రాణ పరాయణుం డైననారాయణుపాలికిఁ జని నమస్కరించి దేవా! నీవలన జగంబులు పుట్టుఁ బెరుగు నడఁగు. నీవ సకలకారణంబవు. సర్వంబు నీయంద నుప్రతిష్ఠితంబు. నీవ తొల్లి పరాహరూపధరుండవై భూమి నుద్ధరించితివి. నరసింహరూపధరుండవై హిరణ్యకశిపుని సంహరించితివి. వామనరూపధరుండవై బలిని దైలోక్యరాజ్యవిభ్రష్టం జేసితివి. యజ్ఞధ్వంసకుఁ డైనజంభుఁడనుదానవు పధించితివి. నీకృత్యంబుల లెక్కింప మాబొంట్ల కలవియే? భయభ్రాంతుల మైనమాకు నీవే గతివి. వేటొక్కదిక్కు గానము. కాలకేయులవలనఁ గలిగినయుపద్రవము నివారించి లోకములను, మమ్మును రక్షింపుము. ఆదురాత్ములు పవలెల్ల నగపడరు. రేలెల్ల గండుమీఱి బ్రాహ్మణుల

వధించుచున్నవారు. బ్రాహ్మణులు తీయించిన భూలోకంబు నశించు. భూలోకంబు నశించిన స్వర్గము చెడు. బ్రాహ్మణత్యయంబు యిట్లు సర్వనాశంబునకు మూలబయ్యెడిది. కరుణింపుము. నీ ప్రసాదంబునం గాదే సర్వభూతంబులు పెరుగుచున్నయవి. సర్వభూతవృద్ధిచేతఁ గదా హవ్యకవ్యముల మేము దని యుదుము. అస్తదీయప్రత్యవేక్షణంబునంగాదె భూలోకమున మేలుగలుగు. కావున లోకంబు లన్యోన్య్యాశ్రయంబున వృద్ధిఁగాంచుచున్నవి. భయంబుడిపి కావు మని విన్నవించిన నారాయణుం డిట్లనియె. సురలారా! ప్రజాతీయకారణంబు నాకు విదితంబు. మీకుం దెప్పెద వినుండు. వృత్రాసురు నాశ్రయించినకాలకేయు లావృత్తు నిండుఁడు వజ్రాయుధంబున వధింపఁగఁ బ్రాణరక్షణార్థంబు సముద్రంబుఁ జొచ్చి వెఱపుదక్కి లోకత్యయార్థంబుగఁ బుష్పల వధింపుచున్నవారు. సముద్రు నాశ్రయించి యుండునంతకు వారల వధించుట దుష్కరంబు. సముద్రము శోషించిన వారు నిరాశ్రయులై మీకుఁ జిక్కి పోలియుదురు. సముద్రంబును శోషింపఁజేయ నగస్త్యుఁడు దక్కఁ దక్కటివాఁడెవ్వరు వలఁతులుగారు. కావున వేగంబు మీరగస్త్యునిఁ బ్రార్థించి సముద్రశోషణంబుఁ జేయించి యాదుష్టరాక్షసుల సంహరింపుఁ డనిన విని యమరు లద్దేవదేవునానతిం గొని యగస్త్యాశ్రమంబునకుఁ బోయి ఋషిగణసముపాన్యమానుం డైనయామైత్రావరుణి మునీంద్రుఁ గాంచి మునీంద్రా! నీవు దురభిమానచిత్తుఁ డైననహుషనకు నాకలోకశ్రంశంబుఁ గావించితివి. శ్రోధప్రవృద్ధం బయిన వింధ్యపర్వతంబు వృద్ధిమాన్ని సూర్యగమనంబున కప్రతిఘాతంబుఁ గల్పించి లోకములతమంబడంచితిని. భయగ్రస్తల మయినమాకు నీవే శరణంబు వని స్తుతించి రనుటయు ధర్మరాజు రోమశమునీంద్రా! వింధ్య మే శ్రోధంబునఁ బెరిగె? అగస్త్యుఁడు దానిపెంపు నేల యడంచె నని యడుగఁగ రోమశుఁ డతని కిట్లనియె.

తొల్లి వింధ్యపర్వతంబు సూర్యుం గాంచి యేల నీవు నిత్యంబును మేరు పర్వతంబునకే ప్రదక్షిణంబుఁ జేసెదవు. ఇంక మీఁద నాకు బ్రద

క్షీణంబు సేయు మనిన సూర్యుడు నే నాత్మేచ్ఛమై మేరువును వలగొనను. మఱి యిది లోకప్రచారార్థంబుగా నాకు విధినిర్మితం బయినమార్గం బవి చెప్పిన వింధ్యంబు గినిసి యిట్లయ్యెనేని నే నీక సూర్యచంద్రులమార్గంబు నిరోధింతు నని పూని యథేచ్ఛంబుగఁ బెరుగసాగె. దాన సూర్యచంద్రాది ప్రచారంబు నిరుద్ధం బగుడు లోకముల నెల్లఁ గటికిఁజీకటి కప్పకొనఁగ జగంబున సత్క్రియాలోపంబు వాటిల్లె. అంత నమరు లగస్తునిపాలికిఁ బోయి ముసీంద్రా! వింధ్యపర్వతంబుసేత నెఱుంగుదు గదా. దీనిని వారింప నీవుదక్కఁ దక్కటివారలు నేరరు. కరుణించి దాని పెంపు నడఁగించి లోకములఁ గావు ఘనిన విని యక్కుంభసంభవముని లోపాముద్రతోడ వింధ్యంబునొద్దకుఁ జనుచెంచి పర్వతోత్తమా! నే నొకకార్యంబున దక్షిణంబు నకుఁ బోయెద. తెరువు విడు మని చెప్పి యత్యంతవినయంబున భూస మానం బయినయావర్వతంబుఁ గాంచి క్రవ్వుట నిది లేచునొక్కొ యని తలంచి నావచ్చునంతకుఁ దొలంగియె యుండు మని చెప్పి దానిం దొలఁ గించి దక్షిణంబునకుఁ జనియె. ఇప్పటికి నగస్తుఁడు దక్షిణదిక్కు విడిచి రాఁడు. ఇది వింధ్యంబు పెరుగమికిఁ గారణంబు. అది యట్లుండె.

❧ అగస్తుఁడు సముద్రోదకంబు పానంబు సేయుట. ❧

ఆప్రకారంబున సురలు స్తుతింపఁగ నాకర్ణించి యగస్తుఁడు త్రిద శులారా! యేల వచ్చితిరి? ఏమి చేయవలయు నని యడుగ వారు మహాత్మా! సముద్రజలముఁ ద్రాగుము. దాన నాసముద్రంబు శోషించినఁ దద్దర్శవాసు లగుకాలకేయు లనురాక్షసులను మేము వధింతు మనిన నామైత్రాపరుణి యట్ల చేయుదునని యొడంబడి దేవమునిమనుష్యోరగయక్షగంధర్వాదిపరివృతుండై యుత్తుంగతరంగంబుల నర్తనంబుఁ జేయునదివోలె, వాయువిధూననంబునఁ జరించునదివోలె, సురుగు తెట్టల నవునదివోలె నొప్పునదియుఁ దిమితిమింగిల నక్రమకరాది యాదోగణిసంధ్రంబు నగుసముద్రంబుఁ జేర నరిగి దేవముని ముఖ్యులం గాంచి లోకహితార్థంబు నేను దీని ద్రావెద. మీవనికి సన్నద్ధుల

రయి యుండుఁ డనిచెప్పి యందఱుం జూచుచుండఁగ నస్పారావారసీరంబు  
 నెల్ల నొక్క గ్రుక్కగాఁ ద్రావె. త్రావుటయు నమ్మునిమహాప్రభావంబున  
 కచ్చెరువడి యింద్రాదినిర్జరులు కుంభసంభవమునీంద్రా! నీవ మాకు రక్షకుఁడవు,  
 లోకభావనుఁడవు, నీప్రసాదంబున లోకచ్ఛేదంబు దప్పె నని పెక్కువిధం  
 బుల స్తుతించిరి. గంధర్వవిద్యాధరాదులు తౌర్యత్రికంబును, బుష్పవర్షంబు  
 నుం గావించిరి. అట్లగస్త్యపీఠం బయి సముద్రంబు శుష్కం బగుటయుఁ  
 గాలకేయులు నిరాశ్రయులై బయలుపడఁగ నమరులు వివిధాయుధంబులం  
 బూని యాదుష్టరాక్షసులం దాకి యురువడించి యనేకుల గీటడంచుటయు  
 హతశేషు లగువారు శోణితసిక్తాంగులై పూచినమోదుగలపగిది నొప్పి వేటొ  
 క్కదిక్కు గానక భయసంభ్రాంతులై పుడమి భేదించి పాతాళంబుఁ  
 జొచ్చిరి. అంత నమరులు మైత్రావరుణీమునిం బెక్కుతెఱంగుల స్తుతించి  
 మునీంద్రా! నీవు ద్రాగినజలము నెల్లం గ్రవ్వుట విడిచి వారిధి నిండింపుమని  
 యడిగిన నగస్త్యుఁ డాసలిలంబు మదీయోదరంబున జీర్ణం బయ్యె. వారిధి  
 పూరణార్థంబుగ నుపాయాంతరంబుఁ జింతింపుఁ డని చెప్పుటయుఁ దదీయ  
 ప్రభావమున కెంతయు విస్మితులై వా రమ్మనీంద్రుననుజ్ఞఁ గొని తమలో  
 నెట్లు మగుడ సముద్రంబు నిండునొక్కొ యని విచారించుచు నారాయణ  
 పురస్కృతులై బ్రహ్మపాలికఁ జని ప్రాంజలులై దేవా! యగస్త్యపీఠంబై  
 సముద్రము శుష్కం బయ్యె. క్రవ్వుట నది నిండఁగ నుపాయంబుఁ జెప్పవే  
 యని యడుగ బ్రహ్మ వారిం బ్రసన్నదృష్టి నాదరించి జ్ఞాతికారణంబున భగీ  
 రథుఁ డనురాజు పెద్దకాలంబునకు సముద్రంబు సలిలపూర్ణంబుగఁ జేయు  
 వాఁడు. మీరు చనుఁ డనిన విని గీర్వాణులు కాలయోగంబుఁ బ్రతీక్షిం  
 పుచు యథాగతంబుగ నరిగి రనిన విని ధర్మరాజు రోమశమునీంద్రా! జ్ఞాతి  
 నిమిత్తమున భగీరథుఁ డెట్లు సముద్రపూరణంబుఁ జేసెనని యడుగ రోమ  
 శుండు ధర్మరాజున కిట్లనియె.

పాండవాగ్రణీ! తొల్లి యిక్ష్వాకువంశమున సగరుఁ డనురాజు హైహయీ, దాలజంఘులను జయించి రాజ్యం బేలువాఁడు పెద్దకాలంబు సంతతిం గానక వగచుచు వైదర్భి శైబ్య యనుభార్యలతోడఁ గైలాసమునకుం జని మహాదేవుం, బినాకపాణి, శంకరు, సుమాపతి, నీశ్వరు నుద్దేశించి పుత్రార్థం బుగ్రతపంబు నేసి యందుకు మెచ్చి సన్నిహితుం డైనయాశ్వరు నకుఁ బ్రణమిల్లి పుత్రులం బ్రసాదించు మని వేడుటయు నద్దేవదేవుండు నృపాలా! నీకొక్కభార్యయం దలువదివేపురుకొడుకు లతిశూరులు, పరమ దర్ములు జనియింతురుకాని వారు శీఘ్రంబ క్షయింతురు. మఱియొకభార్యయం దొకకొడుకు పుట్టు. వాడే కులవర్ధనుం డగునని పరంబు నొసంగి యదృశ్యుండైన సగరుండు నాతిసంతుష్టుండై పురంబు నేచె. ఈశ్వరపరంబునఁ దత్పత్నులు కాలక్రమంబున గర్భిణులయిరి. అందు వైదర్భి కొకసార కాయ పుట్టె. శైబ్య కొక్కకొడుకు జనించె. సగరుండును వైదర్భికిఁ గలిగినయలాబూఫలంబుఁ బరిహరింప నెంచుచుండ “నోరాజేంద్ర! తెంపునఁ దుంబీఫలంబుఁ బరిహరింపవలదు. అందలి బీజముల నెల్ల ఘృతపూర్ణ పాత్రంబుల నుంచి రక్షించుము. దాన నరువదివేపురుకొడుకులు జనింతు” రని యశరీరవాణి వినిపించె. ఆవచనంబు విని సగరుండు శ్రద్ధావంతుండై యయ్యలూబూఫలంబునందలివిత్తుల గ్రహించి వేణువేణు ఘృతపూర్ణ కుంభముల నునిచి తత్సంరక్షణార్థంబు ప్రత్యేకంబ దాదుల నియమించి రక్షింపుచుండఁ బెద్దకాలంబున కీశ్వరపరంబున నలువదివేపురుపుత్రులు జనించి కాలక్రమంబునఁ బెరిగి యత్యుద్ధతులై దేవగంధర్వాదు లగునకలలోకవాసుల నేఁచుచుండిరి. అందులకు సహింపక నిలింపులు పంకజాసనుపాలికిం బోయి శరీయదుశ్చేష్టులఁ దేటపఱుప నప్పరమేష్ఠి శీఘ్రంబ సగరపుత్రులు నశింతురు పాండవి చెప్పినఁ దదాఙ్గం గొని సురలు నిజస్థానంబులఁ జేరిరి.

— సగరపుత్రులు కపిలమునికోపాగ్నిదగ్గు లగుట. —

అంతఁ గొంతకాలంబునకు సగరుఁ డశ్వమేధదీక్షితుండై యశ్వంబును

దేశంబులం బంచిన సగరపుత్రులు దాని రక్షించుచు నరుగువారు నిర్జలం  
 బైనసముద్రంబునం దంతర్హితం బయినయత్తురంగంబుఁ గానక వగచి తండ్రి  
 యొద్దకుఁ బోయి యశ్వంబుపోక నెఱింగించి తదాజ్ఞాఁ దాని నస్వేషింపం  
 బూని సముద్రద్వీపనదీవర్షతకందరాదులయందు నెమకి యెచ్చటను నా  
 గుఱ్ఱంబుఁ గానక మిడి తండ్రికడకుఁ బోయి భూమండలం బెల్ల నస్వేషిం  
 చితి మయ్యశ్వం బెచ్చటను నగవడ దయ్యె నని తెల్పిరి. తెల్పుటయు  
 సగరుండు దైవవశంబునఁ గ్రోధవ్యాకులుండై కొడుకులఁ బిలిచి “క్రమ్య  
 నగి నెమకి గుఱ్ఱముఁ గొనిరండు. ఆది లేకుండ రావలవ” దని నియమించె.  
 వారు తండ్రిపంపునఁ జని భూమండలంబున నెల్ల దానిం గానక నిర్జలంబైన  
 సముద్రంబు సొచ్చి యందలిసత్వములు వేనవేలం గ నార్తనాదంబులు  
 సేయుచు భిన్నమస్తకత్వగస్థిసంఘలై మడియుచుండఁగఁ గరుణ మాని పెద్ద  
 కాలంబు త్రవ్విత్రవ్వ సముద్రపూర్వోత్తరభాగంబునఁ బాతాళంబు సొచ్చి  
 కపిలాశ్రమంబునందు సంచరింపుచున్న యాహయంబుఁ గాంచి సంతసిల్లి  
 తపశ్శ్రుతభావసముపలబ్ధివివృతజంబున నగ్నివోలె వెలుంగువాని వాసు  
 దేవాంశసంభూతుం డైనవానిఁ గపిలాచార్యునిం గాంచి కాలచోదితులై  
 యుచితం బెఱుంగక యితండె యీగుఱ్ఱమును నాఁచికొని కపటమునివేషం  
 బున నున్నవాడని పలుచెఱుంగులం బ్రల్లదంబు లాడి యమృతాత్మనిం దిర  
 స్కరించి యమృతీంద్రునితీక్షణ్యాలాభిలం బైనవీక్షణానలంబున దగ్ధుల  
 యిరి. సగరుండును నారదునివలనఁ బుత్రమరణంబుఁ దెలిసి చింతాకోక  
 వ్యాకులుండై శివాజ్ఞం దలపోసి దైవకృతంబున కేమియుం జేయరా దని  
 యించుక యూఱిడిల్లి పాత్రుఁ డైనయంతుమంతుం బిలిచి వత్సా! నానిమి  
 త్రమున నలువదివేపురుకొడుకులు కపిలమునితో పానలంబున దగ్ధులైరి.  
 నీతండ్రి యగునసమంజసుని ధర్మంబుఁ బరిశీలించి పౌరజనహితార్థంబు  
 దేశముల వెలువరించితి. దానంజేసి బహుపుత్రకుండనయ్యె నపుత్రకుని  
 బోలె వనటలఁ గుందవలనె నని చెప్పె ననిన విని ధర్మరాజు సగరుఁ డేల.

కొడుకును విడిచె! పుత్రుల విడుచువారును జగంబులం గలరే? అని యడుగ రోమశుఁ డిట్లనియె.

సగరునకు శైబ్యుయందు జనించినకుమారుఁ డసమంజసుఁ డనువాఁ డసమంజసస్వభావుండు పురంబునఁ గొండికలం బట్టితెచ్చి నదిలోఁ ద్రోసి చంపుచుండె. పౌరులు భయవిహేదవిహ్వలరై సగరుం జేరనరిగి కేలుమొగించి యసమంజసుచేతల విన్నవించి మహారాజా! నీవలన మేము శత్రుభయ ములఁ దొఱంగిలిమి. ఇపు డీయసమంజసువలనివెఱపు వాసి గావవే యని మొఱు పెట్టుకొనిరి. పౌరవచనంబు విని సగరుండు కొడుకుం ద్రోయ నేరక వగచి కొంతవడికి ధర్మంబు వరికించి మంత్రులఁ బిలిచి నిరపరాధు లగుపౌర బాలుర వధించునట్టిదుశ్శీలు నసమంజసుని నాకుఁ బ్రియంబుగాఁ బురంబు వెలువరించునది యనియాజ్ఞాపించుటయు వారట్ల చేసిరి. ఇది సగరుండు కొడు కుం బరిహరింపఁగఁ గారణంబు. అది యట్లుండె.

సగరుం డట్లు పాత్రుఁ డైనయంశుమంతునకుఁ జెప్పి వత్సా! పుత్ర మరణంబునకు నే నంతగఁ జింతింపను. విధికృతంబుఁ దప్పింప నలవికాదు. యజ్ఞవిఘ్నమున కెంతయుఁ జింతిల్లుదు. కావున నాగుఱ్ఱంబుఁ గొనివచ్చి యజ్ఞము సంపూర్ణముఁ గావింపు మని పంచె. అంశుమంతుండు బిశ్మామహు పంపున వెడలి సగరసుతులు త్రవ్వినత్రోవనే పాతాళంబున కరిగి గుఱ్ఱముఁ గనుంగొని పురాణముపేదర్యుం డైనకపిలాచార్యు నవలొకించి భక్తిమై సాష్టాంగదండ ప్రణామంబు లొనరించి యుపాసించి యుండె. అంత సుప్రీ తుండై కపిలముసీంద్రుండు పరంబులు గోరికొను మనిన సంశుమంతుండు యజ్ఞనిర్వాహార్థంబుగా నాగుఱ్ఱమును, బ్రాహ్మణికోపదగ్ధు లయియున్న తండ్రులకుఁ బాపనత్వంబుచుం గోరికొనిన నమ్ముని యిట్లనియె, అనఘా! నీకోరినవరంబు లిత్తు. కాంతినత్యాదులు నీయందు సుప్రతిష్ఠితంబులు. నీవలన సగరుండు కృతార్థుఁ డయ్యె. నీప్రభావంబున సగరపుత్రులు స్వర్గంబుఁ గాంతురు. నీపాత్రుండు గంగాదేవిం బ్రార్థించి మహేశ్వరుం దపమున

మెప్పించి సగరసుతులఁ దరింప న్వర్గమునుండి యమ్మహానదిం దెచ్చువాఁడు. గుట్టముఁ గొనిపోయి నీతాత జన్మంబు పూర్ణంబుఁ గావింపు మనిన నాశు మంతుఁ డమ్మునియనుజ్ఞతోడ నశ్వంబు గ్రహించి కొనివచ్చి పురంబు నేరి సగరునడుగుల కెఱుగి యావృత్తాంతమంతయుం దెలుపఁగ నతండు పుత్ర శోకం బుడిగి సురలు మెచ్చుఁగ నశ్వమేధంబుఁ జేసి సముద్రుం దనకుఁ గొడుకుఁగా భావించుకొనియె. అది మొదలుగా సముద్రంబు సాగరం బనం బరఁగె. అట్లు సగరుండు నిర్వర్తితయజ్ఞుండై పెద్దకాలంబు రాజ్యంబుఁ బాలించి యంతం బాత్రుఁ డగునాశుమంతునందు రాజ్యభారం బెల్ల నిల్పి త్రిదివగతుం డయ్యె. అట నంశుమంతుండును బహువర్షంబులు రాజ్య మేలి పుత్రుఁ డయినదిలీపునకు రాజ్య మర్పించి చనియె. దిలీపుఁడు తన పితామహులగతికి వనరుచు గంగను దేదలంచి మహాయత్నంబుఁ జేసియుఁ దేదేజాలఁ కొడుకయినభగీరథుని భూభారధురీణుంజేసి తపోవనంబున కరిగి కాలయోగమున న్వర్గతుఁ డయ్యె.

❦ భగీరథుండు భూమికి గంగను దెచ్చుట. ❦

భగీరథుండు దనపితామహులు కశిలమునితో పాగ్నిదగ్ధులై న్వర్గంబుఁ గాంచునున్న వా రని విని సంతప్తచిత్తుండై మంత్రులయందు రాజ్యంబు నిల్పి వివిధధాతువిచిత్రతశిఖరభాసురంబును, గుహాగృహాంతరవిలీనసింహవాన్య ప్రూది సూరమృగభీకరంబును, హంసకారండవాది ప్రచారరాజితపక్షి నీవిక న్వర్గ సరిత్పురోవరసమంచితంబును, శుకపికమధుపమయూరసారసాదిమధురన్వర్గ భాన్వరంబును, గిన్న రాపురోగణాదిసలీలనిషేవితవిమలవికాలశిలాతలంబును, నొక్కచోఁ గనకసంకాశంబును, మఱియొక్కచో రజతసన్నిభంబును, వేఱొక్కచో నంజనసీలంబు లగుహిమవత్సర్వతంబునకుఁ జని ఫలమూలసలి లంబుల నాహారంబుగాఁ గొని గంగాదేవి నుద్దేశించి దివ్యవర్ష సహస్రంబు తపంబు సల్పినం గంగ ప్రత్యక్షంబై నరేంద్రా ! నీమహారథంబెద్ది! చెప్పుము.



దానిఁ జేయుదు నని వాక్రుచ్చె. వాక్రువ్వఁగ భగీరథుండు సంతুষ্টుండై తల్లీ! మత్ప్రీతితామహులు సగరపుత్రులు తండ్రి యశ్వమేధార్థంబుగ పంపినగుఱ్ఱము నన్నేషించువారు కపిలు ననాదరించి యష్టహాత్తునితోపాగ్నింగ్రాగి గతిరహితులై యున్నవారు భవదీయపాపనశలముల నభిషేకించితివేని స్వర్గముఁ గాంతురు. ఇది మదీయవరంబు. కరుణించి నామనోరథంబు నెఱవేఱుఁ బుడమికి విచ్చేయు మని విన్నవించిన నమ్మహానది సుశ్రీతయై భగీరథా! నీతోరినయట్లు చేసెద. నేను నాకలోకంబునుండి భూమికి వచ్చు నపుడు మదీయవేగంబు సహించి నన్ను భరింప మహాదేవుఁ డొక్కరుండు దక్కఁ దక్కటి వారు పలుతులు కారు. అప్పరమేశ్వరుం దపమున మెప్పింపు మని చెప్పి యదృశ్య యయ్యె. అట భగీరథుండు కైలాసము నకుఁ జని తీవ్రతపంబు సలిపినం ద్రిపురాంతకుండు సన్నిహితుండై భగీరథా! నీప్రార్థనంబుమెయి నే గంగను ధరింతు నని చెప్పి పార్వదగణపరివృతుండై హిమవంతంబుఁ జేరి యింక గంగను బ్రార్థింపుమనిన భగీరథుండు సమాహితుండై గంగాదేవిని ధ్యానించె. అంత నప్పురమపుణ్యనది యుత్తుంగ తరంగమాలికా ప్రచారంబు తారావధంబు నొరయుచుండ మహర్షులు, గంధర్వోరగయతూదులును విస్తయంబునఁ జూచుచుండ నాకలోకంబునుండి మహారయంబున మహానటజటాజూటంబు సొచ్చి ముత్తైపు దండయో నాఁగ నాశూల పాణిఫాల దేశమున ముత్రోపల నెనయుచుఁ బైవై నొలయునురుంగు నునునగవు ననుకరింప, నొక్కొక్కచోఁ గుటిలప్రచారంబు లలిత లజ్జా విలాసంబు తెఱంగు సూపఁ, దోయనిస్వనంబు మధురవచనరచనరీతిఁ దెలుపఁ దరుణివోలె హరజటాజూటంబునుండి భూమికి డిగివచ్చి భగీరథుం గాంచి మహారాజా! నీకుఁ బ్రియమునేయఁగ నిటకు వచ్చితి. ఎటు పోవలయు. త్రోవచూపుమనిచెప్పి భగీరథోపదిష్టమార్గమున సగరసుతుల కశేబరంబు లున్న నిర్జలసముద్రంబునకుఁ బోయి వారలఁ బవిత్రులఁ జేసె. ఈశ్వరుండును భగీరథప్రార్థనంబు నెఱవేర్చి కైలాసంబునకుఁ జనియె. ఇట్లు భగీర

ఘండు సగరపుత్రులకు సద్గతిగా సాగరంబు సఖిలసంపూర్ణంబుగా గంగా నదిని భూలోకంబునకుఁ జెచ్చి యమృతానందిం దనకుఁ గూఁతుఁగా భావించి కొని పితరుల కుదకదానంబు నొనర్చి పూర్ణమనోరథుం డయ్యె. నాఁటం గోలె గంగానది భాగీరథి యనుపేరఁ బరఁగుచున్నయది యని రోమశుం డగస్త్యచరితంబును, గంగావతరణంబును జెప్పిన విని ధర్మనందనుం డటఁ జని నందయు, నపరనందయు ననునదుల నాడి హేమకూటంబు సేరి యచట నెల్లపుడుం గననగుళిలావతనంబు, వాతావిధూననంబు, నిత్యవర్షంబు, పరించువా రగపడకున్ను వేదాధ్యయనఘోషంబు వినవచ్చుట, సాయంస్రాతశి కాలములయం దన్నిప్రజ్వరిల్లుట, యీఁగెలు కలుచుట మొదలుగా నిర్వేద జనకంబు లయినయద్భుతభావంబులం గని ధర్మసుతుం డిదియేమి యని యడుగ రోమశుం డిట్లనియె.

## విరాటపర్వము - ప్రథమాశ్వాసము.

— కౌరవు లుత్తరగోగ్రహణంబుఁ జేయుట. —

అంత మఱునాఁడు మూర్ఖోదయసమయంబున దుర్యోధనుండు భీష్మద్రోణకృపాశ్వత్థామకర్ణసౌజలదుశ్శాసనవివింశతివికర్ణ చిత్రసేన దుర్మఖ దుస్సహదులయినమహారథులతోడ బహుళసేనాపరివృతుండై యెత్తి వచ్చి విరాటనగరంబున కుత్తరముగ ఘోషముల నాక్రమించి యఱువదివేలగోవులఁ బట్టి గోపాలురఁ దన్నిన వారువెఱచి యఱచిరి? అందులకు భయం బంది గోపాధ్యక్షుండు సత్వరంబుగ రథారూఢుండై మత్స్యరాజధాని కేతెంచి యారాజు త్రిగరేశ్వరుపై నెత్తిచనుట నెఱింగి రాజద్వారమున రథము డిగి యంతఃపురమున నున్న భూమింజయుని విరాటపుత్రు నుత్తరకుమారుం గాంచి కృతాంజలియై రాజపుత్రా! కౌరవులు భీష్మద్రోణకృపాదు లగుమహా రథులతోడ వచ్చి మనఘోషముల నాక్రమించి గోపాలర నిగ్రహించి యఱువదివేలగోవుల గ్రహించికొని పోవ నున్నవారు. మత్స్యేశ్వరుండు

పేరోలగంబుండి సభాసదులు వినంగ నన్నత్పత్తుం డైనభూమింజయుండు.  
 శూరుండు, కులోద్వహుండు భనుర్విద్యావిశారదుండు నాను సమానుండుని  
 ని న్నెల్లపుడుం బొగడుచుండు. రాజువచనంబుల కనుగుణంబుగా వారలెవ్వ  
 రును లేనియిట్టిసమయమున నీవు విక్రమించి సూర్యకిరణప్రచారంబు గలుగ  
 కుండ బాణములనంతటగప్పి భీకరంబైనతేజంబునఁ గౌరవసేస నేన్ని గో  
 గణములు మఱియుము. క్షేత్రతురంగయోజితంబు సింహకేతనపిలసితంబు నగు  
 రథోత్తమం బారోపించి రాక్షససంహారోద్యమం డైననుచేంద్రునిరీతిం  
 బొలిచి షగఱి గెలిచి యశముఁ గొనిరమ్ము పాండవులలో నర్జునుండెట్లట్లు నీవు  
 మత్స్యవీరులలో నగ్రగణ్యుండవు. దేశవాసు లండులు నీవలనం గతిమంతు  
 లగుతెఱంగుగా నేఁడు వాఁడిమి మెఱయ వలయు నని గోపాధ్యక్షుం డంశు  
 పురంబునంజెప్పిన నుత్తరుం డుబ్బి యాత్మప్రశంసాపరుండై యిట్లనియె.  
 ఏ నీక్షణమ కారవులవై నెత్తివచ్చెద నాకుఁదగినయుత్తమసారథి నశ్వతత్త్వ  
 వేది నొక్కనిఁ జూడుండు. తొల్లిమాసమాత్రంబు మహాయుద్ధంబైన నప్పుడు  
 నాసారథి హతుండయ్యె తగినసారథి లభించెనేని యుత్తమరథంబున సింహ  
 ధ్వజం బెత్తించి యతిత్వరితగతింబఱచి కారవులం గూడముట్టి దేవేంద్రుండు  
 దానవులఁబోలె భీష్మద్రోణకృపాశ్వత్థామకర్ణాదు లగుమహారథులను దుర్భో  
 ధను నోడించి గోవులమఱిచి ముహూర్తమాత్రమున మగిడి వచ్చువాఁడ.  
 శూరుండెవ్వఁడును లేమింజేసి వారు గోధనంబాక్రమించిరి. ఏమిచేయవచ్చు.  
 అపుడు నే నుంటినేని వారు గోగ్రహణంబుసేయ నోపుదురే? ఇఁకఁ గడచి  
 నది విచారింప నేల? ఇపుడు వెంబడిం జని యితం డర్జునుఁ డొక్కొయని  
 సంభ్రమించి చూచునట్లుగాఁ గడిందిమగంటిమి నెఱపుదునని యిట్లు పలుచెఱం  
 గుల నుత్తరకుమారుఁ డాత్మప్రశంసఁ జేసికొనుచుండ నర్జునుండు సమయా  
 బ్దంబులు నిన్నటితోఁ గడచనియె. నీక బయల్పడవచ్చు నని తనలో నూ  
 హించి సత్కార్యవాదిగుణసమన్వితయుఁ బరిప్రియహితరతయు నయోనిజయు  
 నగ్నివేదీసముద్భూతయు నగుపాంచాలరాజపుత్రి నేకాంతంబునం బిలిచి యి  
 ట్లనియె. ఉత్తరుండు సారథిని వెదకుచున్నవాఁడుగదా. బృహన్నల లెన్నగ

సారథ్యంబు సేయ నోపు ననియు, ఖాండవదహనమున నర్జునునకు సారథియై  
 యతనికి విజయం బాపాదించె ననియుఁ జెప్పి నన్ను సారథిగాఁ గొనిపోవు  
 నట్లు సంవిధానంబుఁ జేయుమని చెప్పంగ ద్రౌపది నారీమధ్యమునఁ దన్నుఁ  
 బొగడికొన్నవానికి విజయండు సారథి యగుటకు మనసు గొలఁపకుండెన  
 నుపాయంబునఁ గార్యము నెఱవేర్చుట ప్రధానంబని నిశ్చయించి లజ్జితయుం  
 బోలె మెల్లన వానిఁజేరం జని యిట్లనియె. రాజనందనా ! మత్తశుండా  
 లంబుచాడునఁ బ్రియదర్శనుండై తారుణ్యంబున నుల్లసిల్లు మనబృహన్నల  
 సారథ్యం బెంతయు నేర్పు. ఆస్త్రవిద్యాచాతుర్యంబున నర్జునుండే యనఁ  
 బరఁగి యష్టేటివిలుకాని కెన్నియేమాటులు సారథ్యంబుఁ జేయుచుండఁగ  
 నేఁ జూచితి. ఫల్గునుండు ఖాండవంబేర్చునపు డీబృహన్నలయే సారథియై  
 యవ్వీరునకు విజయం బాపాదించె. అట్టిసారథిని నే నెచ్చటనుం గానను  
 తత్సారథ్యమున నీవును విజయంబుఁ గొనుమనిపలికిన విని యుత్తరుండు  
 నైరంధ్రీ ! పేడి సారథ్యము సేయు ననుట యొప్పునే? ఐనను నీవు చెప్పుటం  
 జేసి బృహన్నలను సారథిగా గ్రహింతు. నాకు సారథి వగుమని నేన యా  
 పేడితో నెట్లు చెప్పుదు నని మాఱుపలికినం బాంచాలి మెడియు నతని కిట్ల  
 నియె. కుమారా ! నీవు తచ్ఛాతుర్యం బెఱుంగమింజేసి యిట్లు పల్కుదువు.  
 బృహన్నల సారథి యైన నీవు కౌరవుల గెలిచి యవశ్యము గోగణంబు మఱి  
 లించివచ్చుట నిక్కంబు. బృహన్నలతో సీయర్థముఁ జెప్పంగ నీచెలియలగు  
 నుత్తరం బంపుము. తద్వచనంబు దన నాదరంబుకలిమింజేసి బృహన్నల భవత్సా  
 రథ్యం బియ్యకొను ననిన నట్లయని యుత్తరం డుత్తరం బిలిచి యిమ్మా ! బృహ  
 న్నల సారథ్యం బెంతయు నేర్పు ననియు నర్జునునకు ఖాండవదాహమున  
 సారథియై జయం బాపాదించె ననియు నైరంధ్రీ చెప్పె. కావున నీవు బృహ  
 న్నలయొద్దకుఁ బోయి యపుడు నాకు సారథిగా నొడంబఱిచి తోడికొని  
 రమ్మని పనిచె.

❖ { ఉత్తరుండు బృహన్నలను సారథిగాఁ } ❖  
 { జేసికొని కారవులవై నెత్తిచనుట. }

పనిచిన సత్తన్వి మయూరపింఛమాక్షికహారాద్యలంకారకాంతులఁ గపిలంబైన నెచ్చేని మెఱుంగు తెరువున కొకవంతకాంతిఁ బచరింపఁ జన్నఁగవ ప్రేగున నసదుకాసు వడఁకఁ బృథునితంబోరుభారము గమనమాంద్యముఁ బొందుపఱుప మణిమేఖలాకింకిణీమృదురవంబు సొంపుపెంపార నంబుడ మండలంబుఁ దఱియంజొచ్చుక్రొక్కాఱు మెఱుంగు తెఱంగున నర్తనాగారంబున కరిగి మదగజేంద్రంబుఁజేర నరుగుకఁబెణువుచాడ్చున నడ్డును డాయం జని తామరఱేఁకులంబోలుకన్నులఁ గటాక్షించి యతనిఁ గనుంగొనుచు న్నంత సతండు నగుచు విరాటరాజపుత్రీ! యేల యిపుడు వేగంబ వచ్చితివి? నీమొగంబుఁ గనుంగొనఁ గార్యవిశేషంబునంజేసి కాఁబోలు నెప్పటియట్లు ప్రసన్నంబుగాకున్నది. ఎయ్యది కర్తవ్యంబు చెప్పమనియడుగఁ బ్రేముడి గడలుకొనంగ సభిమధ్యమున నాసుదతి యిట్లునియె. మాగోగణంబులఁ గౌరవులు నిగ్రహించి వట్టికొనిరని కూయి వచ్చిన విని మాయన్న యగునుత్తరుం డెత్తిచని వారల గెలిచి గోగణంబుల మఱల్పిరాఁ దలంచి తనసారథి మున్నొకసంగరంబున హతుఁడగుటంజేసి తగినసారథి నరయుచుండ నైరంధ్ర వచ్చి నీవు హయతత్త్వంబు లెప్పు యెఱింగి సారథ్యంబుఁ జేయ నోపుదు వనియు, బాండవవీరుం డైనయర్జునునకుఁ దొల్లి సారథివై చెప్పరంబు విజయం బాపాదించితి వనియు, నీవుసారథి వైనం గౌరవుల గెలుచుట చులుకన యనియుం జెప్పె. నైరంధ్రవచనము విని మాయన్న నన్నుఁబిలిచి నిన్ను సారథ్యమున కియ్యకొల్పు మనివచించిన నేను నీయెడ నొకించుక చనువు కలిమింజేసి యట్లయని వచ్చితి. కౌరవు లింతకుఁ బసుల నెంతయు దప్పు గొని పోయియుండుదురు. ఆలసింపక మాయన్నకు సారథివై యరుగుము. నామాట వినక యొప్పురికించి మాచెదవేని జీవితముఁ ద్యజింతు ననిచెప్పిన నుత్తరావచనంబు విని యర్జునుండు దానిమాట త్రోచిపుచ్చనివానివోలె నియ్యకొ

నినయట్లు భావించి యారాజపుత్రి తోడరాగ నుత్తరునొడ్డకుఁ జనియె  
 ఆతం డర్జును దవ్వనం గాంచి బృహన్నలా! ధనంజయుండు తొల్లి సీపు  
 సారథి గాఁగ ఖాండవదహనంబును దిగ్విజయంబునుజేసి జయంబుఁ గొనియె  
 నని సైరంధ్రి వచించె. పాండవుల నెల్ల లెస్సగ నెఱింగిన సైరంధ్రమాట  
 యసత్యంబు గాదు. గోధనము మఱియుఁగఁ గౌరవులతోడఁ బోరాడఁ జను  
 నాకు సారథి నగు మనిషికిని విని యర్జునుఁడు గీతవాదిత్రనృత్యంబుల  
 చాతుర్యంబు నేర్చినకొలది చూపుదునుగాని నే నెక్కడ? సంగ్రామం  
 బెక్కడ? సారథ్యం బెక్కడ? నన్నిట్టిపనుల నియోగించిన నే మన  
 వచ్చు నని మాటు చెప్పె. ఉత్తరుఁ డామాటల నాదరింపక బృహన్నలా!  
 నీవే నాకు సారథ్యంబుఁ జేయవలయు. సీచాతుర్యంబు గీతవాదిత్రాదుల నెక్కు  
 డుగ నున్నయట్లు సారథ్యంబునందు నుండు నని తలంచెద. ఇక నడ్డము  
 చెప్పవల దని నిర్బంధించి శీఘ్రంబు లేరాయితపఱచి తె మ్మనిచెప్పి కవచం  
 బొక్కటి తెప్పించి యిచ్చుటయు నర్జునుం డుత్తరం జూచి రాజనందనా!  
 మీప్రాపున నునికింజేసి మీయానతిమెయి నడవవలయుం గావునఁ బూనితి  
 ననిచెప్పి యేమియుం దెలియని వానిబోలె నాకవచంబు మీఁది కెత్తి యటు  
 తం దగిలించికొని యచటియబలాజనంబుల నగిసించి యట సింహధ్వజం  
 బెత్తి లేరు సవరించి వివిధాయుధముల నం దమర్చితెచ్చె. అంతలో నుత్త  
 రుండు దృఢతనుత్రాణంబుధరించి యుద్ధసన్నద్ధుండై రథారోహణంబు సేయ  
 నున్నంత నుత్తర మున్నుగాఁగల కన్యాజనంబు లర్జునుం జేరవచ్చి బృహ  
 న్నలా! భీష్మద్రోణాదు లగుకౌరవవీరుల జయించి వారితలచీరల బొమ్మపొత్తి  
 కలకుఁగాఁ దెచ్చి యిచ్చి మాకు మనశ్శ్రీయంబుఁ గావింపు మని యడిగిన  
 నవ్వుచు నర్జునుండు మేఘగంభీరనినాదం బేర్పడ నుత్తరకుమారుండు పోరఁ  
 గౌరవుల జయించినం దెత్తు నని యొడంబడి వారికి మనశ్శ్రీయంబు నొన  
 రించి యుత్తరుననుమతిఁ గొని రథంబుఁ చోలుటయు నంజనేయరకన్యకాజనం  
 బులు పౌరపురంధ్రులుం బ్రదక్షిణంబుగా నెదురువచ్చి యర్జునునకు ఖాండవ

దహనాదినమయంబుల నాపాదించినవిజయంబు నేడుకొరవులతోడికయ్యంబున నుత్తరునకు బృహన్నల కావించుత మని దీవించిరి. అట్లు తఱలిపురంబు వెడలి యుత్తరుండు సారథిం బిలిచి బృహన్నలా ! రయమున మనరథముం బఱపు మనిన వల్లెయని యర్జునుండు గోపాధ్యక్షునివలనఁ గౌరవసేనయున్న చోటెఱింగి గుఱ్ఱములఁ దోలుటయు నయ్యవి యర్జునచోదితంబులై యంత రిక్షంబునొరయూరితిం బలుమాటులు పూర్వకాయంబు లెగయించుచు నతి రయంబునం బఱచి వగేతనిలయపగిసరప్రదేశంబునం బాండవు లాయుధములఁ నిక్షేపించిన శమీవృక్షంబు డాయం జనుటయు నుత్తరుండు గగనంబునం జరించు నానాపాదవసంకీర్ణారణ్యంబుచాడ్చున నైనికచరణఘట్టనసముత్థిత ధూళీపటలం బెగసి తారావళంబున నతిసాంద్రంబయి యెసంగ సర్వభూత ములకు దృష్టిప్రతిఘాతంబుఁ గావించుచున్న కొరవనైనయంబును బహుళ గజరథహయపదాతిసంకులంబైనదాని భీష్మద్రోణకృపాశ్వత్థామకర్ణ దుర్యోధనప్రముఖధనుర్ధరశేఖరసురక్షితంబైనదాని, సాగరంబువోలె ఘూర్జిల్లుచున్న దానిం గనుంగొని భయాతిశయపులకితశరీరుండై పాధున కిట్లనియె.

—॥ ఉత్తరుండు కురుసేనం జూచి భయభ్రాంతుఁ డగుట. ॥—

బృహన్నలా, కొరవసేనం జూడఁగ మేను భయమున గరుపాఁ. కురువీరులతోడిపోరాట నాకు వలదు. దేవతలనైనం జెనకరాని చతురంగబల సమన్వితం బయినభారతనైన్యంబు మార్కొన నే శింశవాడను? భీష్మద్రోణకృపాశ్వత్థామకర్ణ వికర్ణబాహ్నికసోమదత్త దుర్యోధనదుశ్శాసనాదు లగుమేటిమగలం జూచినప్పుడే నామనంబు కలగుండువడియె. మాతండ్రి త్రిగర్తయోధులతోడఁ బోరాడఁగ నైన్య మంతయుం గొని న న్నికని పీట నునిచిపోయె. అసహాయుండ, బాలుండ, నకృతాస్తుండ, నకృతపరిశ్రముండ నగునే నెక్కడ? అనేకుల, బాలురు, శస్త్రాస్త్రవిద్యావిశారదులు, సంగరంబుల మేటివీరుదుల గెలిచి యశముగొనినశూరులు నగుకొరవవీరు

లెక్కడ? రథంబు మఱలింపు మనిన నద్దనుండు వాని కిట్లనియె. రాజ పుత్రా! శత్రుజనులు సంతసించునట్లుగా నీ ఓట్లు వెలువనల? ఇప్పటికి శత్రువు లేమియుం జేయరైరి. ఇప్పుడే యిట్లు భయపడిన నీక నెట్లు వారల నోర్తువు? స్త్రీమధ్యమున నట్లు పారువంబు నెఱయఁ బలికి నన్ను సారథిగా రమ్మని పిలిచికొని వచ్చి శత్రువులం జూచినంతన వెఱచి పాటిన నాఁడు వారును నవ్వుదురు. ఇక పీరులం జెప్పనల! కావున గోవుల మఱలింపక యూరక పురంబునకుఁ బోవుట నా కెంతయు నొప్పుదు. ఆమిషలోలుపంబు లయిన గృధ్రములవిధమున గోధనలోలుపు లై నకురుపీరులమధ్యమున నీరథముఁ బఱపించెద. వారిధ్వజములకు వెఱవక కూరుండవై పోరాడుము. నీవు వోరాడ కున్న నైరంధ్రీస్తోత్రంబునను భవద్వచనంబునను వచ్చిననేనైనం గడించెమ గంటిమిఁ జెచ్చికొని కౌరవులతోడఁ బోరాడుదు. ధైర్యమున స్థైర్యం బవలం బింపు మనిపలికిన నుత్తరుండు కౌరవులు గోవుల నితరధనము నాక్రమించి కొనిపోయినం బోవుదురుగాక. అఁడువారలు నైతము నన్నుఁ జూచి నగిన నగుదురుగాక. నే నీసంగరంబున నిలువ నోపను. ఊరికిఁ బోయి ప్రాణముల రక్షించికొనియెద నని చెప్పి పరిత్యక్తమానదర్పిండ్ల విల్లముల విడిచి లేరు డిగ్గ నుఱికి పాటె. పాటుటయు నద్దనుండు కుమారా! క్షత్రియులకియ్యది యనుచితంబు. యుద్ధమునఁ బశ్చాతాపము సేయుటకంటెఁ జూ వైనను మేలు. మఱియు మనిచెప్పుచుఁ దానును రథావతరణంబు చేసి దీర్ఘ వేణి వీచున ప్రేలు చుండఁగ శుక్ల పరిధానంబులు చలించుచుండఁగఁ బశ్చాతాపపరుం డైనయుత్తర కుమారుం గూడముట్టి నూఱడుగులంతదప్పు పఱచి వాని నెయిది యాయత బాహువులఁ జూచి శిఖికలాపంబుఁ బట్టి నిలిపె. అర్జునుఁ డుత్తరువెంబడిం బాటునపుడు కురునైనికులు కొందఱుతని వికృతరూపంబుఁ జూచి తత్త్వం బెఱుంగక నగుచుండఁ దత్త్వవిదు లైనకొందఱు వాని లెస్స చూచి యెవ్వఁడో యితఁడు నివుణు గప్పిననిప్పుచాడ్పున నిజస్వరూపంబు డాచికొని యున్నవాఁడు. స్త్రీపుంసలక్షణంబులు రెండును వీనియెడం గన్పట్టు



చున్నవి. ఉత్తమాంగంబుఁ గంతంబుఁ బరిఘ్రాంశువులయిన బాహువులను నడకనుం జూచిన నర్జునుఁడుగానోపు నని యూహ వాడము. అతండు పండరూపంబుఁ దాల్చు గతం బెద్దియో యెఱుంగరాదు. మఱియు లెస్స పరిశీలించిన నితండు ధనంజయుండని తోచు. అతఁ డొక్కడకదా సురలలో నిందు నిమాడ్కి మనుజులలో నుత్తముఁడు. అవ్వీరుఁడుగాక మఱి యొక్కరుండగునేని యోట దక్కి యసహాయుండై మనల మార్కొని రాఁ జాలునె? సుశర్మ దక్షిణగోగ్రహణముఁ జేయఁగ విరాటుఁడు తన సకల నైస్యముతోడ నాత్రిగర్తపతిని మార్కొనఁ జనియుండు మనము నేడిచ్చటఁ బనులం బట్టిన నుత్తరుండు బాలభావంబునంజేసి యెఱుంగక వేష ప్రచ్ఛన్నుం డైనపార్థుని సారథిఁగాఁ గొని యిచ్చటికి వచ్చినవాఁడు. మత్స్యదేశసుగుణంబుల నరసి పాండవులు విరాటునిప్రోల నున్నవారని యూహించితిమి కదా. వార లచ్చటనే గూఢముగ నుండుదురు. ఇప్పుడు వెద్దయుఁదెప్పరంబు పొసంగుటంజేసి యర్జునుండు వచ్చినవాఁడు. ఉత్తరుండును మనలఁజూచి వెఱచి పఱచినం గిరిటి వానిం బట్టికొనుచున్నవాఁడు. ఇది యిట్లుకా నోపు నని తమలో నిశ్చయించుచుండిరి. అట్లుత్తరుం డర్జునుచేఁ బట్టువడి యార్తుండై బృహన్నలా! నామాటవిని తేరు మగిడింపుము. బ్రదికి యుండినం గాలక్రమంబున శుభములఁ బడయవచ్చుఁ గావునఁ బ్రాణరక్షణం బన్నింటికంటె నుత్తమంబు. తేరు మగిడించి నన్ను వీటికిఁ దోడికొని పోయితివేని నీకు మాటుపసిండి గద్యాణంబులను, స్వర్ణఖిచితంబు లయిన యెనిమిదివైడూర్యములను, గాంచనస్తంభపరిష్కృతం బయినరథమును, బది మదపుటేనుంగులను సప్తానంబుగా నిచ్చెద నని వెఱపునం దాటుమాటు పలుకుచుఁ బలవింపుచున్న యుత్తరకుమారుని నవ్వుచు మెల్లన రథసమీపము నకుఁ దోడితెచ్చి యుపహరించి రాజపుత్రా! వెఱపు విడుపుము. నీవు కౌరవుల మార్కొనఁ జాలవేని యేను గడిమి మెఱయ వారలతోఁ బోరాడెద. మద్యాహుబలరక్షితుండవై నాకు సారథ్యంబుఁ జేయుము. క్షత్రియకుల

ప్రసూతుం డైనవాఁడోట దక్కి యోషినంత పెనంగవలయుఁగాని నీయట్లు శత్రులు చూచుచుండ వెఱచి పాటిపోవం దగునే? యని పలుదెఱంగుల నాశ్వాసించి క్రమ్మఱ రథము నెక్కించి తానును రథారోహణంబుఁ జేసె.

అంత నక్కడ కురుసైన్యంబున నున్న మహారథు లుత్తరకుమారుఁ డేఁ చెక్కించి రథస్థుండై యున్న యవిష్కృతరూపుని ధనంజయుఁగా నూహించి సంభ్రాంతచిత్తులై యుండఁగ నాచార్యుఁడు వారలయుత్సాహ ప్రతిఘాతంబు నుత్పాతంబులనుం బరికించి యిట్లనియె. ప్రచండవాయువులు వలుగుతాల టువ్వుచున్నవి. భస్మవర్ణం బయినచీకటి యాకసంబుఁ గప్పె. జలదంబులు రూక్షవర్ణంబులై యద్భుతముగ నగవడుచున్నవి. ఖడ్గాద్యా యుధము లప్రయత్నముగ నొఱలనుండి జాటుచున్నవి. వఱడులు సూర్యుఁ డున్న దెన నుపలక్షించి పెలుచట నఱచుచున్నవి. గుఱ్ఱములు కన్నీరు నించు చున్నవి. కేతనంబులు కదలింపకున్నం గదలుచున్నవి. ఈయుత్సాతంబులం జూచిన నవశ్యంబు భయమానన్నం బైనతెఱంగు దోఁచెడి. అందఱు ప్రయ త్నపరులై సంగరోత్సాహంబు దోహలంబుగాఁగ వాహినుల నిభృతపూహ ముల నిలుపవలయు. గోధనము లితరు లాక్రమింపకుండఁగ రక్షింపవలయు ననిచెప్పి కురుపితామహుఁడెన మొగంబై యావచ్చుచున్న శ్రీబక్షధరుం డయి నమేటివిలుకాఁడు నిక్కంబ యర్జునుండే. కపికేతనుం డైనయాకిరిటి దుర్యో ధనుం గెలిచి గోగణముల మగిడించిపోవుఁగాన రాజుం జిక్కకుండఁగ రక్షిం పుము. ఆవిక్రమఘనుండు సురాసురు లడ్డపడివచ్చినను దురంబు నలవక పోవఁడు. ఇన్నియేం డ్లడవుల నిడుమలఁ బడి యమవర్ష వళుం డైనయతండు కౌరవుల నేలకుఁగోలకుం దేకయూరక పోవునే? మనసేనలో వానిం జక్క మొక్కనిపోరువాఁ డొక్కరుఁడుం గన్నట్టఁడు. హిమవత్పర్వతంబునం గిరాతరూపప్రచ్ఛన్నుం డైనమహాదేవుని రణమున నొప్పించినయాతనితోడం బోరాట మెంతబలవంతునకైనను డెప్పరంబు గాకుండునే? మఱియు నిష్ఠు డతండు దేవతలవలన దివ్యాస్త్రముల సాధించిన వాఁడఁట. ఇఁకఁ జెప్పనే!

తగురీని నాలోచించవలయు ననుచున్నంతఁ గర్ణఁ డాచార్యుని జూచి మీర  
లెప్పు డిట్లే యర్జునుగుణంబుల నుగ్గడించుచు మమ్ము వారికంటె నసదులఁగాఁ  
జూతురు. ఆరయఁగా నతండు నాకును మనరాజునకుం బదునాటవపాలివాఁ  
డగునే? యనిపలికె. ఆపుడు దుర్యోధనుఁడు కర్ణుం జూచి రాధేయా!  
యింటేల? వచ్చినవాఁడు పార్థుండ యగునేని మనకార్యంబు నెఱవేఱె.  
అజ్ఞాతవాసనియమమున నున్నపుడు విజ్ఞాతులైనఁ గ్రమ్మఁ బండ్రెండేండ్లు  
వనవాసంబు నొక్కయేఁ డజ్ఞాతవాసంబును నల్పునట్లు వారు సంకేతించిరి  
గదా. అర్జునుండుగా కొండొకం డగునేని నిశితశరశాలంబుల గుప్పించి  
కూల్చెధనని చెప్పిన నందఱు నగుఁగాక చూత మని యామాట నాదరించిరి.

{ అర్జునుఁడు శమీపృథ్వినిక్షిప్తంబు లైన  
యాయుధముల గ్రహించుట. } ౧౭

ఇటు నర్జునుండు మున్ను తాముకైదువు లుంచినజమ్మిఁ జేరం జని  
యుత్తరుం బిలిచి కుమారా! నీయాయుధములు శత్రుసంహారోద్యమం దైన  
నాలావునకుఁ జాలవు. ఈశమీపృథ్వింబునందుఁ బాండవులు తమవిండులు,  
తూపులు, మైమఱుపుళ్లు, టెక్కిములు మున్నుగాఁగల సాధనము లునిచిన  
వారు. అందుఁ గిరీటిగాండీవం బున్నయని. అని శతసహస్రధనుర్వరముల  
కైక యగునని. ఉపవర్షక్షమంబు, శత్రుసంహారకారకంబు, సువర్ణచిత్రితం,  
బత్స్యంతాయతంబు, త్వితివిరహితంబు, దారుణంబయ్యుఁ జారుదర్శనంబు  
నగునాధనుర్వరంబు నాచేతిలావున కోర్పు. దానిం దెచ్చి యిమ్ము. అందే  
యుధిష్ఠిరభీమనకులసహదేవుల యాయుధములు సున్నయవి యనిన సుత్తరుఁ  
డర్జునుం జూచి బృహన్నలా! యిందు మృతకశేబరంబు నిక్షిప్తం బయ్యె  
నని వినియుండు. దాని నెట్లు తాఁకుదు. రాజపుత్రుఁడు మంత్రప్రత  
విమండు నగున న్నిసీచకృత్యంబునకుఁ బరువఁ దగునే? శవస్పర్శము నాయట్టి  
వాఁడు చేయం జనునే? యని పలికె. అంతఁ బాండవమధ్యముండు వాని

నాశ్వాసిని కుమారా! నీకు సీచకృత్యంబుఁ జెప్పదునే? శవాకారం బైన  
యయ్యది కైదువులముడియగాని నిక్కంబు పీనుగు గాదు. వెఱవక జమ్మి  
నెక్కి యాయుధసంచయంబు క్రిందికిఁ జెచ్చి బంధనముల విప్పి పరివేష్ట  
నంబు లెడలించి గాండివం బెత్తియి మ్మని యొత్తి చెప్పినం గిరిటిమాటం  
ద్రోచిపుచ్చుఁజాలక వైరాటి యట్లయని రథము డిగ్గి శమివృక్షం బారో  
హించి యాయుధసంచయబంధనంబులు విప్పి పరివేష్టనంబు లెడలించి పెను  
బాములపోలిక నున్న గాండివాదు లగువిండుల నైదింటిం గాంచి యుదయ  
మానభానుప్రముఖగ్రహతేజముం బోలినతల్త్రేజంబునకు వెఱఁగుపడి భయాతి  
శయజనితరోమాంచనిబిడగాత్తుండై యర్జునున కిట్టనియె. బృహన్నలా!  
సహస్రకోటిసువర్ణ చిత్రచిత్రితంబు లైననూఱుకాంచన బిందుచిత్రంబులు  
గలయావిల్లు పాండవులలో నెవ్వఁడు దాల్చు? వెనుకటిచెనఁ గనకకవచ  
చిత్రంబుల సొంపారుచు సుపార్శ్వంబు సులస్తకంబు నగునీధనుస్సు నెవ్వని  
యది? కాంచనఖచితం బైనపృష్ఠభాగమున నింద్రగోపచిత్రంబులఁ జెన్నా  
రుచున్న యీకార్జుకం బెవ్వనియది? సౌవర్ణసూర్యత్రయచిత్ర విచిత్రితం  
బైనయాచాపం బెవ్వనియది? తపసీయశలభవిచిత్రంబై మణిప్రస్ఫురితం  
బైనయాశరాసనం బెవ్వనియది? కడానికొనల వెలసి యీఁకల నంతటఁ  
బెంచారి హిరణ్మయతూణీరముల నున్నయాసహస్రబాణము లెవ్వనియది?  
అత్యంతదీర్ఘము లర్ధచంద్రాగ్రములునగునీయేడునూఱుబాణము లెవ్వనియది?  
గృధ్రపత్రపరివృతంబులు శిలానిశితంబులు సర్వాయసములయ్యు హరివర్ణ  
ములు విషమంబులు పంచవ్యాఘ్రచిత్రలక్ష్మితంబులు వరాహకర్ణస్థామిత్ర  
ములు నగునీమార్గణములగణం బెవ్వనియది? చిలుకఱిక్కలవన్నె కెనవచ్చు  
వన్నె నలరుపూర్వార్ధంబులు నాయసంబులయ్యుఁ బీతంబులయినయంత్రార్ధం  
బులు హేమపుంఖములం గలయాశరము లెవ్వనియది? నిశితములు పీతవర్ణ  
ములు హేమపుంఖములు త్రిపర్వములు నగునీవిశిఖము లెవ్వనియది? శత్రు  
భయంకరమును గురుభారసహంబును మొనను వెనుకను శిలీవిలసితంబును

దీర్ఘము నగునీసాయకం బెవ్వనియది? కడానిపిడియుఁ గింకిణులుం గలిగి  
 వ్యాఘ్రచర్మనిర్మితం బైనయొకటా నున్నయాఖడ్గ మెవ్వనియది? నిశితా  
 గ్రంబు చిత్రహేమకోశంబు కనకముష్టియుం గలయానిస్త్రింశం బెవ్వని  
 యది? ప్రమాణరూపసంపన్నంబు హిరణ్మయంబు వీతంబు నిర్మలంబు గోధా  
 చర్మనిర్మితకోశనిక్షిప్తంబు నగునీఖడ్గ మెవ్వనియది? సువర్ణమయముష్టివిల  
 సితంబు నిషధదేశ ప్రసిద్ధం బప్రభువ్యంబు గవాజినకోశనిక్షిప్తంబు నగు  
 నీకృపాణం బెవ్వనియది? నీలవర్ణంబు హేమబిందుచిత్రనిచితం బాశీవిష  
 సమస్పర్శంబు పరకాయప్రభేదనచణంబు గురుభారసహంబు శత్రుభీకరంబు  
 నగునీఖడ్గ మెవ్వనియది? యనిమతియు ననేకాయుధములలక్షణంబుల వేఱు  
 వేఱు నిరూపించి యడుగ భూమింజయునకు ధనంజయుఁ డిట్లనియె. రాజ  
 పుత్రా! నీవు తొలుత నడిగినకార్తుకంబే గాండివంబు. దానిచే నర్జునుండు  
 దేవాసురమనుష్యాదులం జయించు. తొల్లి యీశరాసనంబు బ్రహ్మదేవుఁడు  
 వర్షసహస్రంబును బ్రజాపతి త్ర్యుత్తరపంచశతాబ్దంబులు శత్రుఁడు పంచా  
 శీలివత్సరంబులు సోముఁడు పంచశతసంవత్సరంబులు వరుణుఁడు శతహేయ  
 నంబులును ధరించె. వరుణునివలన నగ్ని గ్రహించి ఖాండవం బేర్చినపుడు  
 సంతృప్తుండై యర్జునున కెచ్చె. అతండు నలువదేనేండ్లు ధరింపఁగలవాఁడు.  
 సుపార్శ్వం బైనయాధనుస్సు భీమసేనుఁడు ధరించు. దానిచే నతండు  
 తూర్పుదిక్కు జయించె. ఇంద్రగోపికచిత్రం బైనయాశరాసనంబు ధర్మజుని  
 యది. సౌవర్ణసూర్యచిత్రవిలసితం బయినయావిల్లు నకులునియది. కాంచన  
 శలభవిలసితం బైనయాచాపంబు సహదేవునియది. కడానికొనల నలరి యీ  
 కల నంతటఁ బెంపారి హిరణ్మయతూణీరముల నున్నయాసహస్రబాణము  
 లర్జునునియవి. ఆదొనలలో బాణము లెప్పుడు వరప్రభావంబునంజేసి  
 యక్షయ్యంబులై పెరుగుచుండు. ఆయర్ధచంద్రాకారాగ్రంబు లైననా  
 రసములు భీమునియవి. హరిద్రవర్ణములు పంచశార్దూలలక్షణలక్షితంబులు  
 నగునామార్గణంబులు నకులునియవి. ఆమార్గణగణమున నతండు ప్రతీచిం

గలిచె. పూర్వార్థంబున శుక్లపర్ణంబు సుత్రార్థమున హరిద్రపర్ణంబును గలిగి చిత్రకారంబు లైనయావిశిఖంబులు సహదేవునియవి. హేమపుంఖంబులు త్రిపర్వంబులు నగునాతూపులు ధర్మజునియవి. శిలీపూర్ణంబైన యాదీర్ఘసాయకంబు నర్జునుఁడు ధరించు. వైయాఘ్రకోశనిక్షిప్తంబయిన యాభద్రము భీమునియది. చిత్రకోశంబు హేమత్సరునిర్మితంబు నగునాకృపాణంబు ధర్మజునియది. గోధాచర్మనిర్మితకోశనిక్షిప్తంబయినయానిస్త్రింశంబు నకులునియది. గవాజినకోపగుప్తంబైనయాయసివరంబు సహదేవునియది. హేమబిందువలసితంబయినయాకృపాణంబర్జునునియది. యని యిట్లతం డడిగినవాని కన్నింటికి వేఱువేఱుగా నడియాలములతో వివరించి చెప్పిన విని యుత్తరుండు పాండవు లీయాయుధముల నెల్ల నిచట నిక్షేపించి యెచ్చట నిడుమలఁ బడుచున్నవారో? శత్రుమర్దనులయ్యు వారు దుర్భ్రాత మాడుటంజేసి యిన్నిచేటులపా లైరి. పరమపతివ్రత యైనపాంచాలియు వారి ననుగమించి యడవులకుఁ జనియె. ఆక్లేశం బెట్టు లొచ్చెనో? ఇప్పుడు వా రెచ్చట నజ్ఞాతచర్య నడపుచున్నవారో? యని పాండవులం దలంచుకొని పరివేదనం బడుచున్నవై రాటికిఁ గిరిటి యిట్లనియె.

❦ అర్జునుఁ డుత్తరునకుఁ ద న్నెఱింగించుట. ❦

కుమారా! పాండవులు పాంచాలీసహితంబుగావనములఁ బండ్రెండేండ్లు గడపి యజ్ఞాతవాసనియమము నడప మీరాజధానిం గూఢవృత్తి నున్నవారు. ఇక డాఁపనేల! నే నర్జునుఁడను, కంకుండు ధర్మరాజు, వల్లవుండు భీమ సేనుండు, దామగ్రంథి నకులుండు, తంత్రీ పాలుండు సహదేవుండు, నైరంగ్రీ ద్రౌపది, దానినిమిత్తంబకాదె భీముండు గంధర్వులను నెవమునఁ గీచకులఁ జంపె ననిన విని యుత్తరుండు విస్మితచిత్తుండై సారథీ! నీవు నిక్కంబయర్జునుండవేని యతనికిఁ బదిపేళ్లు గలవు. వానిం జెప్పిన సీమాట నమ్ముదు ననుటయుఁ గిరిటి వైరాటిం జూచి కుమారా! యర్జునుండు, ఫాల్గునుండు,

జిష్టుఁడు, కిరీటి, శ్వేతవాహనుఁడు, బీభత్సుఁడు, విజయుఁడు, కృష్ణుఁడు, సవ్యసాచి, ధనంజయుఁడు నన నాకుఁ బనిపేట్ల గల వనిన నుత్తరుఁడయ్యా! యమ్మహాత్మున కీనామంబులు గలుగఁ గారణంబుఁ జెప్పిన నిన్ను నమ్ముదు ననియడుగుటయు నర్హుఁడతని కిట్లనియె. ఏను సకలదేశముల జయించి ధనముఁ దెచ్చి ధనమధ్యమున నుండుటంజేసి ధనంజయాహ్వయుండ నైతి. సమరమున దుర్ముదు లగురాజులనెల్ల జయించుటంజేసి విజయనాముండ నైతి. నారథమున కుత్తమశ్వేతాశ్వములు పూన్చుటంజేసి శ్వేతవాహనుఁ డనఁబరఁ గితి. ఉత్తరఫల్గునీక్షత్ర విశిష్టకాలమున జనించుటంజేసి ఫాల్గువాభిధానుండ నైతి. సురలకు నజేయులైనరాక్షసుల నేను గెలుచుటకు మెచ్చి యింద్రుఁడు సూర్యునిన్నిభం బయినకిరీటం బొసంగుటంజేసి కిరీటినాఁ బరఁగితి. యుద్ధమున శత్రులు బీభత్సుంబుఁ జెందునట్లు విక్రమించుటంజేసి బీభత్సు నామ ధేయుండనైతి. సవ్యదక్షిణహస్తముల గాండివమునందు బాణముల సంధించి యేయఁజాలుటంజేసి సవ్యసాచి యనంబడితి. భూమండలమున నెచ్చట నెవ్వరికిని దుర్లభం బయిన యవదాతకాంతియుఁ బరిశుద్ధకర్తాచరణంబును గలిగియుండుటంజేసి యర్జునాఖ్యుండ నైతి. దేవేంద్రునకుఁ బుత్రుండనై యపారవిక్రమాటోపంబున వైరుల జయించుటంజేసి జిష్టు నామమున నెగడితి. మాతండ్రి కృష్ణుఁ డనుపేరు పెట్టుటంజేసి కృష్ణా హ్వయమున నెసఁగితినిని తెలియఁ జెప్పిన విని విరాటపుత్రుండు సంతోష శ్చర్యనిర్వగ్నచిత్తుండై పార్థునకుఁ గేలుమోక్షి యేను భూమింజయాభిధానుఁ డను. ఉత్తరుఁ డనియు నన్నుఁ బిలుతు రని విజనామంబులఁ జెప్పి యగ్గి వాదనంబుఁ గావించి మహాత్మా! భాగ్యవిశేషమున భవద్దర్శన మయ్యె అజ్ఞానమునఁ జెప్పిననాపలుకుల మన్నింపుము. అనేకచిత్రకృత్యము లొఁ రించిననీప్రాపున నుండుటంజేసి నాకువెఱపు పానె. అత్యంతభక్తిమై నీరథమ నడిపెద. ఎటు పోవఁగ నాజ్ఞాపింతువో యట్ల చేయ నున్నవాఁడ నేవి చేయుదు నని యడుగ నర్హుఁడతని కిట్లనియె. విరాటనందనా! నీయెడ

చీతుడ నైతి వెఱవకుము. శత్రులనెల్ల నే నుక్కడంచెద. నాపోరాటం  
జూచుచు నెప్పుది నుండు మని యాశ్వాసించె. గాంధీపము నక్షయ్యతూణీర  
ములం గ్రహించి యాశమివృక్షము డిగివచ్చి నిన్నుఁ దెలిసినప్పుడే నాకు  
భయము వాసె. వాసుదేవునితోనైనను సురేంద్రునితోనైనను సంగరంబు  
పొసంగిన నొక నే వెఱవను. లోకోత్తరరూపబలవీర్యవిలసితుం డైననీ కీపేడి  
రూప మెట్లు గలిగెనో యని యూహించియుూహించియుం గారణము  
నెఱుంగ నేరకున్న వాడను. నిన్నుఁ జూచినం గ్లీబరూపప్రచ్ఛన్నుండైన మహా  
దేవుండనియు గంధర్వోత్తముండనియు దేవేంద్రుండనియుఁ దలంపుదయించు.  
సందియంబు వాయఁ దత్కారణంబుఁ దేటపఱుచవే యరియదుగ న్ననుఁ  
డిట్లనియె. జ్యేష్ఠభ్రాతృనియోగంబుచుజేసి యొక్కసంవత్సరంబు సత్యవ్ర  
తంబుఁ బొందించువాడనై యీయూత్ర నడపితిఁగాని యేమి నొక్కంబ నవున  
తుండఁ గాను. ఆవ్రతంబు నిన్నటితోఁ బరసమాప్తం బయ్యెనని చెప్పిన  
విని భూమింజయుండు ధనంజయుఁజూచి మహాత్మా! నిన్నుఁ జూచినప్పుడెల్ల  
నితం దేహోకోగ్లీబరూపుండై యున్నవాడు? ఇట్టివారు గ్లీబు లగుదురే?  
కారణమెద్దియే నుండు నని యూహింపుచుంటి. అది యిప్పుడు సంగతం  
బయ్యె. ఇంక నీరూపంబు నీకు లేమికి సంతసం బయ్యె. భయ మించుకేనియు  
లేదు. దేవతలతోడనైనం బోరాడఁ జాలుదు. నీకు సారథ్యం బొనర్చి కృతా  
ర్థుండ నగుదు. ఏనుచు సారథ్యతత్త్వవిమలవలన లెస్సగ సారథ్యంబు నేర్చితి.  
శక్రవాసుదేవులకు మాతలిదారకు లెట్లట్ల నీ కేను రథచోదకుండనై నిన్ను  
మెప్పింతు. ఈరథ్యములు వాసుదేవరథ్యసమంబులు. తమవదనిన్యాసంబుఁ  
జూచి యితరరథ్యములు గమకచాతుర్యంబు నేర్చి నవలయునట్లుగాఁ జిత్త  
గతుల నడచు. ఈవలపటిగుఱ్ఱము సుగ్రీవముఁ బోలు. ఈడాంపటిగుఱ్ఱము  
మేఘపుష్పమున కెనవచ్చు. అందుఁ బార్శ్వమున నున్నతురంగము కైబ్యము  
నకు సాటి యగు. వలపటిప్రక్క నున్నహయము బహుహయము కీ డగు.  
ఇట్టి మేలిగుఱ్ఱములం బూనిన, యీరథము నేను గడపఁగ నీవు రథికుండనై



కురు సేనం జెండాడుము. అన్నియు ననురూపములై యున్నయవి యని  
 వలికె. అంత నర్జునుండు శంఖవలయముల నవనయించి తొల్లింటియట్లు కనక  
 వలయముల ధరించి సీకేశముల మలంచి యెత్తి కట్టి శ్వేతోష్ణీషంబుఁ జూట్టి  
 ప్రాజ్ఞుఁడై శౌచసమాహితచిత్తంబుతో సర్వాస్త్రములను ధ్యానించిన నయ్య  
 స్త్రములు తమతమరూపములతో నమృహారథునకుఁ బొడసూపి కేలుమొగిచి  
 యిదె మేమెట్లు నీవనిచినవనిజేయ నాయతపడియుండెద మనిచెప్పటయు  
 వివ్వచ్చుండు ప్రణతుం డై వానిం గ్రహించి నామనస్సున నిల్చితలంచినపుడు  
 నాకార్యములఁ దీర్పుఁ డనిపఱకి ప్రహర్షోత్కర్ష వికసితవదనారవిందుండై  
 గాండీచముఁ జేతఁ గొని యెక్కు పెట్టి గొనయమ్ము సారింతుటయుఁ గొండ  
 లొండొంటిం దాకినట్లు ఘోరస్వనం బెసంగె. ఆఘోరస్వనంబునకుఁ బుడమి  
 వడఁకె. గాలి ప్రచండముగ వీచె. కొఱువులు పడియె. దిక్కు లదిరె. కురు  
 బలములు బెడరె. ధ్వజములు చలించె. మ్రోకు లూఁగాడె. అప్పు డుత్తరుం  
 డయ్యతిరథోత్తమునకుఁ గేలుమోడ్చి యోశూరాగ్రణీ! సహాయరహితుండ  
 వగునీవు సహాయవంతు లగునిందఱు మహారథులతోడఁ బోరాడి యెట్లు గెలు  
 తువో యనివెఱచి నీముందట నిల్చియున్నవాడ ననిన విని యర్జునుఁ డతని  
 వెఱపుఁ దీర్చువాడై యిట్లనియె. దుర్యోధనాదులు ఘోషయాత్రకువచ్చి  
 గంధర్వులచేఁ బట్టువడినప్పుడు నే నొక్కరుండఁగానే విక్రమించి యా  
 గంధర్వుల గెలిచి దుర్యోధనాదుల విడిపించితి. ఒక్కండఁ గానే ఖాండవం  
 బేర్చి యగ్నికిఁ దృప్తి గావించితి. దేవరాజార్థంబుగా నివాతకవచపౌలో  
 మకాలకేయులనురాక్షసుల నొక్కడంగాదె యుక్కడంచిత ద్రౌపదీస్వయం  
 వరమున సకలరాజుల నొక్కరుండగదా గెలిచితి. ఇప్పుడు నీమహారథుల నెల్ల  
 గెలిచి పసుల మఱలించు. చింతాభయములు విడువుము. కృప, ద్రోణమహా  
 దేవమాధవసురేంద్రవహ్నియమాదులవలన'దివ్యాస్త్రముల ననేకముల సాధిం  
 చితి. నావిక్రమంబుఁ జూడు మూఱడిల్లు మని యుత్తరునకు భయంబు వాసి  
 శమివృక్షమునకుఁ బ్రదక్షిణముగా రథము బోనిచ్చి యట నిలిపి సింహధ్వజం

అపనయించి విశ్వకర్త నిర్మితంబై దేవమాయాయం బైనకపిధ్వజంబు సన్నిహితంబుగాఁగ నన్ని దేవుం దలంచుటయు నద్దేవుఁ డతనితలం వెఱిగి భూతగణవృత్తకపిధ్వజం బెత్తించి తదీయరథోత్తమం బనిచిన నారథము గగనమునుండి వివ్వచ్చుమ్రోల భూతలమున కవతరించె. పచ్చినయారథమునకుఁ బ్రదక్షిణంబు గావించి తత్కాలస్థిహితంబైన నిజకవచంబుఁ దొడిగి యంద్రదత్తం బైనకిరీటరాజంబు ధరించి బద్ధగోధాగుళిత్రాణుండై గాండీవంబుఁ జేతఁ గొని యుత్తరముగ రథముఁ దోలు చుని యుత్తరునకుఁ జెప్పి తత్ప్రమయసన్నిహితం బైనదేవదత్తం బుతనశంఖంబు పూరించె. ఆశంఖధ్వానంబు విని రక్ష్యములు మ్రొగ్గతిలం బడియె. ఉత్తరుండు వెఱచి చనికిలఁ బడియె. అంతనర్జునుండు వగ్గముల బిగియించి గుఱ్ఱముల లేవనెత్తి యుత్తరుం గొంగిరించి యూరార్చి రాజపుత్రా! వెఱచనేల! క్షత్రియునకు శత్రుమధ్యమున విషాదముఁ బొందఁ జనునే. శంఖధ్వానంబుల, భేరీభాంకారంబులఁ, గుంజరఘోకారంబుల నింతకుమున్ను విన్నవాడవు కావో? ప్రాకృతుని మాడ్కి నేల యిట్లు వెఱచెద వనియడుగ నుత్తరుఁ డిట్లనియె. శంఖధ్వానంబులు, భేరీభాంకారంబులు, కుంజరఘోకారంబులు, ధనుష్పంకారంబులం బలుమాఱులు వినియుండుఁగాని యిట్టిచిందపుమ్రాంతయు, నిట్టిధనుష్పంకారంబు నింతకు మున్నెన్నఁడు నెచ్చటను వినను. ఇట్టిధ్వజమును రథమునుం జూడను. అమానుషంబయిన యీధనుష్పంకారంబును, శంఖధ్వానంబును, రథనేమిఘోషమును, ధ్వజముననున్న భూతములయార్పును వినినంతన చెవులు దూటువడి బధిరములయ్యె. మనస్సు కలగుండువడియె. దిగ్భీమంబువాడమె. ధ్వజకాంతులఁజూడ్కి ప్రతిహతం బయ్యె ననిన విని యర్జునుండు వాని వెఱపు దీర్పం దలంచి భూమింజమా! నొగలపైః బదిలముగఁ గూర్చుండి వగ్గముల బిగియించి దిట్టతనమున నుండుము. ఈతూర్చిందము మ్రోయుతు ననిచెప్పి వెలుచ దేవదత్తం బొత్తె. ఒత్తుటయు గుహలఁ బ్రతిధ్వనులెసంగె. గిరు లదరె. పుకవి వడఁకె. దిశలు చీటలువాఱె. సముద్రములు

సంక్షోభించె. ఉత్తరుఁ డించుకఁజెఱపుతోన రథమున నొఱుగె. అర్జునుఁ డతనికి వీర్యావహంబులయినసాంత్వపచనముల బోధించి జెఱపు దీచ్చె. అంత నక్కడ ద్రోణాచార్యుఁ డానిస్వనముల నుపలక్షించి దుర్యోధనుంజూచి కుమారా! మేఘగర్జితఁబుంబోలఁడధనేవిఃఘోషమును జ్ఞాపూతనిస్వనంబును శంఖారవంబును ధ్వజనిలయభూతగజారవంబును భూకంపంబునుం బరికించిన నారథమున వచ్చువీరుఁ డర్జునుఁడకాని యెండోకండు గాఁ డని నిక్కంబుగఁ దోచుచున్నది. మనసైస్యంబున శస్త్రములు ప్రకాశింపవు. గుఱ్ఱములు ప్రహృష్టములు కావు. సుప్రజ్వలితంబులయ్యు నగులు లెస్సగ వెలంగవు. మృగములు సూర్యున కెదురై ఘోరముగ నఱచుచున్నవి. ధ్వజాగ్రములందు వాయసములు వ్రాలుచున్నవి. నక్క సేనామధ్యమునకు వచ్చి వెలుచనఱచి పాటుచున్నవి. అందఱిమేనులను రోమాంచము గలుగుచున్నది. కొఱపులు పడుచున్నవి. కంకగృధ్రాదులును సేనలో నంతటం దిరుగుచున్నవి. ఈయుత్పాతంబులు చూడఁగ ఘోరసంగ్రామంబును బహుత్కత్రియవినాశంబు నగు నని తోచుచున్నది. ఇట్లుండినం బార్థబాణపీడితం బైన నైస్యంబుఁ జూచి దైన్యంబు నొందుదువు. మనసేనలో నందఱు సమరోత్సాహవిరహితులై వివర్ణమఃఖులై యున్నవారు. కావున గోగణములఁ బనిచి దొడ్డవ్రాహ్మణంబుఁ బన్ని యుద్ధసన్నద్ధులమైయుండు టుచితం బనిచెప్పిన విని దుర్యోధనుండు భీష్మద్రోణకృపులం జూచి యిట్లనియె.

❀ దుర్యోధనుఁడు ద్రోణాచార్యు నధిక్షేపించుట. ❀

అచార్య టిట్లు చెప్పుచున్నవారు. నేనుం గర్జుండు నిందుల కుత్తరంబు మున్న చెప్పితిమి. వినం జెప్పెద. పాండవులు వనమునఁ బండ్రెండేండ్లు జనపదమున నజ్ఞాతపృథ్విమై నొక్కయేఁడు నుండునట్లు ప్రతినఁబూని పోయిరిగదా. అందు వనవాస నియమంబు గడచెఁగాని యజ్ఞాతవాస నియమం బింతకుఁ బరిగమార్తంబు గాదు. నియమము దీఱకమున్న యర్జు

నుండు వచ్చెనేని సంకేతించినవిధమునఁ గ్రవ్యుఁడ నానియమంబు వారునడుపు వారు. లోభమున వారు వచ్చుటయొండె, మోహమున మన మెఱుంగమి యొండెఁ గావలయు. ఇం దెక్కువతక్కువలు భీష్ములు నిరూపింపఁ జాలుదురు. అర్థములందు ద్వైవిధ్యము పొసంగిన నెంతవారికైనను సమ్మోహంబు గలుగు. అందును స్వార్థములయందైన నందఱును మోహవశులే యగుదురు. వారినియమంబు దీక్షకమున్న యుత్తరు రక్షింపఁగ నర్జునుండు వచ్చెనేని యదియెవ్వరియపరాధంబు? విరాటుపురంబునఁ బాండవులుందురని శంకించి కాదె మనము నిన్న దక్షిణగోగ్రహణార్థంబు సుశర్మం బంపి నేఁ డీటకు వచ్చితిమి. నిర్ణయించి వచ్చినకార్యంబున విచారం జేలే? సుశర్మ విరాటుం గలిచి గోవులఁ బట్టికొని పోవుటయొండె నోడి మనయొద్దకుఁ బాటుతెంచుట యొండె నొండు గావలయు. విరాటుండు సర్వసేనాపరిపుటుండై త్రిగర్త యోధులతోడఁ బోరాడఁ బోయిన నూర నున్న వాఁ డుత్తరుఁ డొక్కరుండు మనల మార్కొనవచ్చుచున్న వాఁడు. కాకున్న విరాటుండే వచ్చుచున్న వాఁడు గాఁబోలు. అట్లుంగాక బీభత్సుండే వచ్చెనేనియు మనము పోరితంబు సేయనవలయు. వచ్చి పసులం బట్టించినపదంపడె యంద్రయమవరుణాదు లెవ్వరు వచ్చినను మార్కొనవలయుగాని యొందుగఁ దగునే? సంగ్రామంబు సేయక యొక్కండైనం బాటిపోయెనేని యట బ్రదుకఁజాలనే, భీష్మ ద్రోణకృపాశ్వత్థామవికర్ణాదు లగుచేయంగలవీరు లేలాకో యనవసరమున సంభ్రాంతచిత్తులై యూరక రథములవై గూర్చున్న వారు. ఆచార్యుండు నైనకులయుత్సాహము నెడఁగ నర్జునుం బ్రశంసింపుచున్న వాఁడు. ఆచార్యుని సమరమునకుఁ బిలువక వెనుక నిలిపిన నిప్పటికి నీలియగు. అర్జును నందుఁ బ్రీతి యొక్కుడు గావున నతనిఁ బొగడి కురునైనకులకు వెఱుపు పుట్టించుచున్న వాఁడు. కావున సేనలోఁ జెఱుపు గలుగకుండ నేర్పున నీతి చేయవలయు. ఏల యతం డర్జును నంతపొగడవలయునో యూహించియుం దెలియరాదు. మననైన్యంబు భిగ్గుంబుఁ జేయఁగఁ దలంపు లేదేని తదియ

రథశంఖధనుర్హోషముల నంత వింతగఁ బొగడనేల? ఆశ్వములకు హేషితంబులు, గాడ్పులకు వీజనంబులు, బర్జస్యనకు వర్షించుటయు, మేఘములకు గర్జనంబులు సహజంబులే. ఇట్లు వారల వా విడిచి పొగడఁగ వారిపై నత్యంత ప్రీతియు మనపై ద్వేషరోషములుం గారణంబులు. కావున నాచార్యులయినవారల యుద్ధవిషయములఁ బిలిచి యడుగరాదు. నుజివారు ప్రాసాదములఁ గూర్చున్నపుడు, సుద్యానముల విహరించునపుడును జిత్రకథాగోష్ఠి నున్నపుడును, యాగములఁ జేయునపుడును, శస్త్రాస్త్రచమత్కారములఁజూపునపుడును, మంత్రవిచారంబుల నున్నపుడును, హస్త్యశ్వాదివిద్యోదంబుల నరయునపుడును, గోధనములఁ బరిశీలించునపుడును, భోజనాచారములందును, సితరవిద్యోదసమయంబులందును, బిలిచిన వచ్చి తత్తదుచితంబుగా మాటలాడఁదగువారు. కావున శత్రుగుణముల గొప్పచేసి యుగ్గడించుపండితుల వెనుకఁజేసి గోవులం బనిచి పరాజయంబు లేక శత్రుల జయించునట్లుగా సీతిమార్గప్రకారంబున విచిత్రవ్యూహంబుఁ బన్ని తగినతెఱంగున నందులకు రక్ష గావించి పోరికి సమకట్టియుండవలయు నని దుర్యోధనుఁడు పలికినంగర్గుఁ డిట్లనియె.

— కర్ణుఁడు చింకములు పలుకుట. —

మహారథు లందఱు వెఱచి యుద్ధముఁ జేయ మనసుగొలుపనియట్లున్నవారు. వచ్చుచున్న రథికుఁడు విరాటుడైనను, బీభత్సుడైనను సాగరంబులు వేలయట్లట్లు యే నోపి నిలువరించెద. చేతులలావు మెఱయ నేను వింట సంధించి ప్రయోగించినబాణములు పన్నగంబులవిధంబున నప్రతిహతిం బోవుఁగాని మఱలవు. రుక్మపుంఖము లగుమదీయబాణములు మిడుతలు పాదపంబులుంబోలె నర్జునుం గప్ప. మదీయతలప్రహరనినాదంబును శ్యాఘోషంబును భేరీవంబుచందంబున నరిభీకరంబై యెసంగు. పదుమూఁడేడులు వూచివెట్టికొని యర్జునుఁడు సమరకుతూహలమున నన్నుఁ దాఁకిన

నేను సత్పాత్రభూతుం డైనబ్రాహ్మణున కమితధనంబు నిచ్చుతెఱంగుగా  
వానికి శరణాలముల నిత్తు. అర్జునుఁడు ముల్లోకములఁ బొగడ్త కెక్కిన మేటి  
విలుకాఁడు. నేనును వానికిఁ దక్కువగాదు. మాయురుపురయస్త్రచాతు  
ర్యంబు నందఱుం జూతురుగాక. దుర్యోధనుమన్ననం గని బ్రదికిన నేను  
నేఁడు తత్ప్రియం బైనయర్జునవధంబు నేసి యప్పు దీర్చికొందు. మాయరు  
పురయస్త్రము లొండొంటిం గలసి శలభములట్లు యాకసంబున నిబిడంబులై  
యొండ నానేడుక నందఱుం గనుంగొనుఁడు. కొఱవల నేనుఁగుంబోలె  
నశనిసమస్పర్శుఁడు మహేంద్రతుల్యనిక్రమఁ డగుపార్థుని బాణముల  
నొప్పింతు శక్తిశరాద్రావ్యయుధంబు లింధనంబులు గాఁగ మండి శత్రుల  
నేర్పువివ్వచ్చుం డనుకాన్పిచ్చు నశ్వపేగము పూర్వవాయువుగా రథనేమి  
నిర్హోషము గర్జితంబుగా మేఘరీతి నవలంబించునేను శరవర్షము గురియించి  
చల్లార్చెదను. నాయరివోసియేసిన బాణములు పన్నగములు వల్లికంబునం  
బోలె నర్జునుం జేరు మదీయదివ్యబాణావృతగాత్రుండై కర్ణికారకుసుమ  
సంవృత పర్వతంబుచాడ్పున నొప్పకీరీటి నిపుడు చూడుఁడు. జామదగ్నస్త్రి  
మునీంద్రకరుణాసముపలబ్ధం బైనయస్త్రజాలంబు గలిగి యుడివోనివీరమునం  
బొంపిరివోవునేను దేవతలతోనైనం బోకిఁగి గడంగుడు అర్జునుఁ డెంతవాఁడు?  
కీరీటిధ్వజంబున నున్న వానరుండు మదీయభల్లనిశాతుండై ధైరవారావముల  
నొనరించుచు నేలఁ బడి తప్పుకొను. ధ్వజనిలయంబు లయినభూతగణములు  
మదీయశరప్రహారవీడితంబులై పెలుచనఱచుచుఁ బఱచు. ఇపుడు విరథుండై  
చేయునది లేక కూరపన్నగంబుచాడ్పునఁ జలంబుడింపక రోజునట్టిగాండీవిం  
జూతురు. నేఁడు బీభత్సం బిలుకుమార్చి దుర్యోధనుచిత్తమునం బెద్దకాల  
ముగ నున్నశల్యం బవనయింతు. వేడుక గలదేని యందఱుఁ దేరులపై  
నుండి చూడుఁడు. లేదేని గోధనముఁ గొని పురికిఁ జనుఁడని బింకములు  
వలుకుచుండఁ గృపాచార్యుండు వాని కిట్లనియె. రాధేయా! నీబుద్ధి యెన్నఁడుం  
గ్రూరతరంబై యుండు. అర్థముల నాలోచింతువుగాని తద్గుణదోషముల

హానివృద్ధుల నెఱుంగవు. ఆర్థార్థనోపాయములలో యంధ మధమంబని శాస్త్ర విదులైన పెద్దలు నెప్పుదురు. దేశకాలముల బలాబలముల నెఱింగి నేర్పున నడిపినయంధము జయప్రదంబగుగాని విపరీతంబయిన దప్పక విపరీతఫలంబగు. పరికించిచూచిన నిప్పుడు కిరీటితోడఁ బోరాట యనుచితంబ. అతం డొక్కరుండేయని తలంతమేని యదియు నొప్పుదు. అవ్వరుఁ డొక్కరుండఁ గాఁడె ఖాండవం బేర్చె. యాదవులనెల్ల నోర్చి సుభద్రం బెచ్చె. కురు కులంబునకెల్లఁ గీర్తి కలఁగ దిగ్విజయంబు నేసి యమితధనరాసులం బెచ్చె. రాతరూపప్రచ్ఛన్నుం డైనయమాపతితోడం బెనంగి గెలిచె. బ్రహ్మచర్య నియతుండై స్వర్గమున నుండి దేవతలవలన నివ్యాస్తముల సాధించి వారికిం దుర్జయులై ననివాతకవచపాలామకాలకేయులఁ బరిమార్చె. మీ రందఱు ఘోషయాత్ర పోయినపుడు చిత్ర సేనుం గెలిచి దుర్యోధనాదుల విడిపించి కులంబు రక్షించె. ఇంద్రుఁడును వానితోడిపోరికి వెఱచు. వాని మార్కొను వానికిఁ జికిత్స యవశ్యకతవ్వంబు. క్రూరాశీవిషమునోటఁ బ్రదేశినిం బుచ్చి కోఱఁ బెఱుకఁదలంచుమాడ్కిని, వన్యమదగనంబు నొంటిమై నంకు శంబు లేక యారోహించి పురమునకుఁ బోవుచాడునను, ఘృతార్ద్రవస్త్రము గట్టి యాజ్యమేదోపపావిక్షేపసమిధం బయినయగ్నిం బొచ్చుకరణిని, బృహత్సాహెబంబుఁ గుత్తుకం గట్టికొని సముద్రం బీదుచందంబునను దుర్బలుఁ డకృతాస్త్రుఁడు నగునీవు బల్లిదుఁడు కృతాస్త్రుఁడు నగుసవ్యసాచిం బోర మార్కొనం దలంచుట యపాయకరంబు. కౌరవు లొనర్చినపరిభవములు హృదయశల్యములయి యెరియింపుచుండఁగ నెట్లొ యాపదుమూఁడేడులు నియమంబు గడపి బంధనము లేడలించినసింహము తుద్రమృగములపై దూఁకుచందంబున నేతెంచుచున్న యీశాలునుండు మనలో నొకనినై నను మిగిలింపఁడు. బావిలో నున్ననిప్పువోలెఁ బ్రచ్ఛన్నుం డైనయర్జునుం దెలియక యెదిరించుటంజేసి పెద్దయు డెవ్వరం బయ్యె. కావున సేననెల్ల నొకతెఱంగున వ్యూహము పన్ని భీష్మద్రోణాశ్వత్థామ దుర్యోధనులు నీవు

నేను గూడి మనమాటుగురము దానవులు వానవుంబోలె వానిం దాఁకుదము గాని యొంటిమై వాని మార్కొనుట దుష్కరం బనినం గర్హుండు కృపా చార్యుం జూచి మీరంద టేలాకో యిట్లు వెఱచెదరు? మీ రోపరేని యూరకుండుండు. నేను వానిం గెలిచెద. ఒకరధికున కొక్కరుండు చాలక యెందఱు పలయు? కిరీటివిక్రమంబు పెద్దచేసి యెపుడును మీరు మమ్మెల్లి దంబు సేయుచు సమయంబున నిట్లసంబద్ధంబులుపల్కెద రని యధిక్షేపించు టయు నశ్వత్థామ కటకటం బడి యిట్లనియె.

❖ అశ్వత్థామకర్ణునినిందించుట. ❖

కర్ణా! యిప్పటికిఁ బనులఁ బట్టికొంటివి గాని యింతకు మత్స్యదేశం బునుం గడచనవు. వచ్చుచున్నవీరు నింతకు మార్కొనలేదు. ఇంతలో నిన్ని యడిదీరపుపలుకు లేల? సంగ్రామంబులు పెక్కులు చేసి పగర గెలిచి ధనము గొనినవాఁడు బింకములు పలుకఁడు. మఱి యగ్ని మాట లాడక గాల్చుచందంబునను, సూర్యుఁ డవచనుం డై వెలుంగు తెఱంగునను, భూమి యభాషితయై లోకములధరించుమాడ్కిని నెద్దియుం జెప్పక తనపౌరుషమునఁ గార్యముసాధింశు. బ్రాహ్మణులు యజనయాజనాదులు వైశ్యులు బ్రాహ్మణోపకారకృషివాణిజ్యగోరక్ష శూద్రు లుత్తమపరిచర్యలుం గులధర్మంబులుగాఁ జేసినయట్లు క్షత్రియుండు తనకులధర్మం బనుసరించి యజనాధ్యయన దానములఁజేయుచు దేశకాలము లెఱింగి నీటి దప్పక విక్రమంబున శత్రు విజయంబుఁ జేసి రాజ్యంబులు సాధించి సత్కారార్హు లైనగురువుల నారాధించుఁగాని తూలనాడఁడు. జూదమాడి వంచనచే నితరులరాజ్య మొడిచికొని తన్నుఁ దాన పొగడికొనఁగ దుర్లయపరుం డైనయీదుర్యోధనుఁ డొక్కరుండు మొనగాఁ డయ్యెఁగాని క్షత్రియకులజనితుం డైనలాఁతివాఁ డెవ్వఁడేనియు నిట్టిసీచకృత్యమున కొడంబడునే? వంచన విడిచి సన్మార్గమునం బ్రవర్తించినం బాండవుల గెలువ నలవియే? వియధ్ధమునఁ బాండవుల గెలిచి



యింద్రప్రస్థంబు సాధించిరి? ఏసంగరమున నస్వీరుల జయించి పాంచాలి నాసభకు రప్పించిరి? ఏకవస్త్రయు రజస్వలయు నగునప్పరమపతివ్రతను నిశ్శంకమలిం దెప్పించినపుడు విదురుఁడు నెస్సినది వింటిరే? నివియెల్ల నెట్లు వచ్చు. గంధముఁ గోరి చందనవృక్షంబు నఱికినచాడ్సున సంపదఁ గోరి వంచనమై నాపాపపుజూద మాడి యంత నిలువక తగు నిది తగదని యరయక యాసభకప్పతివ్రతాశిరోరత్నంబును దెప్పించుటయే మీకుఁజేటుల కెల్ల మూలం బయ్యె. తమకును మేర గలదు. ఎంతశాంతులకైనను గారణ విశేషంబున తమ నెడి కోపంబు గలుగు. నాఁడు ద్రావదిని మీపఱచిన పాట్లు పాండవులు తమియింపరు. విశేషం దేల? ధార్తరాష్ట్రజయార్థంబై ధనంజయుండు జనియించినవాఁడు. వాఁడు దేవదానవగంధర్వాదుల నేరినైన నొకచీరికిఁ గొనఁడు. ఇక మననైన్యంబున నొక్కని నేనియు మిగిలింపఁ దని చెప్ప నేల? వాఁడు తన షగదీర్చుకొను. నీ విచట దుర్బోధుండు వినఁగఁ బొండిత్యంబు మెఱయ మాటలనే వానిం గెలుతువు. పన్నగంబుల నిగ్రహించి తన నెల వయినప్రాఁకుఁజేరు గరుత్మంతునిచందంబున వాఁడెవ్వని మార్కొనినను దప్పక జయించి మఱిఘటలు. వీర్యమున నీకంటె నధికుండు ధనుర్విద్యావిలాసమున నింద్రతుల్యుండు యుద్ధమున వాసుదేవసన్నిభుండు నగువాని నెవఁడు గొనియాడఁడు. దైవమానుషాస్త్రములలెఱిం గెఱింగి తత్త దస్త్రముల నేసి జయముఁ గొన నేర్చినయానవృసాచి కెవ్వరును సాటిగారు. అట్టివీరు నందఱు నగ్గింపవలయు. ద్రోణాచార్యుండు తనకుఁ బ్రియశిష్యుండై పుత్రునకుఁ దక్కువగాని యయ్యర్జునుం బ్రశంసించు. ఇందు దప్పేమి? పాపపుజూద మాడి శకుని పాండవరాజ్యము సాధించి యిచ్చినపు డీదుర్బోధనుఁ డేవీరమునఁ బాంచాలి నాసభకుఁ దెప్పించెనో యాచీరముఁ దలంచి యిపుడు చక్క నిలిచి పోరాడవలయు. దుర్భ్యతదేవి తాత్రధర్మకోవిదుండు ననియీదుర్బోధను మెచ్చుమానిసియు నతనికి మేనమామయు నగుశకునియే యిపుడు వచ్చినపార్థునితోఁ గయ్యముఁ జేయుంగాక. పార్థుఁ డిపు డడ్డ

సాళ్ల వైవఁడు. నికృతి సేయఁడు. మఱి గాంధీవనిర్ముక్తము లైనవాఁడినార  
సములం గుప్పించు. గాంధీవనిర్ముక్తంబు లైన, శ్రూరనారాచంబులు కొండల  
నైనం దూఁటుచేసికొని పోవుఁగాని మగుడవు. కాలాంతకుఁడు ప్రళయ  
ప్రభంజకుఁడు మృత్యుదేవతయు బడబాసలంబు నొక్కవేళ మిగిలించిన  
మిగిలింతురుగాని ధనంజయుఁడు శత్రుశేషము నిలుపఁడు. మీదుర్జయం,  
బుల కొప్పి సమరంబు సేసినను వచ్చువాఁడు సవ్యసాచి యగునేని నేను  
బోరాడను. విరాటుఁ డగునేని పోతంబునకుఁ గడంగును నని యాచార్య  
పుత్రుండు శ్రోధావమానఘూర్ణ మానచిత్తుండై పలికిన విని దుర్యోధనునకు  
గాంగేయుఁ డిట్లనియె.

❧ భీష్ముఁడు ద్రోణాదుల ననునయించుట. ❧

ఆచార్యవచనం బుచితంబు. ఆచార్యపుత్రవచనంబు లెస్స. కృపా  
చార్యవచనంబు సంగతంబు. కర్ణుఁడు కేవలశత్రుధర్మంబునఁ బోరాడం  
దలంచు. ఆచార్యు లయినవార లెట్టిసనుయంబులనైనను సత్కారార్హులుగాని  
నిందార్హులు గారు. దేశకాలము లెఱింగి యుద్ధమునకుఁ దొడరుట నామ  
తంబు. యుక్తాయుక్తవిచారంబు సేయువారు తమవారికిఁ గార్యసంకటం  
బులు పొసంగినం జింతిల్లకుండుదురే? సూర్యసమతేజస్కు లయిన పాండవు  
లేవురు నీకు శత్రువులైయుండ నీకు దెప్పరం బగుపట్టున నాచార్యులు వగవ.  
కుండుదురే? ధర్మవిదు లయిన పెద్దలును స్వార్థంబున విమోహంబుఁ జెందు  
దురు. ఇందులకుఁగా నాచార్యుల దూఱవచ్చునే? నామాట నీ కింపగునేని  
వారి నారాధించి ప్రసన్నులం జేసికొను మనిచెప్పి యట ద్రోణాచార్య  
పుత్రుడైన మొగంబై భూసురోత్తమా! కర్ణుఁడు మీకు విక్రమాటోపంబు  
మఱింతయెక్కువగాఁగఁ బలికినవాఁడుగాని యొండుగాదు. తమియిం  
పుఁడు. పార్థుండు డగ్గఱినవాఁడు. పెద్దయు దెప్పరం బగు. ఇట్టిసమయ  
మున మనము పరస్పరభేదముఁ బాటించి యొప్పురికించి చూడఁ జనునే?

అదిత్యునియెడ వెలంగును జంద్రునియెడ శీతలకాంతియుఁ దఱుంగనియట్లు  
 మీయెడ నస్త్రవిద్యాచాతుర్యం బొకనాఁడైనం దఱుంగదు. నాలుగువేదము  
 లొక్కతలగా ధనుర్వేదం బొక్కటి యొక్కతలగాఁదలంచి బ్రహ్మస్త్రంబు  
 మున్నగుదివ్యాస్త్రములనెల్ల సాధించి యున్నవారు. వేదవేదాంతధనుర్వేద  
 పురాణేతిహాసాది పరిజ్ఞానంబున జామదగ్న్యుఁడొక్కరుఁడు దక్క దక్క  
 టినాఁ డెవ్వఁడు ద్రోణాచార్యునకు సమానుఁడు గాఁడని యందఱకుం  
 దెల్లంబు. కృపాచార్యుఁడు ధనుర్వేదవిదులలో నుత్తముఁడు. నీవును  
 దండ్రీకి సమానుఁడ వనియే యందఱుం దలంతురు. ఇట్టిమహారథు లగు  
 మీరుండియు దుర్యోధనున కొకటి గలిగెనేని యది మీకుం గలిగినదియ  
 కాదే! కావున నీసమయమునఁ బరస్పరభేదముఁ దలపోయక యుద్ధసన్నద్ధు  
 లమై మన మందఱముం గూడి యర్జునుం దాఁకవలయు. త్నమియింపుఁ డని  
 చెప్పిన విని యశ్వత్థామ గాంగేయుం జూచి యయ్యా! మీరింత చెప్పఁ  
 గలరు. దుర్యోధనుదురాచారమునకుఁ బొడమిన శ్రోధమునంజేసి పుత్రనిర్వి  
 శేషుం డైనప్రియశిష్యునిగుణముల నాచార్యుఁడు పేర్కొనియె. అది  
 యొక్క పెద్దతప్పాకో? శత్రుఁడైనం గుణవంతుఁ డయ్యెనా తద్గుణముల  
 నుగ్గడింపవలయు. గురువైనను దోషవంతుఁ డయ్యెనా తద్దోషములఁ జూసి  
 చెప్పవలయుఁగదా? ఇదియొక్కతప్పగ భావించి ప్రల్లదములాడిన నెట్లు  
 నైఁపవచ్చు ననిచెప్పటయు శాంతనవుండు వెండియుశాంతివచనంబులఁ జెప్పి  
 యతని ననుసరించె. అంత దుర్యోధనుఁడు ద్రోణుం జేర వచ్చి యాచార్యా!  
 త్నమింపవలయు. ఇప్పుడు మీరుభేదముఁ దలంచి యొప్పురికించినం గార్యము  
 నెడకుండునే? మీరు ప్రశాంతులరై ప్రకృతకార్యముఁ జూతురేని నాకు  
 మేలు సేమాలు నని భీష్మకృపకర్ణసహితుండై ప్రార్థించిన నయ్యాచార్యుఁ  
 డిట్లనియె. కురుపితామహుండు నెప్పినప్పుడే యను శాంతిం బొందితి. అది  
 యట్లుండె. పదుమూఁడేఁడు లిడుమలఁ బడి యాశోపముఁ దీర్చుకొనఁగ  
 గాండివి యిదె వచ్చుచున్నవాఁడు. వాఁడు తప్పక దుర్యోధను నిగ్రహింపఁ

బ్రయత్నంబు సేయు. సాహసముననొండె ! మోహముననొండె గురురాజు  
వానిబారిం బడి బమ్మగింపకుండంగను సేనకు సేగి రాకుండంగను నీతిప్రకార  
మున పూహముఁ బన్నియుండవలయు. అర్జునుఁ డిపు డిండుకేనియుకాంతిఁ  
బూనఁడు. కావున నెంతే గడంకమై నుండవలయు. పాండవులయజ్ఞాతవాసం  
బింకను దీక్షలేదని తొలుతఁ గురువృపాలుండు నెప్పై. ఆసంశయంబు  
దీర్చుగ గాంగేయుండునేర్పు ననుటయు భీష్ముఁ డిట్లనియె.

● { భీష్ముండు పాండవుల యజ్ఞాతవాస నియమ } ●  
పరిపూర్తి నిష్కర్షించుట.

కాలచక్రంబు కళాకాష్ఠాముహూర్త దినపక్షమాసర్తుసంవత్సరాది  
భేదమునం బ్రవర్తిల్లు. అందు గ్రహనక్షత్రచారభేదమునంజేసి యైదేసి  
యేండ్ల కొక్కతూరి రెండధికమాసంబులు వచ్చుచుండు. ఇట్టిపదుమూఁ  
డేడులకు వచ్చినయధికమాసంబులు గణింపఁగా నిప్పటి కైదు నెలలుఁ బం  
డ్రెండుసార్లు నధికము లగుచున్నవి. దానంజేసి పాండవులనియమవత్సరములు  
నిన్నటితోఁ గడచె. తమపూనినప్రతియజ్ఞయథాశాస్త్రంబుగ నడిపియేయర్జును  
డిట నగవడుచున్నవాఁడు. ధర్మార్థకోవిదులు మహాత్ములు ధర్మరాజోపదిష్ట  
మార్గప్రవర్తులు నగువార లొక్కనాఁడేనియు ధర్మంబు దప్పి నడతురే?  
లోభము నూని దుష్కర్మవ్రతంబు సలిపి వచ్చినవారు లోభవశులై ధర్మంబు  
దప్పుదురేనినాఁడే యడవులకుఁ బోవక యుద్ధకాంక్షులై నిలిచిరేని దేవేంద్రుఁ  
డడ్డపడినను జయించి తమరాజ్యముఁ గొనియుండుదురు. వారిపరాక్రమంబు  
క్రొత్తయే? ధర్మపాశనిబద్ధు లయినయామహాత్ము లనృతంబుకంటెఁ బాపు  
మే లని తలంచి సంకేతప్రకారంబు నడపిరి. ఇంక నిపు డాలసింపరాదు.  
అర్జునుఁ డిదె వచ్చినవాఁడు. సంగ్రామంబున జయోపజయంబులు నమ్మ  
రాదు. లెస్సగఁ జింతించి యుద్ధసన్నాహ మొండె ధర్మసంయుతం బయిన  
సంధికార్యంబొండె శీఘ్రంబ చేయవలయు ననిన దుర్యోధనుండు పితామహా!

పాండవులకు నేను రాజ్య మియ్యను. సంధి పాసంగదు. యుద్ధసన్నాహంబు శీఘ్రంబు సమకట్టు డని పలికె. ఆమాట విని భీష్ముడు దుర్యోధనుం జూచి యట్లగునేని పోరికైనం దగురీతి సమకట్టవలయు. సర్వప్రకారంబుల నేను శ్రేయస్సు చెప్పవలసినవాడ నగుటంజేసి చెప్పెద. నావచనంబు హితంబునితోచిన నట్ల చేయుండు. నేనలా నాలపపాలు గొని నీవు పురమునకుఁ బొమ్ము. తక్కువతుష్కాంశము గోగణరక్షణార్థంబు నిలుపవలయు. శిష్టంబులయిన రెండుభాగములఁగొని యేను ద్రోణకృపాశ్వత్థామకర్ణులుం గట్టిమోహరంబు నేసి బీభత్సు నెదిరింతుము. అతండు గాక విరాటుండు వచ్చెనేనియు దేవేంద్రుండు వచ్చెనేనియు నేను సముద్రమును వేలయుంబోలె నిలుపరింతు ననిచెప్పటయు దుర్యోధనుం డిది లెస్స యని తత్ప్రకారంబు చేసె. అంత శంతనుపుత్రుండు నేన నొక్కవ్యూహంబుగాఁ బన్ని నడుమ నాచార్యుని డాపట నాచార్యపుత్రుని వలపటఁ గృపాచార్యుని నగ్రభాగంబునఁ గర్ణుని నిలిపి తాను సర్వసేనారక్షణపరుండై వెనుకటిచెన నిలిచియుండె.

---

# శ్రీమదాంధ్ర వచన భాగవతము

ద శ మ స్కంధము.

కంసుఁడు రామకృష్ణులకుఁ గీడు నేయ నాలోచించుట.

అంత నక్కడ మధురాపురంబున నున్నకంసు నొద్దకు నారదముని యేతెంచి యశోదకుఁ గూతురు పుట్టుటయు దేవకీకే యప్తమగర్భంబునఁ గృష్ణుండు జనించుటయు రాముండు దొలుత దేవకీగర్భముండై యటరోహిణీ సుతుం డవుటయు వెఱపున వసుదేవుండు రామకృష్ణుల నాత్మమిత్రుం డైన నందునొద్ద నునుచుటయు వార లిప్పుడు నందవ్రజంబున నుండుటయు వారలే పూతనాస్రలంబాదుల వధించుటయుం దెలియఁజెప్పె. మునివచనంబు విని కంసుండు కోపవృద్ధితచిత్తుండై వాఁడివాఁగుని వసుదేవుని వధింపఁ బూను టయు నాదేవర్షి వారించె. నారదవచనంబున వసుదేవవధం బుడిగియుఁ గం సుండు తత్పుత్రులు దన్నుఁ బరిహర్తు రన్నయలుకపెల్లన నాదేవకీవసుదే వుల లోహపాశముల బంధించె. నారదుం డరిగినపిదపఁ గంసుండు కేశి యను వానిం బిలిచి నందవ్రజంబున నున్న రామకృష్ణులం దెగటార్పఁ బుత్రైంచి ముష్టికచాణూరఛలతోనలకప్రభృతులను మఱియుఁ దగినమంత్రులను మావం తులనుం బిలిచి యిట్లనియె. వసుదేవునికొడుకులైన రామకృష్ణులు నాకు మృత్యువని నిర్దేశింపఁబడినవారు నందవ్రజంబున నున్నవారట. వారినిటకు రప్పింతు. చాణూరముష్టికులు మల్లయుద్ధమున నయ్యుద్ధతులం దెగఁజూడవల యు. అనేకమల్లుగూడఁగ మంచిమంచియలు నవరించునది. పౌరజానపదు లందఱు నావేడుక చూడవలయు. (అయ్యా! నాకాత్మబంధువులతోడిపగఱ మూలంబు నెప్పెద నాకర్ణింపుఁడు. తొల్లి యుత్ఫుల్లవల్లీవల్లితతరునికర ములఁ జెలువారు కెంజివుళులను విరులను సొంపు మీఱి యున్న యుద్యానం

బున విహించుచు బుతున్నాతయై పతిసంగమంబు మనంబునం గోరుచు  
 న్నృతఁ దన్ననోగతం బెఱింగి ద్రమిడుం డనునొక్కగంధర్వుఁ డుగ్రసేన  
 వేషముతో రమణీయదర్శనందై యేతెంచి యధర్మమున నాపతివ్రతతోడ  
 సంగమించె. అట నాసాధ్వీ వాని నన్యపురుషుఁగా నెఱింగి యోరీ! యేల  
 యిట్లు దుర్వృత్తి నడపి తని దూఱి యతండు దనగంధర్వులమహిమోన్నతి  
 చెప్పి యచులోమసంకరంబు దోషకారణంబు కాదని నిరూపించిన నాసతి  
 సర్వభూతచేష్టితంబులకు సాక్షులైన భూజలానిలానలాకాశ సూర్యచంద్ర  
 దిక్పాలధర్మాదుల సరకుగొనక తప్పసేసి తని యదలించుచున్నంత నాతండు  
 కాపంబునకు వెఱచి నాచేసినయది తప్పగాదు. నావీర్యంబు వృథావోదు.  
 శ్రీమంతుఁడు ధీమంతుఁడు డుత్సాహవంతుఁడు నగుకొడుకు నీకుఁ బొడమెడు.  
 నామాట తప్ప దని చెప్పె. చెప్పినం బాతివ్రత్యహానికే గుందుచు మాతల్లి  
 యోరీ! ధర్మమర్యాదయతిక్రమించి యుత్పథంబున నున్నాదంబున నడచుచుఁ  
 బాపములొనర్చునీకుఁ బొడముకొడుకు క్రూరుఁడు సాహసప్రియుఁడు నిర్గు  
 ణుఁడు దేవద్యుజతాపసుల కననుగ్రాహ్యుఁడు నయ్యెడుమనిపల్కుటయు నట్లు  
 లైన నాతండు నీవారికే బగవాఁడగు ననియతండు పలికి యంతర్ధానంబు  
 నొందె. అట నస్తజ్జనని యావృత్తాంత మితరులకేరీకిం చెలియకుండ గోప్యంబు  
 గావించి యుద్వానంబుచుండి యింటి కరుదెంచి గంధర్వధారితం బైనయా  
 గర్భమునం దఱితో నమ్మఁ గనియె నని తొల్లి నారదుండు నాకుఁ జెప్పి  
 యుండె. అది కారణంబుగా నే నుగ్రసేనవసుదేవాదు లగుస్వజనులతోఁ బగఁ  
 బాటించియుండుదు. వారిని వారికే గూర్చువారిని బరిమార్చిన నాకేమియు  
 దోషంబు గలుగదు. రామకృష్ణులం దొలఁతఁ జంపించిన నెల్లయు నిర్వృత్త  
 ప్రాయం బగు.) నందవ్రజమునుండి రామకృష్ణులిటకు వచ్చునంతకు మల్లయుద్ధ  
 మున కేర్పఱుపంబడు రంగస్థానంబునాకిటఁ గువలయాపీడనామకం బైనమద  
 వేదందంబు నిలిపి తొలఁతనే వారి నవ్వారణంబునకు బలిపెట్టవలయు. అగా  
 మిచతుర్దశి నాఁడు ధనుర్యాగంబు దొడరుఁడు. భూతరాజునకు మేధ్యవశువుల  
 విశంసింపుఁడని వారి కానతి యొసంగె.

రామకృష్ణులఁ దోడితేర నక్రూరునిఁ గంసుండు పంపుట.

అవిధమునఁ గార్యతంత్రములందు నియోజ్యుల నియోగించి కంసుం  
డక్రూరుని బిలిచి యయ్యదుపుంగవుకేలు దనకేల నిమరుచు నిట్లనియె. దాశ  
పతి! యాదరంబున మిశ్రకార్యం బొనర్చుము. వృష్టిభోజులలోపల నీకంటె  
నొండొక్కహితుఁడు నాకుఁ గానంబడఁడు. ఇంద్రుఁడు విష్ణువు నాశ్ర  
యించి స్వార్థము సాధించినవిధమునం గార్పార్థభరంబు దొడరినదాన నేను  
నిన్నోసామ్య! యాశ్రయించితి. నందవ్రజంబున కరిగి యం దున్నవను  
దేవసూనుల సీరథమునఁ దోడితెమ్ము. విష్ణుదేవునిప్రాపుఁ గాంచినసుర లారామ  
కృష్ణుల నామ మృత్యువుగా నిర్దేశించిరంట. కావున వారిని వారికిఁ బ్రాప్త  
నందాదిగోపాలకుల నుపాయనైపుణ్యంబున నిటకు నీవు తోడితెచ్చిన నిందుఁ  
గాలొత్తకతుల్యం బైనయీశువలయాపీడవేదంకమున వారిం బోలియింతు.  
దానికిఁ దప్పి రేచి పిడుగువంటిమల్లులం బురికొలిపి చుపించెన. వారద్దఱు  
మడిసిరేచి తద్బంధువులైన వసుదేవాదులగుదువృష్టి భోజనశార్దూప్రభృతు  
లను వృద్ధుండయ్య రాజ్యముఁ గోరువాతండ్రి సుగ్రుసేవు నతనితమ్ముని దేవ  
కుని మఱియు నాపగవారి నెల్లనుం బరిమాన్చి భూతలంబు నిష్క్రంటకంబు  
గావించి నాగురు వగుజరాసంధుఁడు నాచెలు లగునివివక్షంబరసరకబాణ  
ప్రముఖులును దోడ్పడం బేర్చి దేవపక్షంబువారి నెల్ల నొక్కొక్కనిఁగా  
నున్నూరించి యీమహియెల్ల నేనయ్యెను. ఇయ్యర్థంబు నీమది నునిచి యిచ్చట  
నడుపంబడు ధరుర్భూమివేడుకలు నూడను మఘరాపురవిభవంబుఁ గను  
గొననుగా నారామకృష్ణులం దోడితెమ్ముని చెప్పినం గంసున కక్రూరుం డిట్లు  
నియె. రాజేంద్ర! నీకిడు దప్పించిన నీవు వన్నినయుపాయంబు లగ్గగుం  
గాని దైవాధీశంబు లైనసిద్ధసిద్ధులకుఁ దుల్యుండ వగుము. జయండు దైవోప  
హతుంబు లైనశోరురులు పెలుచు గోరి తదీయసిద్ధసిద్ధులయెడ హర్ష  
శోకములం గుడుచు. ఐన నీశాసనంబు నేయును నని యక్రూరుం డొడంబడు  
టయుఁ గంసుఁ డతనిం దక్కినమంత్రులను పీడికొలిపి యంతర్దృఢంబునకుఁ  
జనియె. అక్రూరుండు నిజనివాసంబున కరిగె.



— శ్రీకృష్ణుడు కేశి యనురాక్షసుని జంపుట —

అటఁ గంసునిపంపునం కేశి యశ్వరూపముఁ గొని ఖరఖురవిఘటనం  
 మనంబుడమి నీఁటలువోవ సటాపటలవిధూననంబున నంబరంబున నంబుదం  
 బులు విమానంబులును సంవలత్వంబు నొంద హేషితఘోషణంబునకు నిఖిల  
 సత్త్వంబు వెఱచుటచి పఱవ విశాలనేత్రంబు వికటవక్త్రకోటరంబు బృహ  
 త్కంఠంబును లోకభీకరంబై యమర నంజనాచలసదృశంబై యేరికిం దేఱి  
 చూడరాకుండ నుద్దండంబై గంసునకు హితము నేయఁజెంచి నంద్రప్రజమునకుఁ  
 జనుదెంచె. పరమభీకరాకారంబుతో నట్లు వచ్చి గోకులంబునం దన్న వెదకు  
 చున్న యామాయాహయముం గాంచి కృష్ణుండు సింహనాదంబు సేసి దానిం  
 బోరికిఁ బిలుచుటయు నయ్యది యయ్యార్పు విని యాకసంబు మ్రొంగు  
 భంగి నోరు దెఱచి పాటుతెంచి పిమ్మటికాశులం గృష్ణు నడిచె. అరవిందలోచ  
 నుం డత్రాఁకు దప్పించికొని వన్నగ్రహణతీర్పుం డైనవైనతేయునిచాడ్చున  
 వీరక నడరి యయ్యశ్వముకాశుల రెంటిని దనబాహువులం బట్టి యెత్తి  
 నూటుమిండుల పెట్టుకొలఁదికి నేలతో విసరి వైచిన నది మూర్ఛిల్లె. కొం  
 డొకవడి కానైంధవంబు దెలిసి లేచి రోషమున నోరు దెఱచి హరిని  
 మార్కొన నేతెంచుటయు నమృతసూదనుండు బిలమున నురగముంబోలె  
 దానివ్యాత్రవక్త్రంబునఁ దనవామభుజముం జొనిపె. చొనుపుటయుఁ గ్రాగిన  
 యిసుపకట్టియం దాఁకిన నెట్లు లట్టులు భగవద్భుజంబు దాఁకి దానిపండ్లు రాలి  
 పడియె. తురంగవక్త్రకుహరాంతరగతం బైన యచ్యుతభుజంబు దఱితోఁ దగిన  
 చికిత్స లేక యుపేక్షితంబైనరోగంబురీతిం బ్రతిక్షణంబునం బెరుగుటయు  
 నాఘోరనిశాటఘోటకంబు వాయుసంచారంబునకుఁ దనలో నెడగానక  
 కాశులు దన్నికొనుచు మేనఁ జెప్పుటలు గ్రమ్మఁ గన్నులు గ్రిందికి మీఁదికిఁ  
 దిరుగుడువడ లద్దివెట్టి యసువులం బాసి నేలం బడియె. లో నుబ్బినయచ్యుత  
 భుజస్వర్దమునం జేసి దోసపండువోలె బ్రద్దులవాఱిన యాగుఱ్ఱపుఁ

పేరుగనోరియండి చతుర్భుజుడు దనభుజ మవలీలం దీసికొని యందుల కబ్బురంబునొందిన దివిజులప్రస్తుతులకుం బ్రహ్మసమృద్ధికి నిచ్చు మెచ్చె.

❧ నారదుడు శ్రీకృష్ణునొద్దకు వచ్చుట. ❧

అట్టియెడ భాగవతవర్ణం దైననారదుం డేకాంతమున నారమా కాంతునన్నిధికి జనుచెంచి యిట్లు విన్నవించె. కృష్ణా! యప్రమేయాత్మ! యోగేశ్వరేశ్వరా! జగదీశ్వరా! వాసుదేవా! యఖిలాధారా! యదువర్యా! సమిత్తులలోనెల్ల నన్ని యెట్టులట్టులు సర్వభూతములలో నీ పనుష్యాతుం డవై గూఢుండవై బుద్ధికి నతీతుండవై సర్వసాక్షివై పరిచ్ఛిన్నమతులకు దుర్బోధుండవై సర్వేశ్వరుండవై వెలయుదువు. నీవు సర్వతంత్రుండవై యాత్మేచ్ఛును దొలుత నాత్మమాయాయోగమునకొ గుణముల సృజించి సత్యసంకల్ప మున నాగుణముల నీజగములకు సృష్టిస్థితిలయముల నొనర్తువు. భూభారం బైనదైత్యదానవాదులఁ బరిమార్చును సాధువులఁ బ్రోవను నీ పవతరించినవాఁ డవు. తన హేషితంబునకే యనిమిషులు త్రివిముః దోఱంగి పఱవ విక్ర మంబున మెఱయునీకేళి నశ్వరూపధరుని భాగ్యమునం బరిమార్చితివి. రేపు గడవ మఱునాఁడు చాణూరుని ముష్టికుని మఱియుఁ గొందఱుజెట్లును మత్త మాతంగంబును గంసునిం జంపుదువు. ఆనృశంసు ననుపర్తింపుచుపంచజన యపన మురనరకాదులను గ్రమంబునఁ బోలియితువు. ఇంద్రు నోడించి తల్లోక మున నుండుపారిజాతముం బుడమికిఁ దెత్తువు. వీర్యశుల్కమున వీరకన్యకలం బెండ్లి యవుదువు. ద్వారకను నృగునకు శాపముక్తిఁ గావించువు. భార్యయగు జాంబవతితోడ స్యమంతకమణిం దెత్తువు. మహాకాశ పురమునకొ బ్రహ్మజు నకు మృతపుత్రుఁ బ్రతికించి యిత్తువు. పౌండ్రుని వధింతువు. కాశీపురిం గాల్తువు. దంతవక్త్రుం దెగటార్తువు. ధర్మరాజురాజసూయమున శిశుపాలుం బోలియితువు. మఱియు నీవు ద్వారకలో వసించి యేయేకార్యముల నిఁకఁ జేయుదువు వానినెల్ల నేను గనుంగొనంగలవాఁడ. లోకసంహారార్థంబు కాల చూపుఁ డైననీవు సవ్యసాచికి సారథియై బహుళాక్షహిణులం బిలుకుమార్చు

నేను జూడ నున్నవాడ. ఆత్మవరమానందనిష్ఠ నఖిలకావములఁ బరిపూర్ణుండై నిజచిచ్ఛక్తిమహిమమన నాత్మమాయాకార్యగుణప్రవాహోపరతిం గాంచి నత్యనంకల్పందై జ్ఞానైకమూర్తియై వెలయునిన్నాశ్రయించెద. ఆత్మమాయాకల్పితవివిధవికల్పము లాశ్రయించి లీలార్థంబు యదుకులంబున మానుషవేషముం బూని స్వాశ్రయందై యొప్పునీకు మ్రొక్కెద ననిపలికి యాదేవర్షి ప్రవరుండు భగవంతునకుఁ బ్రణామం బాచరించి తదాజ్ఞంబడసి తద్దర్శనానందమున నుప్పొంగుచు నిజేచ్ఛం జనియె.

— శ్రీకృష్ణుండు వ్యోమాసురుం జంపుట. —

అట భగవంతుండు కేశిదధనుతువ్వుచిత్తు లైనగోపాలకులు బెరసి నడవ గోగణంబులఁ దోలకొని సాయాహ్నంబున వ్రేవల్లియకుఁ జనియె. అంత నొక్కనాఁడు కృష్ణరక్షితులై గోపాలురు కొండనైత్రములం బనుల మేపుచుఁ దమలోఁ గొందఱు మ్రుచ్చుడు గాఁగఁ గొందఱు గావలివారు గాఁగ నమరి నిర్భయులై డాఁగురింత లాడఁ దొడరి కొందఱు మేఁకలఁగా నెన్ని చోరాయితులు మ్రుచ్చిలించికొని యరిగి దాఁచుచుండిరి. అట్టియెడ మహామాయుఁ డైనమయునికొడుకు వ్యోమాసురుఁ డనువాఁడు గోపాలరూపముం గొని వచ్చి గోకులంబు సొచ్చి మేవచోరాయితు లై నయ్యయ్యిరుఁగలవారిం గొనిపోయి కొండగవిలాసికిం జొనిసి పృథుపాషాణంబున వాఁకిలి గప్పె. అట్లుతండు నలువురేవురు దక్కఁ దక్కినగోపాలకుల నెల్ల నాగిరికందరంబున నడంచు బెఱింగి సాధురక్షకుం డైనవారి మేఁకం బట్టుతోడేలు వీఁకం బ్రబలితా నాగోపహారి బట్టిన నాబెట్టిదుండు కొండవోలె మేను వెంచి కొలఁదికి మీఱి కడంగియుఁ గృష్ణునిఁట్లు తప్పించుకొనఁ జాలక బవ్వరించుచుండె. అచ్యుతుం డట్లులు బిట్లు వట్టి వానిం గ్రిందఁ ద్రొచి చూచుఖేచరులు పిచ్చులంపఁ బతువుం జంపురీతి వానిం జంపి గుహవాఁకిటం బెట్టిన పాషాణముఁ దొలఁగించి యం దున్నగోపాలకుల వెలవరించి సురలు ప్రస్తుతంప నావన్నిర్దుక్తు లైనగోపకులు పొగడ మిడిడి గోకులంబునకుఁ జనుడెంచె.

❖ అక్రూరుడు నందవ్రజమునకుఁ జను దెంచుట. ❖

అక్రూడ నక్రూరుం డారేయి గడసి వేకువను రథమారోహించి నంద  
వ్రజమునకుఁ జనుదేరఁ దఱలి తెరువునఁ దనమనంబున భగవద్భక్తిఁగలు  
వాఁ నిట్లని తలపోసె. ఏ నేమిసుకృతంబు నేసితినిో యేయుత్తమతపంబు  
సన్నితినిో యేదాన మేనత్పాత్రమున కర్పించితినిో నేడు కేశవుం జూడఁ  
బోయెద. శూద్రునకు వేదోచ్ఛారణంబువోలె విషయాత్ముడగునాకు హరి  
దర్శనంబు దుర్లభంబు. నదిలోనం బ్రవాహ వేగమునఁ బోవుతృణాదులొక్కొక్క  
తఱిం గట్టు నేరునట్లు లభముఁ డగునాకు నొకతఱి యాదృచ్ఛికంబుగఁ  
గాలగతిం బురుషోత్తమదర్శనంబు పొసఁగెడు. నేడుగదా నాయమంగ  
ళంబు నశింప జన్తము ఫలవంశంబు గాఁగ యోగిభ్యేయునిపాదారవిందము  
నకు మ్రొక్కుదు. హరిచరణకమలదర్శనంబు గూర నన్నుఁ బంపినకంసుఁ  
డును నాకుఁ బెద్దయు మే లొనర్చెనని తలంచవలయు. ఆమృహనీయపదార  
విందనఖిరణములఁ దవిలి తొల్లింటి పెద్దలు భవసాగరంబు నిస్తరించిరి.  
బ్రహ్మదు లర్పింపఁ బెంపు గాంచి గోపీకుచకుంకుమంబునఁ గెంజాయ  
రంజిల్లి యనుచరులతోడఁ బసులమేపుచు నడవుల నడచునాకృష్ణచరణముఁ  
గన్నులారఁ గనుంగొందు. నుందరకపాలనాసికావిలాసంబై న్నేరావలోకరుచిర  
నయనకమలాభిరామంబై సొంపారునారమాపతి నెమ్మొగమ్ముఁ జూతు. మృగము  
లెల్ల నన్ను డాఁపించి యరిగెడు. భూభారంబు హరింపనాత్మేచ్ఛమైమనుష్య  
జన్త మెత్తినలావణ్యధామనిదర్శనంబునాకు నేత్రసఫలశ్వుంబు గావించదనుట  
గాదు. ఎవ్వండు కార్యకారణంబుల కీక్షణకర్తయయ్యు నహంకారహీనుండై  
నిత్యస్వరూపసాక్షాత్కారమున నజ్ఞానమును దత్కార్యం బైనభేదమును  
దన్తులకం బైన భ్రాంతినిం బాసియు నీక్షిత యగుతనయాక్షణంబున నాత్మ  
మాయాయోగమునం బ్రాణేంద్రియములతోడఁ దనయందే రచియింపంబడిన  
జీవులతోడ బృందావనంబునందును గోపికామందిరంబులందును లీలమై దత్త

తాత్కాల్యము లొనర్చి రక్తునిరీతిం దోచు సకలపాపహరంబులై పరమమంగళంబు లైనయెవ్వనిగుణకర్త జన్మములతోడం గూడినవాక్కులు జగంబులకు జీవనంబును శోభనంబును బావనత్వంబు నొదవించు నట్టి వాక్కులం బడయనివారిసర్వాలంకారములు శవాలంకారంబు లగు నప్పరమపురుషుండు తన ధర్మ సేతువుఁ బాలించువారికి సుఖముఁ గావింప యదుకులంబున నవతరించి దేవగీయమానం బశేషమంగళంబు నగునాత్మకీర్తిని ప్రజమునం బ్రకటించుచుండెడు. మహాత్ములకు గమ్యుండైనవాని సర్వగురుండైనవానిఁ ద్రైలోక్యరమణీయంబై నయనానందసంధాయకంబై శ్రీదేవీకమనీయం బైనదివ్యసుందరమూర్తిఁ దాల్చినవాని నమృహాపురుషు నేను గాంతును. వేకువను నాకు శుభ శకునంబులు పెక్కులు గానంబడియె. విను నంద్రవ్రజంబు సేరి తేరు డిగ్గి వెనువెంటన జగదీశ్వరు లైనరామకృష్ణులచరణముల నాత్మలాభముఁగోరు యోగు లాత్మచిత్తములందు ధ్యానింపఁబడినవానిని వారితోడఁ జెలిమిసేయుఁ గోపాలురనుం బ్రణమిల్లుదునొక్కొ. ఆజగద్విభుండు కాలముపేరిటినర్పము వడికి వెఱచి తన్నాశ్రయించినవారి కభయ మొసఁగుతనకరారవిందము నడుగులవయిం బడిననాశిరంబుపై నునుచు నొక్కొ. అమృహాత్మునికరకమలంబు నర్పించి యింద్రుఁ డింద్రపదముం బొందె. బలి తనతలపై దాని ధరించి యింక నింద్రుఁడు గానుండెడు. సౌగంధికసౌరభముఁ దీసాళించు నప్పాణి పంకజంబకదా వివిధవిహారముల నలసి సొలసినప్రేతలయలయికలం దీర్చెడు. శ్రేష్ఠత్రజ్ఞుఁడైతాను నిర్మలదృష్టిం బ్రపంచమున నఖిలభూతముల బాహ్యభ్యంతరవృత్తులరయు నయ్యుచ్యుతుండు కంసునిపంపున వచ్చినతదృశ్యత్వం డని వాపై నరిబుద్ధి సేయఁ డని తలంతు. తన యంఘ్రిమూలమునఁ జాఁగిలఁబడి లేచి కేలు మొగిచియుండునన్నుఁ గరుణార్ద్రుం బైనస్తేరవిఱోకనమునఁ జూచునొక్కొ. దాన నేను బాపములనెల్లఁ బాసి శంక దక్కి పరమముదం బైనయుదు. సుహృత్తముండు జ్ఞాతి యనన్యదైవతుండు నగునన్నుఁ దనదీర్ఘ బాహువుల నాకరుణానిధి కౌఁగిలించు. దాన నేను బరమపాపనుండ నగుదు.

కర్తృబంధముల నెల్ల నెడలుదు. కౌగిలించి కృతాంజలి యైననన్ను దాత! యక్రూరా! యని పిలుచు. అప్పుడుగదా నాజన్మంబు ఫలవంతంబగు. కృష్ణుని యాదృతిం గానని నిర్భాగ్యునిజన్మంబు గాల్పనే? తన కొక్కఁడు ప్రియుఁ డొక్కఁడు ద్వేష్యుఁ డొక్కఁడు సుహృదుఁ డొక్కఁడు పేక్షణీయుఁ డనుట లేకున్న నమృతహృత్తుఁడు కల్పవృక్షమురీతిం గొల్చువారికిఁ దగినట్టులు ఫల మొసంగు. బలరాముఁడు కృతాంజలి యైననాచేయి పట్టుకొని గృహం బులోనికిఁ దోడికొని యరిగి యుచితసమస్త సత్కృతు లొనర్చి బంధువు లలోఁ గంసభృత్యుఁ డనియొన్నక నగవు దొలఁకుమొగమున మన్నించునే యని తనలోఁ జింతించుచు నక్రూరుండు బడమర రవిగ్రుంకునంతకు నంద వ్రజంబుఁ జేరం జనియె.

అక్రూరుండు బృందావనంబున రామకృష్ణులఁ గాంచుట.

చని యచ్చట లోకపాలకిరీటసేవితపరాకపరితంబు లైనపద్మనాభు నడుగులం బద్మయవాంకుశాదిరేఖాలాంఛితములైనవానిం గాంచి పరమా హ్లాదంబున మేను గరుపాఱ నానందాశ్రుజలంబులు గ్రమ్ముచేరం చేరు డిగ్గి బలే యియ్యవి యయ్యుచ్చుతుచరణరేణువు లని యుపొంగుచు వానివయిం బడి యయ్యిక్రూరుండు పొరలాడె. దంధమును భయమును శోకమునుం ద్యజించి యాశ్వఫలక్రతనయిండు దన్నుఁగంసుఁడు పనిచినక్షణంబు మొదలు హరిస్తరణశ్రవణదర్శనాదుల మనంబు తన్నయంబుఁ గావించె ననుటే దేహధారులకుం బురుషార్థంబు. అతండట్లు పెద్దయం బ్రొద్దు కృష్ణునడుగుల జాడపయిం బొరలిపొరలి లేచి రామకృష్ణులు గోవృథమధ్యంబున నున్నారని గోవృథమారులవలనం దెలిసి తేఱెక్కి సూర్యునివెలుంగు గనుపట్టునప్పుడే యయ్యాశ్వరుల గనుంగొనఁ గోరి రయంబునఁ బఱుతెంచి గోదోహనస్థానం బున నున్న రామకృష్ణులం గాంచె పీతనీలాంబరధరులు శరత్కమలనేత్రులు నీలపాండురగాత్రులు శ్రీవిలాసపాత్రులు పీనాయతభుజులు సుందరవద నులు కరికలభవిక్రములు ధ్వజవజ్రాదిరేఖాలసత్పదకమలభాస్వరులు పనమా

లాదిమూల్యధరులు పుణ్యగంధానులిప్తులు సర్వాలంకారలక్షణసమంచితలు భూభారహరణార్థంబు నిజాంశమున నరరూప మెత్తినప్రధానపురుషులు నగు నాకృష్ణుని రామునిం గాంచి యక్రూరుండు దటాలునఁ దేరుడిగ్గి నిజప్రభల దెసలు వెలిగించుచు రజతమరకతత్వైలంబులకరణిం దేజరిల్లు నారామకృష్ణుల యడుగుల ముందరఁ జాంగిలం బడి భగవద్దర్శనాహ్లాదమున మేనం బులక లంకురింపఁ కన్నుగవ నానందజలంబులు గ్రమ్ముచేర నత్యుత్కృతాభరమునఁ దన్నుఁ జెప్పికొనఁజాలకుండె. అదియెఱింగి భక్తవత్సలుఁ డైనభగవంతుఁడు చక్రలాంఛితం బైనతనకరంబున నతనిఁ జేరం జీరి కౌంగిలించి కొనుటయు జలదేవుఁడును బ్రణమిల్లియున్న యయ్యక్రూరుని లేవ నెత్తి కౌంగిలించి కొని నిజపాణివల్లవంబునఁ దదీయహస్తంబు గ్రహించి తమ్ముఁడును దాను నతనిం గృహంతరంబునకుఁ దోడ్కొని చనిరి. అట నందుఁ డతని స్వాగతం బడిగి యుత్తమాసనంబునఁ గూర్చుండఁ జెప్పి విధియుతంబుగాఁ బాదప్రక్షాళనంబు నేసి గోవుతోడ మధువర్కంబు నివేదించి మార్గాయాసంబున నల సిన యాశ్వఫల్కతనయునకుఁ బాదసంవాహనమున డప్పిపుచ్చి పావనం బైన రసవదన్నంబుఁ గుడువం బెట్టి భోజనానంతరము ముఖవాసంబుల గంధ మాల్యంబులనుం బరమప్రీతి నాపాదించి యిట్లునియె. దాశార్హవర్యా!యాత్మ ప్రాణతర్పణపరుండై చెలియలి కుయ్యాలింపక యద్దేవకీదేవిబిడ్డలఁ జంపిన నృశంసుఁ డైనకంసుఁడు బ్రదికియుండఁ గటికవానియొద్ద నుండుగొఱియల తెఱుగున నెల్లకాలం బాపాపాత్మప్రాపునఁ దత్ప్రీజలై యుండు మీకుశలం బేమని విమర్శింతు ననిపలికిన నమృదురవచనంబుల కానందమొంది యక్రూరుండు మార్గాయాసంబు వానె.

— రామకృష్ణు లక్రూరునితో సంభాషించుట. —

అవ్విధంబున నందగోపకృతనత్కృతులం బడసి యక్రూరుండు పర్యంకమున సుఖాసీనుండై తాను వచ్చునెడఁ దెరువునఁ దనమదిలోఁ గోరిన కోరికలెల్లఁ బడనె. శ్రీనివాసుఁ డైనభగవంతుఁడు ప్రసన్నుడైనఁ బడయ.

రాని యర్థముం గలుగునే? ఐనను భగవద్భక్తులు చేసింగోరరు. అట్టియొడ శ్రీకృష్ణుండు రాత్రిభోజనంబు నిర్వర్తించి యశ్రురునియొద్దకుఁ జనుచెంచి తమవారియొడం గంసునివర్తనంబు నతనిచిక్కిరింతుంబును వినఁ గోరి యాశ్వ ఫలసంభవున కిట్లనియె. తాత! సామ్యా! స్వాగతంబే? కంసునిపంపున వచ్చితివి. మీకు మేలయ్యెడు. సుహృదులకు జ్ఞాతులకు బాంధవులకును సుఖము సారోగ్యమునుం గలుగునే? మాకు మేనమామ యనుపేర మనకుల మునకు రోగం బైనకంసుండు వర్ధిల్లుచుండ మనవారికిఁ దత్ప్రజలకుఁ గుశలం బేమని యడుగుదు? అక్కటా! మాపలనం దల్లిదండ్రులకుఁ గష్టంబులు గలిగె. మానిమిత్రమునంగాచె పుత్రమరణంబులు వారి కయ్యె. కాంక్షితం బైన స్వజనసందర్శనము మాభాగ్యమున నేఁ డొనగూడె. మీర లరుచెంచిన పని యేమని యడుగుటయు నశ్రురుండు కంసునకు యాదవులపైఁ గలిగినవైరాను బంధము వసుదేవుం చెగఁజూడఁ బూనుటయు వారదుపచనంబున నతండు రామకృష్ణులు వసుదేవసూను లనియెఱుంగుటయుఁ దన కతండు పనిపంచిన యుద్దేశంబును రామకృష్ణులను మధురకుఁ దోడ్కొని బోవఁ గంసునిపంపునఁ దాను దూతయై వచ్చుటయు మున్నగా నెల్లవృత్తాంతముం దెలియఁ జెప్పె. నందుఁ డప్పుడు గోపాలుర నందఱుం బిలిపించి యెల్లి మధురానగరంబునకుఁ బోవలయు. రాజున కటఁ గానుక వెట్టఁగ గోరనములనెల్ల గొనుండు. శకట ములఁ బూన్ప నేర్పాటు నేయుండు. అందుఁ బ్రవర్తిల్లు ధనుర్వాగంబు నూడ దేశవాసు లందఱును వత్తురట. మనము నప్పడుక చూచి వత్త మని చెప్పి నందుండు ప్రేవల్లియలో నెల్లెడం బ్రయాణంబుఁ జూఁటించె.

— గోపికలు మధుర కరుగుకృష్ణునిరహమున కడలుట. —

చూఁటించుటయు గోపికలు రామకృష్ణుల మధురకుఁ దోడ్కొని పోవ నశ్రురుండు వచ్చె ననియు రేవకడ వారు దఱులందు రనియు విని భావి వియోగమునకుఁ జీంతించుచు మోము వాడినవారును వస్త్రవలయకేశపాశం బులు వీడినవారును కృష్ణుఁ జీంతించుచుఁ బెళ్లవృత్తులు సాలించినవారును ముక్తిఁ బొందినవారితీరున నీలోకము మఱచినవారును గృష్ణుండు చిత్రముగ



ననురాగాతిశయమునం బలికిన హృదయంగమవచనములఁ దలపోసి మోహ మొందువారును స్నేహవలోకరుచిరంబు లైనయాల్లీలాగోపాలునితోకహర కార్యంబుల సుద్దామచరిత్రంబులఁ జింతించువారునై యయ్యుచ్యుతువైమనంబు నిలిపి భావితద్వియోగంబున కడలుచు నశ్రుపూర్ణలోచనలై తమలో నిట్టని వగచిరి. విధాతృఁడా! యక్కటా! సీకొక్కనిమీఁదనైనం గరుణలేదుగదా? మైత్రినిఁ బ్రణయమునను దొలుతఁ బ్రాణులఁ జేర్చి వారలు కృతార్థు లగు టకుమున్న యెడఁబాపుదువు. పిల్లవానియాట లెట్లట్లు సీచెయ్యులు నిరర్థకం బులు. నీలకుంతలావృతంబై సుందరకపోలనాసికావిలసితంబై శోకహరదర హసితరుచిరంబై యొప్పుముకుందుని నెమ్మొగమ్ముం జూపి యట నదృశ్యంబు గావింపఁబూనితి విది సాధుకృత్యంబుగాదు. నీ సకల సృష్టిసామర్థ్యంబుల కెల్ల నేకాశ్రయం బైనగోవిందువదనంబుఁ గాంచినమాకన్నుల నక్రూర వ్యాజమున నోక్తూరుఁడా! హరింపఁ బూనితివి. ఆనందనందనుఁ డన్ననో ఊణభంగురసోహృదుండు గావునఁ గ్రోతగ్రోతలు మెచ్చుచుఁ బలిపుత్ర బాంధవగృహీదులం దృఙ్చించి తన కూడిగంబు సేయవచ్చినమాచెనం జూడఁడు. క్రేగంటిచూడ్కుల వేడ్క సేయులేనగవుజిగులఁదుఱఁగలిగినముముకుందువద నము చూచుచుదురాపురసుందరులకు రాత్రి సుప్రభాతం బగు. శోర్కులు సత్యము లగు గోవిందుఁడు ధీరుఁడయ్యుఁ బితృదివరతంతుఁడయ్యు నన్నా గరికవిలాసినుల లజ్జాలలితవిభ్రమంబులకును, మధురభాషితంబులకుం జొక్కి యిక్కడి గ్రామ్యుల నిఁకఁ దలంపునకుఁజెచ్చునే? గుణాస్పదుం డైనశ్రీరమ ణం జూచుపాంథులకును మధురానగరవాసులకును గన్నులపండువు గాఁగల యది. మమ్ము నూరార్చక ప్రాణములకంటెఁ బ్రియుండైన నందనందనుం జూడ్కిమేర మీఱఁ దోడుకొని పోవ నరుఁడెంచిన యానిర్దయున కక్తూరుం డనుపేరుచెల్లదు. అతిక్రూరుఁ డైనయతని కక్రూరనామం బెట్టులు గలిగెనో యూహింపరాదు. కఠినచిత్తుఁ డైనకృష్ణుండు తేరుపూన్నినంతన యాలో హించి తఱల మనసు వెట్టెడు. దుర్బదు లైన యావృద్ధగోపకులు నతనిమతం బనువ ర్తించి బండ్లు గట్టించుచున్నవారు. దైవమును మనకుఁ బ్రతికూలం

బయ్యో. మనమేగి మాధవుని వారితము. ఒకనిముసమైన విడువరానిముకుంద సంగమును దైవమునఁ బాసి రిత్తవోయినచిత్తముల నుమ్మలించుమనలం గుల వృద్ధబాంధవు లేమి సేయంగలవారలు? రాసగోష్ఠియందు నుండరమందహాసముల నపాంగవిలాకముల గాఢాలింగనములను రేల్లె నొక్కనిముసంబకాఁ గడసి సుఖించినమన మెట్లు లీదురంతవియోగతిమిరంబు నిస్తరింతుము? గోరేణువులు గ్రమ్మినయలకలు గప్పిననెమ్మెగముతో లలితముగఁ బిల్లనగ్రోవి యూఁడుచు విలాసమునఁ గటాక్షించుచుఁ బ్రదోష వేళల ప్రేషల్లెకు గోప పరివృతుండై రామునితో నేతెంచుముకుందునిఁ గానక యొక్క నిముసం బైన నెట్టులుండ నేర్తుమని గోపసుందరులు గోవిందుని పయిని డెందము నిలిపి తద్వియోగంబునకు వగచుచు సిగ్గు విడిచి గోవింద! దామోదర! మాధవా! యని పెలుచ విలపించిరి.

అక్రూరుండు రామకృష్ణులఁ దోడ్కొని మధురకుఁ జనుట.

హరివరహమునకు వగచుచు గోపిక లట్లు లడలుచుండునంతఁ బ్రోద్దు వొడుచుటయు నక్రూరుండు స్నానసంధ్యావందనాదికృత్యంబులు నిర్వర్తించి తేరు పూనించితెచ్చి రామకృష్ణుల నందుఁగూర్చుండఁజెప్పి వారు రథారూఢు లగుటయుఁ దాను సారథికృత్యంబునకుఁ బూని తఱలె. నందప్రభృతులయినగోపాలరును శకటంబులపై నానాగోరసముల రాజునకుఁ గానుక వెట్ట సంగ్రహించి కృష్ణుని తేరివెంబడి నడిచిరి. గోపికలు ప్రయాణోన్ముఖుండైనముకుందునొద్దకుఁ జని మగిడి త్వరితంబుగ వత్తు నని యత్రామరసాత్మండు నెప్పినమాట కూఱిడిల్లి రథకేతనంబు నటఁ బరాగపటలంబు నగపడునంతకు నచ్చటన తమమనమ్ముల నమ్మాధవునివెంటఁ బంపిరో నాఁగఁ జెయ్యులు దక్కి చిత్తరువులట్లు లుండియుండి పెద్దయుం బ్రోద్దు కృష్ణుండు మగిడి వచ్చునో యని చూచిచూచి యింక రాఁ దని యయ్యాశ విడిచి యింటికిఁ జనుదెంచి కృష్ణచరిత్రంబులఁ గీర్తించుచుఁ దలంచుచు వనట యుడిగిరి. అక్కడ నక్రూరుండును రామకృష్ణులును వాయువేగం బైనరథంబున యము

నానదికిఁ జనిరి. అట హరి తా నన్నయఁ దేరు డిగ్గి మధురనిర్మలంబైన తన్నదీజలంబు లాచమించి త్రావి తరుతలంబునఁ గొండొకవడికూర్చుండి యటఁ దేరెక్కె. అక్రూరుఁడు వారిం దేరిపై నాసీనులఁ జేసి తదామంత్రణంబు వడసి స్నానార్థం బమృతానదికిం జనియె.

అక్రూరుఁడు యమునలోపల రామకృష్ణులఁ జూచుట.

చని యక్రూరుఁడు వేదమంత్రముల జపించుచు యమునానదిమడుఁగులో మునిగి యచ్చట రామకృష్ణులంగాంచి రథస్థులై యున్నవీరలిట కెప్పుడు వచ్చిరి? తేరివొంద లేరు కాఁబోలు నని తలంచుచు లేచి తొల్లింటిచందమున స్వందనమున నున్నవారింగాంచి యిది యేమి యిప్పుడు వీరు నీరిలో నగపడి రిటఁజూడఁ దేరివయి నున్నవారు. వాస్తవముగ జలములోపల లేరొక్కొయని వితర్కించి క్రవ్వుట నవ్వుడువులోన మునిగి యందు సహస్ర ఫణామండలప్రభలు వెలుఁగ శిఖరనికరవిలసితం బైనకైలాసకైలామచాడునఁ జెల్లనిచాయ నుల్లసిల్లి యవనతకంధరు లైనసిద్ధగంధర్వాదుల ప్రస్తుతు లాలించుచున్నబలదేవమూర్తియైనయనంతునిసీలాంబోజ్జ్వలం బైన సుందరగాత్రంబునఁ బీతాంబరమరీచు లెసంగఁ బీనాయతచతుర్భుజసముల్లాసంబు వెలయఁ బుండరీకాయతలోచనద్యుతు లలర సుందరభూకర్ణ నాసికారుణాధరప్రసన్నపదనంబున స్తేరవిలోకనమాలికలు నిగుడఁ గొస్తుభవనమాలోజ్జ్వల వక్షస్థులంబున శ్రీదేవి మెఱయ వశిత్రయవిరాజితం బైనయశ్వత్థదళాకారోదరంబు దనరఁ గంబుకంతంబు నిమ్మనాభివివరంబు బ్రహ్మత్కటితనుశ్రోణికరభోరుజానుజంఘాద్వయంబులును జేలంగ నుత్తుంగ గుల్ఫంబు లరుణంభంబులు మృదులాంగుళ్యంగుష్ఠంబులు నెసంగ నొప్పుపాదారవింద ద్వయంబును సొంపార మణికటకకటినూత్ర కిరీటకేయూరాది భూషణకిరణంబులు నెఱయ శంఖచక్రగదాపద్మంబులు కరముల నుల్లసిల్ల నునందనందాదు లైనపార్షదులయు సనకాదియోగులయు బ్రహ్మాదీర్వాణులయు మరీచ్యాది ప్రజాపతులయుఁ బ్రహ్లాదనారదాది భాగవతప్రవరులయు

వివిధవిమలవినుతుల నాకర్ణింపుచు శ్రీపుష్టివాక్కిరి కాంతితుష్టిలోర్జా  
విద్యావిద్యాశక్తిమాయాదులు పరివేష్టించి కొలువఁ గొలువైయున్న భగవం  
తుని గనుంగొని పరమభక్తిభరంబున శోమాంచకంచుశితగాత్రుండై బాష్ప  
సంభృతనేత్రుండై యయ్యత్రూరుండు ధైర్యముఁగొని కృష్ణుండై భగవంతుఁ  
డని తెలిసి సాష్టాంగప్రణామం బొనర్చి నిటలతటంబున నంజలిపుటంబు  
ఘటించి మెల్లమెల్లన గద్గదస్వరంబుతో నిట్లని ప్రస్తుతించె.

— అశ్రూరుండు భగవంతుని స్తుతించుట. —

ఎవ్వనినాభిలోనం బుట్టిన బ్రహ్మవలన నీలోకంబు గలిగె నయ్యెభిల  
కారణకారణాత్ముఁ డైననారాయణున కాదిపురుషున కాదుగ్గన కవ్యయున  
కేసు మ్రొక్కెద. దేవా! పంచభూతంబు లహంకారము మహత్తత్త్వము  
ప్రకృతి పురుషుండు మనస్సింద్రియంబులు సర్వేంద్రియార్థంబులు సురలు  
ననంగ గలుగుజగత్కారణంబులెల్ల నీయంగమునం బుట్టె. అయ్యవియెల్లననా  
త్మభూతము లవుటంజేసి నీస్వరూపం బెఱుంగఁజాలవు. జీవుఁ డాత్ముఁడయ్యి  
మాయాగుణబంధనిమిత్తమున నెఱుంగఁ జాలకుండెడు. కొందఱు సాధు  
యోగు లధ్యాత్మాధిభూతాధిదైవసాక్షియై యంతర్యామిమహాపురుషుఁగా  
నిన్నుఁ గొల్తురు. కర్మయోగు లైనకొందఱింద్రాదినానాదేవతారూపముల  
నిన్నే త్రయీవిద్యచే నానాయజ్ఞముల నారాధింతురు. జ్ఞానులైనకొందఱు  
సర్వకర్మములు నీయందు సన్న్యసించి యుపశమంబుఁ గొని జ్ఞానస్వరూపుఁ  
డైననిన్ను జ్ఞానయజ్ఞమున ధ్యానింతురు. కైవలైష్ఠ్యపదీక్షలం బొందినకొందఱు  
తదాగమోక్తప్రకారబహుభేదముల నానామూర్తి నేకమూర్తినిగా నిన్ను  
పాసింతురు. అందఱును దత్తదేవతానామభేదమున భిన్నమతులై నానాదేవ  
తాభక్తులైనకొందఱు సర్వదేవతామయం డైననిన్నే పూజింతురు. వర్షము  
గురియ జలపూర్ణంబులై పాటునానాగిరినదు లయ్యెహర్గములఁ దుదిసముద్ర  
మునే చేరుచందమున భిన్న భిన్నప్రకారంబు లైనపూజ లన్నియుఁ దుది  
నిన్నే చెందెడు. సత్త్వము రజస్సు తమ స్పృశునివి మూడును బ్రకృతిగుణ

ములు. బ్రహ్మాదిస్థావరాంతంబు లైనభూతంబు లన్నియు నందు బ్రోతంబులు. అయ్యది నీయం దుండెడు. అవిద్యాకృతం బైనయానంసారము దేవమనుష్య తిర్యగ్దేహాభిమానులందుఁ బ్రవర్తించెడు. వానిందపులక సర్వసాక్షియైనరావృత్తుఁ డై వెలయునీకుఁ బ్రణామంబు. దేవా! నీ కన్న ముఖము భూమి పాదము సూర్యుఁడు నేత్రము నభంబునాభి దిక్కులు శ్రవణంబులు దివంబు మూర్ధంబు సురలు భుజములు సముద్రములు కుక్షి వాయువు ప్రాణబలంబులు వృక్షౌ షధులు రోమంబులు మేఘములు కేశములు పర్వతము లస్థినఖము లహోరాత్ర ములు తొప్పపాటులు ప్రజాపతి మేథ్రంబు వర్షము వీర్యము నగు. అవ్య యాత్మా! పరిపూర్ణుఁడు మనోవృత్తివ్యంగ్యుఁడు నగునీలోపల బహుజీవసం కులంబు లైనలోకంబులెల్ల జలాంతరమున సూక్ష్మప్రాణ్యిండరాసులును మేఙ్గి పండులోపల సూక్ష్మ మశకంబులు నెట్లు లట్టులు చరించుచుండెడు. నీవు శ్రీహార్థం బేయేరూపముల ధరింతు వయ్యైరూపముల నిరస్తకోతులై జనులు నీకీర్తిం గీర్తింతురు. కారణమత్యైరూపమునఁ బ్రళయార్ణవంబున విహరిం చియు హయగ్రీవుఁడై సుధుక్తైటభుల విధించియుఁ గూర్చుంటై మందరము వహించియు గరాహంటై భూమి సుద్ధరించియు నరసింహమూర్తివై హిరణ్యకశిపుని బరిమార్చి సాధువులకు భయంబు వాపియు వామ నుండై పాదక్రమమున ముట్టొకము లాక్రమించియు భార్గవరాముండై దుష్టక్షత్రియులఁ దెగటార్చియు రఘురాముండై రావణుంజంపియు వాసుదేవ నంకర్షణ ప్రద్యుమ్నానిరుద్ధరూపముల యదుకులమునందు దుష్టశిక్షణ శిష్టరక్షణార్థ మవతరించియు బుద్ధరూపమున దైత్యదానవాంశజులకు మోహ ముఁ గావింపను గల్గిరూపమున క్లేచ్చప్రాయులగురాజులఁ దెగఁజూడను దలంపు గొనియు వెలయునీకు మ్రొక్కెద. నీమాయ కీలోకమెల్ల మోహ మొంది యేను నాయది యనునభిమానమునం గుంది కర్తమార్గములఁ బరిభ్ర మించుచుండెడు. ఏనును దేహపుత్రకళత్రబంధువిత్రగృహదు లగునృషితుల్య పదార్థంబులు సత్యములని తలంచి మూఢుండనై యందే భ్రమించుచున్నవాఁ

దను. అనిత్యము లగుదేహదులయెడ నాత్మబుద్ధిం జేసి వ్యత్యస్తమతివై  
ద్వంద్వములం దవిలి తమంబునం బడి యాత్మప్రియుం డైననిన్నుఁ చెలియ  
నయ్యెద. తృణచ్ఛన్నంబైనజల మరసి కనుంగొన నేరక యెండమా  
వులకుఁ బఱచుజలార్థి తెఱంగున మాయాశబలితుం డైననిన్ను విచారించి తెలి  
సికొననేరని పరాబ్రుఖుండవై సంసారమునం ద్రిష్ణురుచుండెద. కామకర్మహ  
తంబై విషయసంతుష్టబంబు లైనయింద్రియముల నిటునటు నీడువంబడుమన  
న్మున గృహణమతి యైనయేను నిరోధింపఁ జాలనయ్యెద. అట్టినే నిష్పదకు  
నీపాదమూల మాశ్రయించితి. ఈశ్వరా! యియ్యదియు నీయనుగ్రహంబు  
కాని యొండు కాదు. పురుషునకు సంసారమోక్షము గలుగఁ గాలము గూడి  
నప్పుడే సాధుసేవామూలమున నీపాదపద్మములపై బుద్ధిఁబ్ర వర్తించెడు. జ్ఞాన  
స్వరూపుండు సర్వజ్ఞానకారణాత్మఁడు పురుషులకు సుఖదుఃఖము లొదవించు  
కాలాదులకు నియామకుండు పరిపూర్ణుండు మాయాశక్తియుక్తుండు చిత్రాధి  
ష్ఠాత్మవాసుదేవస్వరూపుఁ డహంకారాధిష్ఠాత్మసంకర్షణాత్మఁడు బుద్ధ్యాధిష్ఠాత్మ  
ప్రద్యుమ్నరూపుండు మనోధిష్ఠాత్మ నిరుద్ధస్వరూపుండు నగునీకు నమ  
స్కారము. శరణాగతుఁ డైననిన్ను రక్షింపు మని యక్రూరుండు ప్రస్తు  
తించి ప్రార్థించుచుండునంత నటుండు నాట్యముఁ జూపినట్టులు భగవంతుఁ  
డాశ్వఫలక్రతనయన కాజలంబునఁ జూపినరూప ముపసంహరించె.

భగవంతుఁ డంతర్హితుం డగుటయు నక్రూరుం డవ్వడువు వెడలి  
మధ్యాహ్నికక్రియలు నిర్వర్తించి విస్మయమానమానసంబుతో రయంబున  
నేతెంచి తే రెక్కుటయు హరి యయ్యా! భూమినిగాని యాకాశమునఁ  
గాని జలమునఁగాని నీ వెయ్యదేనియొక జిత్రంబుఁ గనుంగొంటివే? నీరూపం  
బాచందమునఁ గనుపట్టుచున్న దనియడుగ నక్రూరుండు దేవా! భూమ్యం  
తరిక్షసలిలంబులలో నెల్లఁ గలుగుచిత్రంబుల కన్నిటికి నాశ్రయంబై పరి  
పూర్ణుఁ డైననిన్నుఁ గనునా కొండొకచిత్రంబు దోచదనిచెప్పి రయమునం  
దేరుదోలి మార్గమున నచ్చటచ్చట గ్రామవాసులు రామకృష్ణులం బ్రీతిబంధు.

రంబుగఁ గనుంగొనుచుండఁ బ్రొద్దుపడమరకు వ్రాలినపగంపడి మధురోపాంతమునకుఁ జనియె. అంతకు నందప్రముఖులైన గోపాలురు ముందరిగి మధురానగరిబహిరుద్బాసంబులందు రామకృష్ణులరాక వేచియుండిరి. అట్టియొడభగవంతుఁడు వినయావనతుం డైనయక్రూరునికరంబుఁ దనపాణితలంబున గ్రహించి నవ్వుచు నయ్యా! నీవు ముందరుగుము. ఏమిదిన మిచట నిడిసిరేవు నగరి కరుదెంతు మనిన నగ్గాంధీసీసుతుండు దేవకీసుతున కిట్లనియె. భక్తవత్సలా! ఏను మిమ్ము విడిచి మధురాపురంబుఁ జొర నొల్లను. నీకు భక్తుఁడైననన్ను విడువఁదగదు. నీవు నన్నయు సకలగోపాలురను జేలులను దోడుకొని మదీయగృహమునకు విచ్చేసి మమ్ము నాభవంతులఁ గావింపుము. నీపాదపరాగమున గృహస్థులైనమాగృహములకుఁ బవిత్రత్వం బాపాదింపుము. భవత్పాదశౌచతీర్థమునఁ బితరు లగ్ను లమరులునుం దనియుదురు. నీపాదయుగళముం గడిగి బలి పుణ్యకీర్తి సుల్లసిల్లి యింద్రసదంబును జరమ భక్తగతినిం గాంచె. నీపాదశౌచసలిలంబులే గంగానదియై పాటుటయు శర్వుండు శిరంబున ధరించె. అమృహసీయతోయంబులేకదా సగరసుతులకు స్వర్గతిం గలిగించె దేవదేవ! జగన్నాథ! పుణ్యశ్రవణకీర్తన! యదూత్తమ! యుత్తమశ్లోక! నారాయణ! నీకుఁ బ్రణామం బని వేడికొనియె. ఆవ్వేడితో లాకర్ణించి కృష్ణుం డయ్యా! యేను యాదవద్రోహి యగుకంసుం బరిమార్చి సుహృదులకుఁ బ్రియము సమకూర్చి యార్ద్రసమన్వితుండనై మిగ్గుహంబునకుఁ జను దెంతుఁగాని యిప్పుడు వీడుకొను మనిచెప్పటయు నక్రూరుండు మాటుపలుక నేరక యెల్లనివానిరీతి సూరకుండి యట నమ్మధుసూదను వీడ్కొని మధురాపురంబు సొచ్చి తనవనియెల్లఁ గంసునకు నివేదించి నిజగృహంబునకుఁ జనియె.

— రామకృష్ణులు మధురాపురముఁ బ్రవేశించుట. —

అంత నవరాష్ట్రము గడపం జల్లప్రాద్దున రామకృష్ణులు మధురానగరంబు చూడ నెంచి గోపాలవరివృతులై నృటికగోపురద్వారముల నొప్ప

దానిఁ గనకకవాటతోరణంబుల నలరుదానిఁ దామ్రారహితులయధాన్యాద్య  
 గారముల వెలయుదాని నగాధపరిఖాపరివృతం బైనదాని రమ్యోపవనోద్య  
 నముల శోభిల్లుదానిఁ గాంచనచతుష్పథంబులను మేడలను గృహారామములను  
 నొక్కొక్కతెగవారిసభలను నితరగృహములను విలసిల్లుదాని పశ్చైద్యుర్య  
 నీలవిద్రుమమాక్షికమయంబులైనకొణిగలను వేదికలను సోరణగండ్లసండు  
 లను గుట్టిమంబులనుం గూర్చున్నకపోతమయూరముల మంజురావముల నను  
 రుదాని సలిలసంసిక్తంబులైనరాజవీధులందు నాపణవీధులందును మార్గములం  
 దును జత్వరములందును నిండారఁ జల్లిననవమాల్యాంకురలూజాక్షతతండులం  
 బుల నింపారుదాని దధిచందనసిక్తంబులైనపూర్ణకుంభములను బల్లవప్రసూన  
 ఫలవృంతముల నొప్పురంభాక్రముకతరువులను గేశనంబులను జేలంగుద్వార  
 దేశములఁ బ్రకాశించుదాని నమృదురానగరింజొచ్చుటయు నారామకృష్ణులం  
 గాంచ వేడుక వొడమి పారచారుముఖులు సంభ్రమంబున మేడలెక్కిరి. తమ  
 వచ్చునంతకు రామకృష్ణులు మిగిలి యరుగుదురో యను తత్తఱుంబున నత్రైతీ  
 వలు తబ్బిబ్బులు గాంగఁ గట్టియుఁ దొడిగియు జతలుజతలుగఁ గైసేయం  
 దగినకటకకుండలాదుల నొక్కొక్కదానినే ధరించియు నొండొక్కదానిం  
 దాల్చి మఱచువారై యొక్కకంటికే కాటుక వెట్టి రెండవదానికే బెట్టని  
 వారై చేయుచుండినభోజన ముడుగువారై తలయంటికిని జలక మార్పని  
 వారై నిద్రించుచుండి చక్క నవరించికొననివారై పాలు గుడుచుచున్న  
 బాలరఁ దిగనిదుచువారై వడింబాటుతెంచుటయనరనిందలోచనుండు విలాస  
 ప్రాధస్త్యేరాపాంగవీక్షణంబుల వారిచిత్తంబు లొకర్నించుచు గజేంద్రగమనం  
 బున నన్నతోడ నన్నగరవీధులం జనియె. నయనానందసంధాయకుం డైన  
 యాలీలాగోపాలునిం గాంచి పౌరకామిను లమృహాత్మునిమందహాసామృతంబుఁ  
 జిలుకులలితవిలోకనంబులకుఁ జొక్కి యయ్యానందమూర్తి నాత్మమానస  
 ములఁ గొంగిలించికొని పులకలు మేనం గ్రమ్ముదేరఁ బరమానందము నొంది  
 మనోవ్యథలు వాసి ప్రేమాతిశయంబున నెమ్మొగమ్ము లుల్లసిల్లి నారామకృష్ణుల



పయిం గుసుమవర్షంబుఁ గురిసిరి. ద్విజులు ప్రముదితులై దధ్యక్షతచందన  
మాలికాపూర్ణకుంభము లుపాయనంబులుగా నర్పించి యయ్యెన్నదమ్ముల  
నర్పించిరి. నరలోకమహోత్సవాకారులైనయీసుకుమారులఁ బ్రతినినంబు  
గనుంగొన గోపికలు దొల్లి యెంతతపంబు సేసిరో యని పౌరులెల్ల విస్మి  
తులై ప్రశంసించిరి.

శ్రీకృష్ణుడు రజకుని వధించి వస్త్రముల గ్రహించుట.

అవిధంబున మధువైరి మధురానగరంబున నన్నతోడ నరుగుచు  
రంగరి యైనరజకుం గాంచి యోచాకలీ! మాకిరువురకుం గట్టగ మేలి నిర్మల  
వస్త్రము లిమ్ము. దీన నీకు నిస్సంశయముగ మేలగు నని యడిగిన నాచాకలి  
కంసుఁపరిచారకుండు గావున దుర్మదుండై రోషమున నధిక్షేపించుచు యదు  
వీరుల క్షిప్తియె. బాలిశులారా! యడవులను గొండలను నుండువా రుద్వృ  
త్తులై నిత్య మిట్టివస్త్రములం గట్టిరే? రాజద్రవ్యముల నేల కోరుదురు?  
తొలఁగి చనుడు. బ్రదుకఁ గోర్కి గలదేని యింక నిట్టికోర్కులు గోర  
వలదు. రాజభటులు సూచిన నిట్టివారిం గట్టియుఁ గొట్టియు సొమ్ము హరింతు  
రని పెక్కులు ప్రేలుటయు నలిగి దేవకీసూనుండు వానితలఁ బదాగ్రమునఁ  
దన్ని క్రిందఁ ద్రోచె. అంత నారజకునియనుచరులు దమతమచలువలమూట  
లటఁ బాఱవైచి యెల్లెడలం బఱచిరి. రామకృష్ణ లావస్త్రరాసులతోఁ  
దమకుఁ గూర్చుమేలియంబరంబులం గొని కట్టి కొన్నింటిని దమతోడిగోపా  
లుర కొనంగి మిగిలినవాని నట విసర్జించి యరిగిరి.

శ్రీకృష్ణుడు తంతువాయమాలాకారుల సమ్మానించుట.

అట్లరుగుచు వారు ముందర నొకతంతువాయం గాంచిన నాతండు  
వారికి విచిత్రవస్త్రము లొసంగి యలంకారంబు సేసినం గృష్ణుడును రాముఁ  
డును బర్వమున నలంకృతగాత్రంబులైనకరికలభములకరణిం జూడనొప్పిరి.  
వానికే బ్రసన్నుడై పన్నగశయనం డాత్మసారూప్యమును శ్రీవిభవంబును

బలైశ్వర్యస్సృతీంద్రియపాటవంబులను బ్రసాదించె. అట నయ్యన్న  
దమ్మలు సుదాముఁ డనుమాలకరియింటికిఁజనుటయు నమ్మాళాకారుండు వారిం  
గాంచి తటాలన లేచి చాఁగిలం బడి మ్రొక్కి యుత్తమాసనంబునఁ  
గూర్చుండఁ జెప్పి పాద్యము నర్ఘ్యము నొసంగి సకలపరికరంబులం బూజించి  
మేలిపూతలఁ బూసి విరిదండలఁ గై నేసి తాంబూల మర్పించి యారామ  
కృష్ణులను వారివెంట నేతెంచిన గోపాలరసం శ్రీతిమై నర్పించి యయ్యడు  
పుంగవుల కిట్లనియె. ఈశ్వరులారా! మీరలు మాయంటికి విచ్చేయుటంజేసి  
నాజన్మము సార్థకంబయ్యె. కులము పాలితంబయ్యె. నాపితరులు దేవతలు  
బుంధులును దృష్టి నొందిరి. జగత్కారణాత్మ లైనమీర లీవిశ్వముభవమున  
కును తేమమునకు నీరూపముల నిందవతరించినవారలు. సర్వభూతములకు  
సములు సుహృదులునై భజించువారల భజించుమా కెందును వైషమ్యంబు  
గలుగదు. భృత్యుఁ డైననన్నుఁ దగినపని సేయం బంపుఁడు. మీకు నియోజ్యుఁ  
డగుటను టింతయే పురుషునకుఁ బరమానుగ్రహం బని విన్నవించి సుదా  
ముండు రామకృష్ణు లుత్తమమాల్యములఁ గోరుదు రని వారియభిప్రాయంబుఁ  
దాన యరసి క్రొత్తసేత్తావుల నలుగడలఁ బిసాళించునవప్పుదులకు సుమవిసర  
ములఁ గూర్చినకోమలమాలిక లర్పించి నేర్పునంగై నేసి. ఆయ్యలంకారంబు  
నకును వానిభక్తిభావంబునకును గడు మెచ్చి యచ్యుతుండు ప్రణతుండైన  
యష్టాలకరిం బిలిచి పరములు గోరికొ మ్మనిచెప్పిననాతం డాసర్వాత్మనిపై  
నచంచలం బైనభక్తిని భాగవతులతోడి చెలిమిని సర్వభూతదయను పరంబు  
లుగా నడిగినం గరుణించి హరి యాసుదామున కవ్వరములం బ్రసాదించి  
వంశవృద్ధిమంతం బైనశ్రీయు బలము నాయువును యశమును గాంతియు  
నొసంగి యన్నతోడ నన్నగరసౌభాగ్యముఁ గనుంగొన నరిగె.

— శ్రీకృష్ణుండు కుబ్జదాసికి సౌందర్య మొనఁగుట. —

అట్లరిగి మాధవుం డారాజమార్గంబున మైపూతలు నించిన పాత్రలం  
గొని పోవుచున్న యొకకుబ్జును గాంచి నవ్వుచు నోసుందరాంగీ! నీవెవ్వతె

వీయనులేపనం బెవ్వరియది ? మాయీరుపురకును మేలిమైపూత లిమ్ము నీకు  
 వేగంబు మే లయ్యెడు ననిన నది యట్టనియె. నుండరాంగా! యేను దాసిని.  
 నాపేరు త్రివక్ర యనఁబడు. రాజునకుఁ గలపంబులు మున్నగువానిం గూర్చి  
 నగళుల నమర్చుట నాపని. చా కూర్చుకలపంబులు కంసునిమదికి మీఁదు  
 మిక్కిలి గూర్చు. మీయట్టివారికిఁ దక్క నిం కెవ్వరికి వీని నే నిత్తు నని  
 పలుకుచు నాకుబ్బ కృష్ణునిరూపలావణ్యసౌందర్యమాధుర్యస్తే రాలావతీతఁడం  
 బులకు మోహించి రామకృష్ణులకు వలసినంతయనులేపనం బొసంగె. తమ  
 సితాసితద్యుతులకు వ్యతిరేకంబు గావించునయ్యభినవాలేపనంబులు పూసి  
 రామకృష్ణులు శోభాతిశయంబున వెలింగిరి. దానియెడం గరుణించి హరి తన  
 దర్శనమునకు ఫలముగలుగ దానివక్రతం బావఁ దలంపు గొని దాని  
 ముంఁగాళులు దనపాదములం ద్రొక్కి రెండువ్రేళ్ళు లెత్తుగా గడ్డము క్రిందఁ  
 జేయి వెట్టి మేను లేప నెత్తుటయఁ గటివత్సకంతముల మూడింట వక్రతం  
 గాంచి త్రివక్ర యనం బరఁగి విరూప యైనయాదాసి వాసుదేవుఁ డెత్తి  
 నవరించిన కతంబున నాకొటిల్యముం బాసి ఋజుత్వంబు నొంది బృహన్ని  
 తంబ పయోధరాదిసౌష్ఠవంబునం బెంపారిన సౌందర్యమున నుల్లసిల్లి యటఁ  
 జనుచున్న యన్నలిసాక్షును త్తరీయంబు వట్టి పురుషోత్తమ! మాయొంటికి  
 విచ్చేయుము. నిన్నువిడువ నొల్లను. నిన్నుఁ గాంచి నీపై మనస్సు దవిలిన న  
 న్నుగ్రహింపు మని విన్నవించె. అవ్వధమున నయ్యది వేడుకొనినం గృష్ణుండు  
 చూచుచున్న యనుచరులను బలదేవునిం గాంచి నవ్వుచు నోజవ్వనీ! వచ్చిన  
 పనిదీర్చి యటఁ బురుషులకు మనోవ్యాధు లుడుపునీయొంటికివచ్చెద. గృహ  
 రహితు లైనపాంథులకు నీవు పరమాశ్రయంబు విపుడు పొమ్మని మంచిమాటల  
 నాదాసిని వీడుకొలిపి వణిజు లర్పించుతాంబూలంబులను జందనంబులను  
 మాల్యంబులను బలవిధంబు లైనకానుకలనుం గ్రహించుచుగృష్ణుండన్నయఁ  
 దాను విటణింజనుచుండఁ దదవలోకనమున మదనుఁ డుదయింపఁ దదవ్వ

కారమునందేసి పారకాంతలు చీరలు జాటుటయుఁ గొప్పముడి వీడుటయుఁ బువ్వులు రాలుటయు వెలుంగనివరాకునఁ జీతప్రతివలట్టు లైరి.

— కృష్ణుండు కంసునిధనుశ్శాలలోని విల్లు విటుచుట. —

అట్లరిగి కృష్ణుండు పౌరుల నడిగి కంసునిధనుశ్శాసనంబుఁ దెలిసికొని యచ్చోటికిఁ జని యాశాలలోనికిఁ జొచ్చి యందు బహుపురుషరక్షితంబై యత్యంతపూజితంబై యింద్రచాపంబుభంగి నద్భుతంబై యున్న యొక్క యుద్ధండుకోదండముం గాంచి కావలివారు వలదువలదని వారించినను నిరాకరించి తాఁగేల నావిల్లు గొని యొక్కపెట్టి చెఱకుగడ విటుచుమదపు టేనుంగుభంగి నందఱు చూడ నాకార్డుకంబు నడిమికి విఱివె. అది విఱుంగునెడం బుడమియు నాకసంబు నిండఁ బొడమినయులివునకుఁ గంసుం డదరిపడియె. కావలివార లావిల్లు విటుచుట కలిగి కైదువులంగొని పరివారంబుతోడం దలపడి కృష్ణుం బట్టికొనువారై పట్టుండు కట్టుం డని యార్పుటయు రామకృష్ణు లావింటితునియలఁ గొని వారలఁ బిలుకుమార్చి కంసుండు వంచిన మూఁకలనుం దెగటార్చి యట నాశాల వెడలి నగరసౌభాగ్యంబు చూచుచుఁ దిరుగుచుండిరి. వారి యద్భుతవిక్రమంబు సుతాహంబును బ్రగల్భశ్రవణమునుం గాంచి పురజను లద్దిరా! వీరు మానవులు గారు దేవతోత్తము లని తలంచిరి. అట్టియెడ నాదిత్యుం డస్తగిరిభిరంబున కరుగుటయు రామకృష్ణులు దమ వెంట వచ్చినగోపాలకులతోడఁ బురంబు వెలుపల బండ్లు విడిసినచోటి కేతెంచిరి. కృష్ణుండు నందవ్రజంబు దఱలునెడ గోపికలు తద్విరహమునకు వగచుచు నేడు మధురాపురంబువారి భాగ్యము ఫలించుననుట మున్ను గా నాడిన మాటలు యథార్థములు గాఁగ శ్రీదేవి లాఁతులనెల్ల విడిచి సేవించిన హరి గాత్రసౌందర్యముం గాంచి మధురాపురవాసులకుఁ దదీయదర్శనంబు గన్నుల పండు వయ్యె. అట్లు రామకృష్ణులు విడిదల కరిగి యందుఁ బాదప్రక్షాళనం బొనర్చి తీరాన్నంబు భుజియించి కంసునితలం వెఱిగి యారాత్రి సుఖముండిరి.

అక్కడఁ గంసుండు ధనుర్భంగము కావలివారిం బరిమార్చుట తన పంచినసేనలఁ జంపుట మున్నగు రామకృష్ణులలీలలు విని యారేయి కన్నుఁ గవంగూరుకు వారయక వనరుచు మేల్కనునపుడు నించుక నిద్రించునపుడు నాత్మమృతి సూచించునుత్పాతంబులు పెక్కులు గనియె. మేల్కనియున్న పుడు వానికిఁ దనశిరంబు దర్పణాదులందుఁ బ్రతిఫలించి యున్నను గానింపఁ బడదయ్యె. ద్వితీయరూపంబు లేకున్నను జంద్రాది తేజస్సులు ద్వితీయరూపంబులైఁ తోఁచె. తనప్రతిబింబంబున రంధ్రములు చూపటై. కర్ణపుటంబులు గప్పిన విన నగుప్రాణఘోషంబు వినంబడకుండె. వృక్షములు స్వర్ణవర్ణంబులుగాఁ గనుపటై. తనయడుగులు కనుపట్టకుండె. నిద్రించునెడఁ బ్రేతాలింగ నము గర్వభారోహణము బిసభక్షణము నలదమాలికాధారణము తైలాభ్యంగము వస్త్రహీనత్వము మున్నగునవి తోఁచె. ఆట్లు స్వప్నజాగరదశలందును వివిధోత్పాతములం గాంచి కంసుండు మరణభీతుడై నిద్దుర గానక కుందుచుండె.

❖ కంసుండు మల్లయుద్ధరంగస్థానమునకు వచ్చుట. ❖

అంతఁ దెలతెల వేగుటయు సూర్యోదయానంతరమునం గంసుని పంపున మల్లక్రీడామహోత్సవంబు నెఱవేర్ప నాధికారికులు దొడరి యయ్యె వారి నయ్యెపనులంబంచుటయు రంగస్థానంబున బహువిధాలంకారంబు లొప్పారె. భేరీప్రముఖవాదిత్రంబులు మ్రోసె. పతాకావస్త్రమాల్యతోరణపరిష్కృతంబులై మంచస్థానంబులువెలసె. బ్రాహ్మణులు క్షత్రియులు మున్నగాఁ బౌరజానపదులెల్లఁ దమతమ కని నియమించిన మంచెలెక్కిరి. రాజు లేతెంచి తన్నంచంబు లారోహించిరి. కంసుండు మంత్రిపరివృతుండై చుండలేశ్వర మధ్యస్థుండై రాజమంచ మధిరోహించి యంతర్హృదయమున వగలం బొగులుచుండె. తూర్వనాదం బెసంగ మల్లతాళధ్వనులు నెలంగఁ జాణూరముష్టిక కూటశలతోనలాడు లై నమల్లవీరులు నమ్యగలంకృతాంగులై యుపాధ్యాయులతోడ నారంగస్థానంబునకుఁ జనుచెంచిరి. ఆభోజరాజునాహ్వనముం

బడసి నందగోపప్రముఖులైనగోపాలకులు దమతెచ్చిన కానుక లారాజు నకుఁ జెల్లించి యొక మంచెవయిం గూర్చుండిరి.

కృష్ణుండు రంగద్వారమునఁ గువలయాపీడగజముం జంపుట.

భేరినిర్ఘోషమును మల్లధ్వనులను విని రామకృష్ణులు కృతశౌచులై యా మల్లయుద్ధరంగస్థానంబునొద్దకుఁ జనుచెంచిరి. ద్వారమున మావ టేఁడు పురికొలుప నడచుచున్న కువలయాపీడం బనుమత్తశుండాలముం గాంచి హరి నడికట్టు గట్టి 'మొగంబుపై వ్రాలినకుటిలకుంతలంబుల సవరించి హస్తీపకునిదెసం జూడ్చి నిగుడించి యోరీ! యాథోరణా! వారణముం దొలంగించి మాకు మార్గ మొసఁగుము. ఒసంగవేని యేనుంగుతోడ నిన్ను యమపురికి బంపుదు ననిపలికినం గినిసి మావంతుఁ డంశ కాకారం బైన యమ్మదవారణంబును శౌరివైఁ బురికొలుపుటయు నయ్యది రయమున నడరి తొండమునం బుండరీకాక్షుం బట్టికొనియె. దానిపట్టు దప్పించుకొని కృష్ణుండు దానిం దన్ని యగవడకుండ దానికాకులక్రింద నణఁగి డాఁగె. అందుల కలిగి యయ్యెనుం గిటునటుం జూచుచుఁ గృష్ణుని యన్నచో టరయనేరక వాసనఁబట్టి శుండాదండమునం బట్టఁబోయినం గోపాలబాలుండు బలాత్కార మున నట వెనుకకు నడచి పన్నగంబును గరుడుం డెట్టు లట్టు లయ్యెనుఁగు తోఁకఁ బట్టి యిరువదేనువిండ్ల కొలందికి లాఁగి యయ్యది డాఁపలించినం గేశవుండు వలవలించియు నయ్యది వలవలించినం దాను డాఁపలించియుం గ్రేపుతోడ నాడు గోపబాలునిలీల నొప్పుచు నవ్వేదండంబు నాడించుచు దొలంగి యటఁ జక్కసరిగాఁ బాటుతెంచి కరతలంబున నాగంధద్విపంబు నడిచె. అడిచిన నయ్యెనుంగు రోషమునం గాలఁ దాఁచుటయు నాతాఁకు దప్పించికొన వనజాక్షుండు నేలకు వ్రాలె. అది కృష్ణునిపాటుగాఁ గొని యాకరివరంబు క్రోధోద్ధతిం గొమ్ములం గ్రుచ్చునంతలో శ్రీకాంతుండు దొలంగినం దానికొమ్మలు నేలం గ్రుచ్చికొనియె. అట్లు దనవిక్రమంబు ప్రతిహతం బైనం గనలి యాకుంజరంబు మావంతులు పురికొలుపఁ బేర్చి

దామోదరుం దాకుటయు నమ్మహామహుండు దనకరంబున దానిశుండాదండముం బట్టి నేలం బడఁ ద్రోచి వై కుటికి సింహవిక్రమంబున మెఱయుచుఁ దదీయదంతముం బెఱికి దాన నాదంతావళంబు నడిచి మావంతులం గూల్చి యద్యోనుఁగుసీనుఁగును విడిచి నేలకు లంఘించి తద్దజదంతముఁ గేలంబూని నిలిచె.

❖ రామకృష్ణులు మల్లరంగముఁ బ్రవేశించుట. ❖

అవిష్కంభున శుభుసూదనుండు కువలయాపీడనామకం బైనమత్త మాతంగముం జంపి దానిదంతము మూఁపువై నమర్చి తదీయమదరగిరిబిందు సందోహసంకలితగాత్రుండై చెమర్చినమోముదమ్మితో నుల్లసిల్లి యన్నయఁ దానును గోపాలరు గొందఱు వెంట బెరిసి యరుదేర మల్లవీరులకుఁ బిడుగై పురుషులకుఁ బురుషోత్తముండై సుందరులకుఁ గందర్వుండై గోపాలరకు బాంధవుండై యనరాజులకు శాసకుండై దల్లిదండ్రులకు బిడ్డయై కంసునకు మృత్యువై యవిద్యాంసుల కపర్యాప్తుండై యోగులకుఁ బరతత్త్వంబై యాద పులకుఁ బరదేవతయై తోఁప నారంగస్థానంబుఁ జొచ్చె. కువలయాపీడముం జంపుట వినియు నారామకృష్ణులమూర్తితో భావికాసంబుఁ గాంచియుఁ గంసుండు కీరుండయ్యు నుద్వేగంబు నొందె. విచిత్రవేషభూషణమాల్యాంబరంబులఁ గై నేసికొని రంగముఁ జొచ్చినయమ్మహాభుజు లిద్దఱు తమవేషముల ధరించిననటులరీతిం జూడ నొప్పి చూపఱడెందముల నాకర్షించుచున్నంత మంచాంతర్గతు లైననాగరజానపదరాజు లందఱు ప్రహర్షోత్కర్ష భరితలోచనంబుల వారిం గ్రోలునట్టులును జిహ్వను లేహనంబు సేయునట్టులును నాసికంబుల మూర్క్కునునట్టులును బాహువులఁ గొంగిలించుకొనునట్టులునుం జుబ్బనచూఱగాఁ జూచి యేప్రాద్దునకుం దనియక తదీయరూపగుణమాధుర్య ప్రాగల్భ్యములు దిమ్మఁ దలఁపించి నట్లపోలె విన్నదానికేఁ దక్కువగానివారి రూపమహిమంబులకు విస్మితులై తమలో నిట్లనిరి. బలే వీర లిరువురును సాక్షాన్నారాయణుని యంశమున వసుదేవునింట నవతరించినవారలా. ఈకృష్ణుండు

దేవకీగర్భమునం బుట్టినవెంటన నంద్రప్రజమునకుఁ దోడ్పొని పోవ నచ్చట నిందాఁక గూఢముగఁ బెరిగె. ఇతండు బాల్యముననే పూతనం జంపె. దృణావర్తం బరిమార్చె. మద్దిమ్రాఁకులఁ గూర్చె. ధేనుకుం చెగటార్చె. కేశిం బిలుకుమార్చె. శంఖచూడుని బొలియించె. మఱియుఁ బలువుర నట్టివారలం చెగఁజూచె. గోవులను గోపాలురనుం గార్చిచ్చువలనం గాచె. కాళియనాగుని మద మడంచె. ఏడునాళ్లు కొండ యొక చేత నెత్తి వహించి పర్వవాతా శనిబాధ గలుగకుండ గోగోపగణములం గాచి యింద్రుని యహంకారము హరించె. స్తేరపీక్షణవిలాసభాసురం బైనయీవాసుదేవువదనముం గాంచి నిత్యము గోపిక లలరి వివిధతాపములఁ బాసిరి. ఇష్టహానుభావునిప్రాపును బ్రోవును గాంచి యదవంశము శ్రీకీర్తిమహత్త్వములం బడసి లోకవిఖ్యాతం బయ్యెడు నని పెద్దలు పలుకుదురు. కమలలోచనుం డైనయీరాముఁ డీమహాత్మున కన్న. ఇతండు ప్రలంబ వత్సక ధేనుకాదులం బొరిపుచ్చె నని ప్రశంసించుచుండిరి.

కృష్ణుండు రాముండును జాణూరముష్టి కాదులగుమల్లులఁజంపుట.

వార లట్టులు ప్రశంసించుచుండఁ దూర్యధూపంబు పెలుచ సెనఁగు చుండఁ జాణూరుండు రామకృష్ణుల కభిముఖుండై యోనందనందనా! యోరామా! మీరలు వీర్యవంతులు బాహుయుద్ధనిపుణులునని విని యీరాజు మిమ్ముఁ బిలిపించె. మనోవాక్కాయకర్తంబుల రాజునకుఁ బ్రియము సేయు వారు మే లొందుటయు విపరీతపర్తనులు నెడటయు నెల్లవారికిం దెల్లంబు. గోపాలురును వత్స పాలురును వనంబులందు గోగణంబుల మేపుచు మల్లయుద్ధ మునం గ్రీడింతురుగదా? కావున మల్లయుద్ధము నేర్పినమీరు నేమను గూడి రాజునకుఁ ప్రియంబు సేయఁదము. సర్వభూతమయుం డైనరాజు ప్రీతుండైన నఖిలభూతములును మనకుఁ బ్రసన్నంబులగు ననిన నవ్వచ నముఁ బ్రశంసించుచుఁ గృష్ణుండు చాణూరునకు దేశకాల సందర్భోచితం బుగా నిట్లనియె. ఆయ్యా! బాహుసమరంబు మాకును సమృతంబు. వనములఁ



దిరుగునేము నీభోజపతియేలుబడికి లోఁబడినవారము కావునఁ దద్వియా  
చరణంబు మాకుం గర్తవ్యంబు. అయ్యదియే మాకుం బరమానుగ్రహంబు.  
ఏన నేము బాలరము గావున మాయాడువారితోడం బోట్లాడు టుచితంబు.  
బాహుయుద్ధమున మల్లనదస్యల కధర్తంబు దొడరఁ జనదుకదా యనుటయుఁ  
జాణూరుఁ డయ్యా! నీవును బలుండును బాలురుగారు. కుంజరసహస్రబల  
వంతం బైనకువలయాపీడమును నీ వవలీలం గూల్చినప్పుడే నీ బాలత్వం బేర్ప  
డియె. కావున మీరు బలియారితోడం బోట్లాడఁ జాలుదురు. ఇంచేమియు  
నన్యాయంబు గనుపట్టదు. నీవు నాతోడఁ బెనంగుము. ముష్టికుండు బలుని  
తోడం బోటులాడువాఁ డని నిరూపించె. చాణూరవచనంబు విని కృష్ణుం  
డాత్మసంకల్పానుగుణంబుగా వాఁడు వలికెనని తనలోఁ దలంచి వల్లేయని  
చాణూరుని మాణుకొనియె. రాముండు ముష్టిపని దలపడియె. అట్లు కృష్ణుండు  
మల్లనీరుం డైనచాణూరుని మార్కొనుటయు నయ్యిద్దఱు చేతులు సఱ  
చియుం దొడ లప్పళించియుం బలుమాణులు దొలంగియుం గదిసియుం గవి  
సియుం జేతులఁ జేతులను బాదములఁ బాదములను బరస్పరవిబిగీమామనీషం  
బెనంగియు నీడ్చియు మోచేతుల నొండొరులమోచేతులను మోకాళ్లు  
నొకళ్లొకళ్ల మోకాళ్లులను దల నితరేశరళిరంబును తొమ్మున నన్యోన్య  
వత్సంబును నడిచియుం బ్రక్కణంబుఁ గలయం గ్రుమ్మరియు ముందరికి  
నెట్టియు భుజములం బిట్టు పట్టియుం గ్రిందఁద్రోచియు ముందరికిఁ దొలఁగం  
బాటియుం బిటిందికి నడచియుం గ్రిందఁ బడునెడఁ గాళ్లు మోకాళ్లు  
ముడియ గట్టి నేలతో వ్రేసియు నట్టివానిం జేతులఁ బై కెత్తి యేసియు  
నేచి మెడఁ బట్టికొనినం దప్పించికొని త్రోచియు నేల నదిమి కాలునేతులు  
నేర్చి ముడియ గట్టియు నొండొరులకు మీఱి యయ్యిద్దఱును దద్దయుం  
బోక పెనంగుచున్నంత బాలరకును బలవంతులకునుం బ్రవృత్తంబైనయా  
పోట్లాటం జూచి వేడుక నూడ వచ్చినవెలందు లందఱును గారుణ్య మేపారఁ  
దమలో నిట్లనిరి. కేవలబాలకులను బలియు రగుమల్లులతోడిపోట్లాటకుఁ

జొనిసి వేడుక సూచుచున్నయారాజసదస్యల యధర్తం బింత యగునే? వజ్రసారంబులై నడగొండలు వోలె నుండు దృఢగాత్రముల నొప్పునీజెట్టి మానును లెక్కడ? జవ్వనమురాని యతిసుకుమారు లై నయ్యాబాలకు లెక్కడ? నిక్కం బీసమాజమున ధర్తము విపరీతం బయ్యె. అధర్తం బెందు బొడ మునం దొక్కింతతడవైన నిలవం జనదు. సఖికులదోషములు దెలియ వచ్చినం బ్రజ్ఞాన కాసభకు బోవఁ దగదు. సభలోఁ గలిగినదానిం జెప్పుకున్నను విపరీతముగఁ జెప్పినను నరుండు కిప్పివంబుఁ గుడుచు. శత్రునియెగురఁ దిరుగుకృష్ణునిసెమ్మెగమ్ము గంటిరే జలబిందుపరీతం బైననరోజంబుచాడ్చున స్వేదబిందునందోహసాంద్రం బయ్యె. ఆయ్యదియె యరుణలోచనాభిరామం బైన బలదేవవక్త్రము దన్ను మార్కొన్నముప్పికునిపై నలుక యడర హాససంరంభశోభనంబై యొప్పుచున్నది. శంకరాద్యర్చితపదుం డైన యీ పురాణపురుషుండు నరవేషప్రచ్ఛన్నుడై వనములఁ జీత్రమాల్యముఁ దాల్చి వేణుగానంబు సేయుచు గోవుల మేపుచుఁ జరించుటం జేసి బృందావన భూములు పరమ పావనంబులయ్యె. లావణ్యసారంబై నిస్సమాధికంబై యనన్య సిద్ధంబై శ్రీనివాసంబై యితరదురాపంబైనయియ్యాశ్వరునిరూపముం బ్రతి సమయమునం గన్నులఁ గ్రోలఁగ గోషిక లేమితవంబు నలిపిరో. పాండిపితు కుట వడ్డు దంచుట మదనోద్దీపకంబు లైనపూతలు గూర్చుట యుయ్యెల లూఁగుట యేడ్చుబాలరను బుజ్జగించుట తరుజలసేచనంబు సేయుట నీరు చల్లుట మున్నగుపనులు సేయుచుండియు వలపునం జీత్రము కృష్ణునిపైఁ జేర్చి కన్నుల నానందజలమ్ములు గ్రమ్ముదేరఁ దక్కిరింబాడుదురు. ప్రాతఃకాలమున ప్రేవల్లియనుండి గోగణంబులఁదోలుకొనిపోవు నెడను సాయంకాలమున వనము నుండి గోకులంబునకు వచ్చు నెడనుదదీయరమణీయ వేణునాదంబువిని యాగోప కాంతలు రయంబున నిల్లు వెడలి పఱతెంచి స్నేరకరుణావిలోకనమున సొం పారు తద్వదనారవిందముఁ గనుంగొన నెంతపుణ్యముఁ జేసియుండిరో యని యవ్వనితలు దమలోఁ బలుకుచున్నంత యోగేశ్వరుం డైనహరి యరిం బొరి.

మాల్వఁ జిత్తంబునఁ దలంచె. ఆ సైలంతలపలుకులు విని తల్లిదండ్రులు కొడుకులబలిమి యెఱుంగక పుత్ర స్నేహమునంజేసి యడలిరి. ఆవిధంబునఁ జాణారుఁడును గేశవుఁడును ముష్టికబలరాములును వివిధబాహుయుద్ధభేదంబు లేర్పడ నీడంబోక పెనంగుచున్నంతఁ బిడుగుపాటునకు సాటివచ్చునచ్యుతు పోట్లకు మేనెల్ల నలిగులియగుటయుఁ బెద్దయు నొచ్చియుఁ జాణారండు పోటుమానిసి గావునఁ జలంబు నెఱయ బలంబు మెఱయఁ దొలంగి డేగచాడ్పున మీఁది కెగసి యట వడిం బేర్చి వచ్చి రెండుచేతులం గూర్చి యొక్కపిడికిలిగా నమర్చి దాన దానవాంతకుసురమ్ము బిట్టు గొట్టె. మదవేదం డంబు పూదండతాఁకు నెట్లట్లు తత్ప్రహారంబు సరకుగొనక చలింపక చలంబు డింపక హరి యాజెట్టిబాహువులం బట్టి నిగ్రహించి పలుమాఱులు గిరగిరం ద్రిప్పి నేలతో విసరివైచి క్రిందం బొరలించి నలఁగించిన నవ్వులుండు వెల్లుగఁ దల్లడిల్లి విస్త్రప్తభూషణకేశమాల్యండై విగతజీవితండై యింద్రధ్వజంబు చాడ్పునంగూరె. అట ముష్టికుం డేచి గాఢముష్టిప్రహారంబున బలదేవుని నొంచుటయు నారాహిణేయుం డలిగి బలిమిమై నఱచేతఁ దన్నుటయు నతండు నోరనెత్తురుగ్రక్కుచుఁ బ్రాణములం బాసి పెనుగాలికిఁ బాదపంబెట్టు లట్టులునేలంగూరె. అందులకుఁ గోపించి కూటుండు రాముని శలుఁడు తోసల కుండుం గృష్ణుని మార్కొనుటయు బలుండు కూటుం బిడికిటఁబొడిచి యవ లీలం జంపె. హరి కాలఁ దలలు దన్ని శలతోసలకులం బిలుకుమార్చె. అట్లు చాణూరముష్టికకూటశలతోసలకులు చచ్చినం దక్కినమల్లులెల్లఁ బ్రాణభీతిం బఱచిరి. అట్టియెడ రామకృష్ణు లాత్మ వయస్కులైన గోపాలరం గూర్చుకొని యారంగంబున వాదిత్ర నాదంబు ప్రవర్తిల్లుచుండ నూపురరవంబు తాళలయా నుగతి నభిరామంబై యెసంగ విలాసనృత్యంబు సేయుచు విహరించుటయు వేడుకచూడ వచ్చినబ్రాహ్మణాదిజనులు కంసుఁడొక్కండు దక్కఁదక్కిన వారెల్ల మేలుమేలని యయాట మెచ్చుచు/నెమ్మనమ్ముల సమ్మదమ్ము నొందిరి. మల్లవీరులలోనం బ్రధానులు హతు లగుటకును దక్కినవారు వెఱచిపఱచు

టకును మనం బడలఁ గంసుండు వాద్యవాదనంబు వారించి యాత్మభటుల  
చెన మొగంబై దుర్వృత్తులైనయీవనుదేవసుతులంబురంబువెడలంగొట్టుండు.  
గోపాలరథనమెల్ల నవహరింపుండు. మర్తతి యగునందగోపుని బంధింపుండు.  
అసాధుతముండు దుర్బుద్ధియు నగువనుదేవుని బరపక్షపాతి యగునాతండ్రి  
సుగ్రుసేనుని దదనుసారులను వేవేగ వధింపుఁ డని యాజ్ఞ చేసె.

శ్రీకృష్ణుండు కంసుని సంహరించుట.

అక్కరణిం బెక్కులు ప్రేలునుక్కివుం డైనయక్కంసునివైఁ  
బెద్దయు నలిగి యవ్యయం డైనహరి తదారూఢరాజమంచముమీఁదికి లాఘు  
వంబున లంఘించుటయు మృత్యువుపోలెఁ దనమీఁది కురువడించి యేతెంచు  
నచ్యుతుం గాంచి కంసుండు దటాంబున లేచి బీరంబున వాలుఁ బలకయుం  
గొని యునికి సమకట్టె. మింటఁ దిరుగుడేగపగిదిఁ దన్నుఁ దప్పించికొన  
డాఁపలికి వలపలికిం దొలఁగుచుఁ బాయుచుఁ జేతివాలు జళిపించుచున్న  
కులపాంసనుం డైనకంసునిం గృష్ణుండు పన్నగగ్రహణవ్యగ్రం డైనగరుడుని  
వడువున సుగ్రుతేజంబున మెఱసి వడిం బేర్చి పట్టుకొని కిరీటంబు పడఁ  
దన్ని సిగఁ బట్టికొని యయ్యున్నతమంచమునుండి రంగమునం బడఁ దటా  
ంబునఁ ద్రొచి యేచి వానిమేను గులగులఱుంగాఁగ నాత్మతంత్రతం దాను వాని  
పయిం బడి పొరిమాల్చి యేసుంగు నీడ్చుసింగముభంగి నాకంసునిపీనుఁగు  
నీడ్చుటయు నారంగమున నెల్లజనులహాహానినాదం బెసంగి నింగి ముట్టె.  
కంసుఁ డెల్లప్రాద్దును దినుచుఁ ద్రావుచు నడచుచుఁ గూర్చుండుచు శ్వాసము  
విడుచుచు నుద్విగ్నుచిత్తంబునఁ జక్రాయుధుం దలంచుచుండినకలంబున  
నయ్యాశ్వరూపారూప్యంబుఁ బ్రాపించె. కంసునిచావు విని వానితమ్ములు  
కంకన్యగ్రోధకాదు లెనమండు దీండ్రించువలుకతో నన్నఋణము దీర్చు  
వారై యొక్కయువ్వుడిం దాఁకుటయు బలరాముండు వశువిశననోదగ్రం  
బైనమృగేంద్రంబువీఁకంబేర్చి యచ్చట నున్నయినుపగుదియఁగొని యయ్య  
తిరభసోద్యుతుం బిలుకుమాచ్చె. అప్పుడు దివంబున దేవదుందుభులు మొరసె.

బ్రహ్మకాదులు పుష్పవృష్టి గురిసి రామకృష్ణులం బ్రశంసించిరి. సురసుందరులు నృత్యం బొనర్చిరి. కంసపత్నులును దద్భ్రాతృభార్యలును మగలచావునకుఁ బెన్వగలం బొగులుచుఁ గన్నీరు జాలువాఱఁ దలలు వగుల నడిచి కొనుచు నచ్చటికి వచ్చి వీరశయనంబునం బడియున్న పతులపయింబడి కౌఁగి లించికొని యెలుంగు రాల్పడ నిట్లని వలవించిరి. ఓస్తాణనాథా! యోప్రియతమా! యోధర్మజ్ఞా! యోకరుణామయా! యోదీనవత్సలా! నీవు చచ్చుటం జేసి యేమును గృహములతోడం బ్రజలతోడఁ జచ్చినవార మైతిమి. పతియగునిన్నుఁ బాసి యీనగరి మాయట్లపోలె నుత్సవమంగళంబు లుడిగి శోభింపకుండెడు. తప్పు సేయనిభూతములకు ద్రోహము సేసినదాన నీ కిట్టిదశం బడయ వలసె. భూతములకుఁ గీడు రోసి యెవ్వం డివ్విశ్వమున మేలొందు? ఈకృష్ణుండే సర్వభూతములయుత్పత్తికిని బాలనమునకును సంహారమునకుం గారణంబు. అట్టి మహాత్మున కెగ్గు చేసినవాఁ డెన్నఁడైన నెక్కడ నైన సుఖముఁ బడయ నేర్చు నే యని రాజమహిళలు రోదనంబు సేయుటయు లోకేశ్వరుండైన కృష్ణుండు వారల నూరాన్ని కంసునకును వానితమ్ములకును గ్రమంబునఁ బరలోకక్రియలు సేయం బనిచె.

రామకృష్ణులు దేవకీవసుదేవులఁ గని యూరార్చుట.

అంత నయ్యదుకుమారులు దల్లిదండ్రులైన దేవకీవసుదేవులకుఁ గంసకృతబంధంబు దప్పించి తదీయపాదములపై నాత్మశిరంబులు సోఁకఁ జాగిలంబడి మ్రొక్కుటయు రామకృష్ణు లీశ్వరు లనుతలంపున శంకించి యాజననీజనకులు వారిం గ్రుచ్చి కౌఁగిటఁ జేర్చి దీవించు టుడిగిరి. అట్టియెడఁ బురుషోత్తమం డారా! వీర లిప్పుడే పరమార్థం బెఱింగి రియ్యది ప్రకృత కార్యవిడంబనంబున కనువుగా దని తమలో నూహించి సకలజనసమ్మాహనంబైనయాత్మమాయాయోగంబు వారిపయిం బరంగించి యన్నయుం దాను వారిచేరువకుఁ జని వినయమునఁ దల వాంచి యోయప్తు! యోనాయనా! యని పిలిచి ప్రీతి పుట్టించుచు నిట్లనియె. తండ్రీ! మామీఁద నిత్యోత్సుకత్వంబు

గలిగియున్నను మీకిరువురకు మాబాల్యపాగండకై శోరక్రీడలుచూడ వలనుగా  
కుండె. లోకమునఁ దండ్రియింటనుండి బాలురు వారిలాలనలం బడసి ముద  
మొందుదు రాభాగ్యంబు మాకు లేకుండె. సర్వార్థసాధనం బైనదేహ మెవ్వరు  
గని పెంచఁబెంపుగాంచు నాతల్లిదండ్రులబుణమును మర్చిండు నూతేండ్ర  
కైనం దీర్చఁజాలఁడు. సమర్థుడయ్యుండల్లిదండ్రులకు దేహమునను ధనమునను  
వృత్తిఁ గల్పింపనిపుత్రుని యమభటులు పరలోకమున నిజమాంసముఁ దినిపిం  
తురు. తల్లిని వృద్ధగుతండ్రిని బతివ్రత యగుభార్యను బాలుఁడైన పుత్రుని  
గురువులను ద న్నాశ్రయించినబ్రాహ్మణుని సమర్థుడయ్యు భరింపనిపురుషుఁడు  
జీవన్మృతుఁ డనంబడు. కంసునకు వెఱచి యసామర్థ్యమున మీకుఁ బరి  
చర్య సేయక యిన్ని నాళ్లు వృద్ధముగఁ గడపితిమి. శత్రుపీడ నలజడిపడుమీ  
కింతకాలము పరాధీనతానిమిత్తమున శుశ్రూష గావించనిమాతప్య నైరింప  
వలయు నని యిట్లు మాయామానుషవేషుఁ డైనయవ్వికావత్తుండు చెల్విన  
నమ్మాటలకు మోహ మొంది దేవకీవసుదేవు లాకుమారులఁ గొంగిటం గ్రుచ్చి  
ముదం బంది శోడపయిం గూర్చుండఁ బెట్టుకొని యానంద బాష్పములఁ  
దన్నస్తంకంబులఁ దడుపుచు స్నేహపాశసమావృతు లై బాష్పనిరుద్ధకంతులై  
యేమియుం బలుక నేరక మిన్నకుండిరి.

శ్రీకృష్ణుఁ డుగ్రసేనుని రాజ్యమున నియమించుట. ౧౯

అట్లు తల్లిదండ్రుల నూఱడించి దేవకీనందనుండు మాతామహుఁడైన  
యుగ్రసేనుని రాజుం జేయఁ దలంచి యతనిదెసం జూడ్కి నిగుడించి యిట్లు  
నియె. మహారాజా! నీప్రజలైనమాకుఁ బని పంపుము. యయాతి కాపమున  
యాదవులకు రాజ్యాసనం బారోహింపరాదు. కావున నేము దాని కనర్హు  
లము. ఏను భృత్యుండనై కొలుచుచుండుటంజేసి దేవాదులు వినములై  
నీకు బలి యర్పింతురు. తక్కినరాజులఁ జెప్ప నేల యని చెప్పి యుగ్రసేనుని  
రాజ్యాసనం బారోహింప నొడంబఱిచి యనిలుం బిలిచి యయ్యా! నీ వేసి

సుధర్మాభిధానం బైనయింద్రసభ నీరాజునకుఁ దెచ్చి యిచ్చుని యానతిచ్చె.  
 పని విని పసమానుం డరిగి యయ్యర్థ మాఖండలునకుఁ జెప్పటయు దేవపతి  
 కృష్ణప్రభావం బెఱిగినవాఁడు గావున దాని నిచ్చినం దెచ్చి మారుతుం  
 డర్పించినం గృష్ణుఁ డం దుత్తమాసనంబున సుగ్రుసేను నాసీనుం జేసి రాజ  
 భావమునం బూజించె. కంసునకు వెఱచి నానాదేశములకుఁ బఱచినయదు  
 పృష్టికుకురాధకాదు లైన స్వజనుల రావించి సత్కరించి బహుధనంబు  
 లొసఁగి వారిం దమతమయావాసంబుల నివసింప నియమించె. కృష్ణసంకర్షణ  
 భుజబలగుప్తులై యాదవులు దుఃఖములం బాసి లభ్యమనోరథులై ప్రతిదిన  
 ముచు సకయస్థైరవీక్షణవిశాసమునంచితంబై నిత్యప్రముదితం బైనముకుంద  
 పదనారవిదముఁ గనుంగొనుచుఁ గృతార్థులై రమించిరి. ముకుందముఖార  
 విందామృతముఁ గ్రోలుటంజేసి వారు పృథ్వులయ్యుఁ బ్రాయముం బడసి  
 యతిశయితబల లేజుబులఁ బెంపు గాంచిరి. అట రామకృష్ణులు నందునోద్దమఁ  
 జని యాగోకులపతిం గొంగిలించిఁగొని యిట్లనిరి. తండ్రీ! నీవును యశోదయు  
 మమ్ము స్నేహమునం బెంచి లాలించితిరి. తల్లిదండ్రులకుఁ బుత్రులమిఁది  
 ప్రేమం బాత్మశరీరప్రీతికంటె నధికంబు. ప్రోచి పెంచఁగ ననచున్నతైనబాంధ  
 వులు విడిచినబాలరం దమకన్నబిడ్డలట్లపోలెఁ బెంచినవారకదాతల్లిదండ్రులు?  
 తాతా! మీరు ప్రేపల్లయకుఁ జనుఁడు. ఏమిచ్చట సుహృదులకు సుఖముఁ  
 గావించి మామిఁది స్నేహమున విరహవిహ్వలులై యుండుస్వజను లైనమిమ్ముఁ  
 గనుంగొన వత్తు మని ప్రణయభాషితంబుల నుపలాలించి వస్త్రాలంకారధన  
 కనకాదు లొసఁగి సాదరముగ సత్కరించుటయు నందుఁడు ప్రణయవిహ్వ  
 లుండై వారింబలుమాటులు గొంగిలించుఁగొని కంట దడి వెట్టుచు వారి నెల్ల  
 పీడుఁగొని గోపాలురతోడ మగిడి ప్రేపల్లయ కరిగె.

❖ రామకృష్ణులు పనితులై విద్యాభ్యాసంబు సేయుట. ❖

ఆట పనుచేవుఁ డాత్మనందనులైన రామకృష్ణులకు బ్రాహ్మణపుర స్కృతుం డైనపురోహితుం డగుగర్గాచార్యునిచే విజ్ఞోచితం బైన యాప నయనసంస్కారము శాస్త్రోక్తవిధానమునఁ జేయించి యయ్యుత్పవంబున విప్రులం బూజించి యలంకరించి సవత్సాలంకృతగోసహస్రంబుల దక్షిణగా సమర్పించె. మఱియు నాకుమారులజన్మ సమయమునం దాసు మనంబున నొసంగిన వానిం గంసుం డధర్తమున నపహరించికుటయు వానినెల్లఁ గ్రమ్మఱి రాజకీయగోష్ఠమునుండి తెప్పించి యన్నింటి నొసంగె. అవిధంబున నుప నయనసంస్కారముం బడసి రామకృష్ణులు విజ్ఞులై గర్లనివలనం గాయత్రి గ్రహించి బ్రహ్మచారులై సర్వవిద్యాధారులయ్యు సర్వలోకేశ్వరులయ్యు సర్వజ్ఞులయ్యు ననన్యసిద్ధనిర్మలనిజబోధము నరవేషమున దాచినవారవుటం జేసి లోకవిడంబనార్థంబు గురుకులవాస మొనర్పఁ బూని కాశీపురికిం జని యం దవంతీపురవాసియైనసాందీపకుఁ డనువిద్వాంసు నాశ్రయించి పరమ భక్తిభరితంబుగ నుపాసించిరి. శమదమసమన్వితు లై నయాశిష్యుల సేవకును శుద్ధభావానువర్తనంబులకును సుప్రీతుండై యయ్యుపాధ్యాయుఁ డఖిలవేద ములను వేదాంతములను వేదాంగములను సరహస్యం బైనధనుర్వేదంబును ధర్మశాస్త్రమును మీమాంసామార్గంబులను దర్కవిద్యను షాడ్గుణ్యసముదం చితం బైనరాజనీతినిం జెప్పె. సర్వవిద్యాప్రపర్తకు లైనయూబ్రహ్మచారు లొక్కతూరి చెప్పినమాత్రన వానినెల్ల నాగురువుతోడఁ జవివి వేర్పికొని యఱుపదినాలు గహోరాత్రములఁ జతుష్పక్షికళలు గ్రహించి యయ్యుచార్యుం గొలిచి మహాత్మా ! గురుదక్షిణయేమి సమర్పింతుమని వేడిరి. ఆశిష్యుల యద్భుతమహిమంబునతిమానుషం బైనమతివిలాసంబునుం బరికించి యయ్యు చార్యుండు భార్యతో నాలోచించి యంతకుమున్నెన్నఁడో ప్రభాసక్షేత్రం బున సముద్రమునం బడి చచ్చిన తనసుతుని దెచ్చి దక్షిణగా నిమ్మని చెప్పె.



అందులకువల్లేయని యనివార్యవిక్రములైన యష్టుహారంబుల రగ మనిరోహించి  
ప్రభాసమునకుఁ జని సముద్రతీరమున నించుక కూర్చుండుటయు సాగరుండు  
వారి నీశ్వరులఁగా నెఱింగి పూజోపకరణములతోడ నేతెంచి పూజించె.  
ఆపూజలం గ్రహించి భగవంతుఁ డయ్యా! బాబుఁ డైనమాగురు  
పుత్రుఁడు భవత్కల్లోలమాలికాగ్రస్తుండై నీలో నుండెడు. వేగ వానిం  
డెచ్చి యిమ్మని యడుగుటయు సముద్రుఁ డోమహాత్మా! యే నతని హరిం  
పను. మఱి పంచజనుఁ డనుశంఖరూపధారి యైనయసురుండు మీగురుపుత్రుని  
హరించె. అయ్యసుర నాయంశర్జలంబున నుండెడు జలము సొచ్చి వానిం  
డెగటార్చి గురుపుత్రం గ్రహింపు మని విన్నవించె. కృష్ణుండు బుద్ధిచేతుతోడ  
రయమున నుదధిజలంబు సొచ్చి యాలోపల నున్న యాదానవుం జంపి  
వానియుదగంబుఁ జీల్చి యం దయ్యర్భకుం గానక యాకుమారుండు  
మృతుండై యమలోకమునకుఁ బోయియుండు నని నిశ్చయించి యాదానవు  
మేరం బుట్టి పాంచజన్య మనం బరగును త్తమశంఖముం గ్రహించి  
యమనివాసం బైనసంయమనీపురి కరిగి శంఖమొత్తె. శంఖనిర్ఘోషంబు విని  
యముండు దటాంబున నెదురుపచ్చి భక్తిబృంహితముగా రామకృష్ణుల కుత్త  
మపూజఁ గావించి వినయవినముండై కృష్ణుని మొగమునం జూడ్కి నిలిపి  
దేవా! లీలామానుషులైన నారాయణమూర్తులగు మీకేమిపని నేయుండు నని  
యడుగుటయు చేపకీనందనుం డిట్లనియె. నిజకర్మ నిబంధనంబున నస్తద్గురు  
పుత్రుం డిటుకుఁ దేబడియె. మదీయశాసనంబున నాతనిం డెచ్చి యిమ్మని  
నిర్దేశించిన విని యముండాసాందీపనతనయునాత్మలోకముననున్న వానిం డెచ్చి  
యిచ్చె. ఆక్రూమారునిదోడితెచ్చిరామకృష్ణుల చాచార్యునకర్పించి యింక నేమి  
దక్షిణ డెచ్చి యర్పింతు మనియడిగినం గురుండు వారికిట్లనియె. వత్సలారా!  
మీరిరువురు మంచిగురుదక్షిణ యొసంగితిరి. మీయట్టిశిష్యులం బడసినగురు  
వునకు నెఱవేఱనికోర్కీయుం గలుగునే? వీరులారా! నిజగృహంబులకు  
జనుండు, మీకీర్తి జగత్పావనంబై యెసంగడు మనిచెప్పిన నయ్యాచార్యుని

'పిడుకొని యాపసుడేవనందనులు రథ మెక్కి పర్జన్య నివదోపమం బైన నేమి ఘోషంబుతో మధురాపురంబునకుఁ జను దెంచిరి. పౌరజనులు రామకృష్ణులం గాంచి యంతకుమున్ను పెక్కు నాళ్లు వారి నెడఁబాసినవారు గావునఁ బోయినసొమ్ము దొరికిన నెట్టు లట్టులు పరమానందమునం బొదలిరి.

❧ కృష్ణుఁ డుద్ధవుని ప్రేపల్లెకుశల మరయఁ బంపుట. ❧

అంత నొక్కనాఁడు వృష్టికుల ప్రవరుండు మంత్రాలోచననిపుణుండు బృహన్నలిశిష్యుండు బుద్ధిమద్వరిష్ఠుండు దనకుఁ బ్రియశఖుఁ డేకాంత భక్తుఁడు నగుసుద్ధవుం బిలిచి భగవంతుండు ప్రహన్నార్తిహరం బైనతనకరం బున నతనిచేయి వట్టుకొని యిట్లనియె. సౌమ్య! యుద్ధవా! ప్రేపల్లియకుఁ జని మాతల్లిదండ్రు లగుయశోదానందుల కానందము గ్రందుకొలుపుము. న న్నెడఁబాసినగోపికల కయ్యలమట నామాటలఁ దేర్చుము. వారు నాతడ ర్థంబు వలిపుత్ర బాంధవాదులం బరిత్యజించి యేన తమకుఁ బ్రాణమనియుఁ బ్రియతముఁడనియు నమ్మి నెమ్మనమ్మన నన్నె యాత్మనిఁ గానెంచియున్నారు. నాతడర్థంబు లోకధర్మములఁ ద్యజించిన వారి నేను భరింతును. దవ్వున నున్నపరమప్రియతముఁడైన న న్నెడఁబాసి యెంతయు నుత్కంఠతో నన్నే తలంచుచు నాగోపకాంతలు మోహ మొందియు నేను ప్రేపల్లియ వెడలు నెడం జెప్పినమాటల నమ్మి మదాత్మికలై యెట్టులో యింతకు మేనఁ బ్రాణ ములఁ దాల్చియుండుదు రని యాన తిచ్చుటయు వల్లేయని యుద్ధవుండు తత్క్షణంబ భర్తృసందేశముం గొని తేఁకెక్కి నందగోకులంబునకుఁ దఱలె. తఱలి పడమరఁ బ్రొద్దుకుంకుతఱిఁ బసులు మందకు మగిడి వచ్చునంత కెద యైనయావులఁ గట్టఁ గడంగి యొండొంటితోడఁ బోట్లాడు నాఁబోతుల సమృద్ధమున నిజుకటంబై దవ్వుదవ్వులఁ గ్రేపులం గాంచి పొదుంగు ప్రేగునం బాటు తెంచు లేఁగటియావులపరువుల బరిష్కృతంబై యిటునటుఁ బల్లటి బొనుచుఁ బఱచు తెల్లనిక్రేపుల నభిరామంబై పాఁడిపిరుకునెడం బొడము

సులివున లలితంబై గోపబాలకులపేణుగానరవమున రమణీయంబై రామ  
 కృష్ణలీలలం బాడుచున్న యలంకృతగోపగోపికాసమాజముల మనోరమంబై  
 సూర్యానలాతిథిశివృజీవార్చనలం బరంగించుధూపదీపమాల్యంబుల క్రొత్తా  
 వుల నలరుగోపమందిరంబుల సుందరంబై చుట్ట నున్న యాద్యానవసంబులలోని  
 తరులతానికరములం బూచినవిరులకమృతావుల కెలసి లేనియ లాని  
 పాడుచున్న తుమ్మెదలమధురగీతమ్ములను గొలంకులఁ జెలంగునరోజకాండ  
 ములం గబళించురాయంచలు మున్నగుపులుగులయెలుంగులను శ్రవణోత్సవ  
 ప్రదంబై సొంపారుచేసెల్లియను గోఖురోద్ధూత రేణుప్రచ్ఛన్నరథండ్లై  
 ప్రవేశించె. వచ్చినయచ్చుతసఖుండైనయుద్ధవుం గాంచి నందుఁడు గోవింద  
 మతిం గౌఁగిలించిఁగొని యాదరించి యుచితవిధిం బూజించి పరమాన్నంబుఁ  
 గుడువంబెట్టి కృతాహారం డైనయతనిం బాన్పునఁ బవ్వళింపఁజేసి కాకు  
 లొత్తి మార్గాయాసంబు వుచ్చి యిట్లనియె. మహాభాగా! మాచెలి యగువను  
 దేవుఁ డిడుమలెల్లఁ బాసి సుహృదులతోడఁ గూడి బిడ్డలు భార్యలు మున్నగు  
 వారితోడఁ గుశల మున్నవాడె? ధార్మికులు సాధువులు నగుయాదవుల  
 కెల్లప్రాద్దునం గీడు రోయుచుండిన పాపాత్ముఁ డైనకంసుఁడు దనపాప  
 మునం దెగియె. తన్నే నాథుఁగా నమ్మిన మమ్మును దల్లిని సుహృదులను సఖు  
 లను గోపాలురను వ్రేసెల్లియను గోవులను బృందావనమును గోవర్ధనాద్రినిం  
 గృష్టుండు స్మరించునే? తమవారిం జూడ నాగోవిందుఁ డొకతూరి యిటు  
 వచ్చునే? స్తేరవిలాకితవిలసితం బైనయాసుకుమారునెమ్మోము నెన్నఁడు  
 గనుంగొందుమో? అమ్మహాత్ముఁడు దవాగ్నివలన వాతపర్వములవలన సర్ప  
 వృషభములవలనను మఱియు నసరిహార్యము లైనవివిధమృత్యువులవలనను  
 మమ్ముఁ గాచె. అమ్మకుందునివిక్రమమును విలాసకటాక్షపీఠజంబును జీటు  
 నగవు సొంపును బలుకుబడినిం దలంచికొనినమాకుఁ బను లెవ్వియొఁ దోచవు.  
 హరియడుగులం గడు బెడఁ గైనవనగిరిసరిదాదితద్విహారప్రదేశములఁ గాంచు  
 నెడ మాకుఁ దన్నయత్వం బడఁచెడు. గర్భాచార్యుండు నెప్పినచోప్పు దప్పతి

రామకృష్ణులు సురకార్యము సాధింప నీధర్మి నవతరించిన దేవోత్తములని తలంచెద. కాకున్న నాగాయంతబలం దైనకంసుని నామల్లవీరుల నాకువల యాపీడగజము నవలీలం బసులఁ బురిగొనుసింగముభంగిఁ దెగఁజూడను దాశ త్రయమాత్రం బైనయాఘోరకార్మకంబు విటువ నొక్కచేత నేడుదిన ములు చలింపక గోవర్ధనాద్రి యెత్తి పహింపను బకతృణావర్తాదిరాక్షసుల సంహరింపను గృష్ణునకును, బ్రలంబాదులం బరిమార్చ రామునకుం జెట్లునే? యని తలంచినానితలంచినాని నందుండు ముకుందమయమానసుండై యశ్రు కంఠుండై ప్రేమాతిశయవిహ్వలండై మిన్నకుండె. యశోద కొడుకుకథలు వర్ణించునెడ నాకర్ణించుచుఁ జన్నులు చేపఁ గన్నీరు రాల్చుచుండె. నందు నకు యశోదకును దామోదరునిపై నత్యూర్జితం బైనప్రేమానుబంధ మరసి యుద్ధవుండు నందగోపున కిట్లనియె. గోపాలవర్యా! సర్వగురుం దైననారాయణునిపై నిట్టియనురాగముఁ గాంచుటంజేసి దేహధారులలో నెల్ల మీరు పరమశ్లాఘనీయులు. ఈరామకృష్ణులు విశ్వమునకు నిమిత్తోపాదానకారణ భూతులు, ప్రధానపురుషాత్మకులునై యొప్పుదురు. ఆత్మసృష్టము లగుభూత ములలో ననుప్రవిష్టులై వీరు నానాభేదములకు జీవులకును నియామకులై యనాదులై సర్వకారణాత్ములై వెలయుదురు. ప్రాణావసానసమయంబున వీరి పయిం బరిశుద్ధచిత్తం బొక్కనిముసమేనియు నిశ్చలంబుగ నిలిపిన నరుండు కర్తవ్యాసనలు నిస్తరించి రయమునం బ్రహ్మమయండై శుద్ధసత్త్వమూర్తియై పరమగతిం బ్రాపించు. సర్వాత్ముండు సర్వహేతువు మాయామర్త్యమూర్తియు నగునారాయణునందు మీరు భావముఁ జేసినదాన నోమహాత్మా! మీ కింకఁ గర్తవ్యం బెయ్యది? వేగ ప్రేషణకు భగవంతుఁ డరుగుచెంచి తన్నుఁ బెంచినతల్లిదండ్రులకుఁ బ్రీతి సేయు సకలయాదవులకుఁ బ్రతికూలుఁ డైన కంసునిఁ జంపి రంగమధ్యమున మీ కిచ్చినబాస వాసుదేవుండు దాను సత్యముగ నడపించుఁగాని తప్పఁడు. మహాభాగులారా! పగవం బనిలేదు. కృష్ణు నతిసన్నిహిత కాలముననే చూతురు. సమిత్తు నన్నివోలె నతండు

సర్వభూతములహృదయములం దుండెడు. అమాని యైనతన కొక్కఁడు  
 ప్రియుఁ డొక్కఁ డప్రియుఁ డొక్కఁ డుత్తముఁ డొక్కఁ డధముఁ  
 డొక్కఁడు తుల్యుఁ డొక్కఁ డాత్మీయుఁ డొక్కఁడు పరక్షియుఁడు  
 ననుట లేకున్నను దల్లిదండ్రులు పుత్రకళేత్రాదులును జన్మకర్తృబులు లేకు  
 న్నును సాధురక్షణార్థంబు నదనన్తిశ్ర జన్మంబు లెత్తెడు. నిరీహుఁడయ్యు  
 నప్పరమపురుషుఁడు ప్రకృతిగుణంబు లైన సత్త్వరజస్తమంబులంజేంది  
 క్రీడార్థ మగుణముల నీజగంబునకు సృష్టిస్థితిసంహారంబులఁ గావించు.  
 కన్ను బ్రమరివాఱినవానికిఁ బుడమి చిరుగునట్లు దోచుచుండమునఁ జిత్తము  
 కార్యములఁ జేయుచుండ నందాత్మాధ్యాసమునంజేసి యాత్మనందుఁ గర్తృత్వ  
 మారోపింపఁబడు. మీ కిరువురకే యమృతాత్మక డాత్మజునిరీతిఁ బ్రీతిభా  
 జనంబు గాఁడు. మఱి యందఱకు నాత్మజునిరీతిని మాతాపితరులవిధమునను  
 బరమప్రేమాన్నుదుండు. కన్నది విన్నది యతీతం బాగామియు వర్తమానం  
 బును స్థావరంబును జంగమంబును మహాత్ము నల్పంబును మఱియుఁ బ్రపంచ  
 మునం గలయఖిలంబును విష్ణుమయంబకాని తద్విన్నంబుగాదు. అయ్యాశ్వ  
 రుండే పరమార్థభూతుం డని యుద్ధవుండు నెప్పిన విని నందుండును దదుచితం  
 బుగఁ బలుకుచున్నంతఁ బ్రభాతం బయ్యె. అయ్యెడ గోషికలు పేలుకాంచి  
 దీపముల వెలిగించి గృహసమ్పూర్ణనంబు నిర్వర్తించి వాస్తుపూజ నలిపి పెదుగు  
 ద్రవ్వఁ దొడంగిరి. కవ్వపుండ్రా డీడ్చు నెడఁ జేతికంకణంబులుఁ గొప్పలొని  
 విరులు గొప్పపిఱుందులఁ జన్నుఁగవయు హారములుఁ గదలఁ జలత్కర్ణకుండల  
 కాంతులు గండతలములం బర్వి నెమ్మొగమ్ములఁ గుంకుమారుణరుచులతోడం  
 జెలిమి సేయఁ బెరుగు ద్రచ్చుచుఁ గృష్ణలీలలు పరమానందపరవశలై పాడు  
 టయు దధిమధనరుతితోడం గలిసి హరిలీలాగానరవంబుపెల్లెనంగి డెనలంగలుగు  
 నమంగళముల నడంగించె. అంత నంశుమంతుండు తూర్పునం దోచుటయు  
 గోపకాంత లూరివాఁకిట నున్న కనకరథముంగని యిదియెవ్వరియది? కంసుని  
 కార్యము సాధింపఁ గమలాక్షుని మధురకుఁ గొనిపోయి యయ్యుక్తురుండే

మగిడి వచ్చెనొక్కొ? అతండు ప్రీతుఁ డైనభర్తకు మాచే నిష్క్రూతి సేయు  
నొక్కొ? యని తమలోనం దలపోయుచున్నంత స్నానసంధ్యావందనాది  
కృత్యముల నిర్వర్తించి యుద్ధపుం డగుచెంచె.

అరుగుచెంచిన యాహరివరిచరుని లంబమానపీనాయతబాహుయుగ  
మున నొప్పువానిఁ గ్రొత్తామరలం దెగడుకన్నుఁగవ నలరువానిఁ బచ్చనిపట్టు  
పలువగట్టినవానిఁ గమలమాల నలరారువాని మణికుండలప్రభాపరీతగండతల  
ములఁజేలఁగునెమ్మెగమున నుల్లసిల్లువానిం గాంచి గోపికలు బలే విశదమంద  
హాసమున భాసిల్లిననుందరుఁ డెవ్వఁ డెచ్చోటినుండి వచ్చినవాఁడు ముకుం  
దునివేషభూషణంబు లీతండు దాల్చియుండెడు నని తమలోనం బలుకుచు  
నుత్సుకత్వమున నాకృష్టపాదాశ్రయింజేర నగి విసయావసతలై లజ్జాలలిత  
స్తేరనిక్షణంబులను బ్రియభాషితములను సత్కరించి యుచితానాసీనుం డైన  
యాతనిహరిదూతఁగా సెటింగి యేకాంతమున నిట్లని యడిగిరి. అయ్యా! యదు  
వతిపంచిన నేతెంచినదూత నీ పని యెఱుంగుదుము. తల్లిదండ్రులకుఁ బ్రియము  
సేయచానాథుండు నిన్నుఁ బనిచెఁగాఁబోలు. కాకున్న నీగోకులంబున నతనికి  
స్వరణీయం బేమి గలుగు? మునులకుచు బిత్రాదిస్నేహసుబంధ మపరిహార్యము.  
తక్కినవారితోడఁ గార్యార్థంబు చెలిమి చేసిన నయ్యది పనిగలుగునంతకే  
చెల్లఁగాని పిమ్మటఁ గన్నట్టదు. తేంట్లు తేనియకై పువ్వులఁ జేరునట్లు  
పురుషులు కార్యార్థంబు పనితలతోడఁ బొందు సేసి పనిదీక్షనం ద్యజింతురు.  
వేశ్యలు క్షీణధనుని బ్రజ లనమర్థుఁ డైనరాజును జదివినశిష్యు లాచార్యుని  
ముత్తిజులు దక్షిణ యిచ్చినయజమానుని బక్షులు పండ్లుడిగినవృక్షము నతి  
ఘలు భోజనము వెట్టినవానిగృహమును మృగములు గాలినయడవిని జారపురు  
షుండు సంభుక్త యైనకామినినిం ద్యజించుట లోకదృష్టంబకదా యని  
గోపికాపికాలాపలు గోవిందునిపైఁ ద్రికరణంబు నిలిపి లోకవ్యాపారములు  
చాలించి యాలిగోపాలుండు బాల్కనైకోరదశలం గావించినచర్యలఁ

దలంచి తలంచి సి గుడిసి పలవించుచు దచ్చరితల నయ్యుద్ధవునియెదురుఁ బాడుచుండిరి.

### భ్రమరగీతలు. ౧

అం దొక్కగోపసుందరి యొకమిళిందముం గాంచి కృష్ణసంగమముఁ జీంతించుచు దానిం బ్రయఁ డంపినదూతఁగా నెన్ని యిట్లనియె. ఓమధు కరమా! ధూర్తబాంధవమా! సవతాలికుచములదందడి నలంగిన పూదండ కంటు కొన్నకుంకుమపంకమున నమరుమీసలతో మాపాదంబు ముట్టవలదు. ఇట్టి నీ వెవ్వనికి దూతకృత్యంబు నలుప వచ్చితి పమ్మధుపలి యదుసభిలోనం బరి హాసాస్పదం బై నతనవాతెఱిసెనియ నొక్కతూరి గ్రోలఁ జను విచ్చి నీయట్టి వాఁడు పూవులవిడుచువడువున నాతండు మమ్ము విడిచె. అట్టివానిపాదపద్మము నిందిరియెట్లు సేవించెను? ఆహా! తెలిసె. ఆనయగారియిచ్చకపుంబలు కులఁ జిత్తము మెత్తవడ నత్తామరసవాసిని యాసుందరుఁ జేరియుండవలయు. పట్టదమా! ప్రాతపద్మయ్య్యదుపతిచరితలం గృహరహిత తైనమామందర మిక్కిలి పాడ నేల? ఆవిజయసఖుని యిప్పటిచెలలముందరఁ దత్ప్రసంగము పాడుము. వారు నీ పాటకుఁగుచాలంకారము నెడఁ జొక్కి నీ కిష్ట మైనదాని నిత్తురు. అతనికపటపునగవులకును భూభంగవిహాసములకు నీముల్లోకములలో నేముద్దియ లోఁబడకుండెడు? శ్రీ దేవియే తత్పాదపరాగముఁ గోరి కొలచు నంట. ఏ మెంతవారము? ఐనను దీనులయెడ దయఁ జూపుమహాత్మున కుత్తమశ్లోకశబ్దమన్వయించు నని నీవు చెప్పుము. శిరంబునం బెట్టుకొన్న పాదము విడువుము. ముకుందుఁడు పంపఁ దదీయదూతకార్యంబు నడపవచ్చి నయగారపుఁబలుకుల బుజ్జరింప నేర్చిననీ నేర్పెల్ల నే నెఱుంగుదు. తనతదర్థంబు పతుల బిడ్డల నన్యలోకములనుం ద్యజించినవారి నాచపలచిత్తుండు వినర్జించె. ఇందు సంధియేమి గలదు? అతండు తొల్లి బోయమాడ్కిఁ గ్రూరుండై కపినాథుఁ డైనవాలిం జంపెనంట. స్త్రీపరతంత్రుండై వలచివచ్చిన సెలఁతకు

విరూపత్వం బొనర్చెనట. బలిని యాచించి యతం డిచ్చినబలిం గొనియుం  
గాకివోలె నుపకారం బరయక యాదాతను బంధించెనట. అట్టికృష్ణునిచెలిమి  
యొక్క జాలుజాలు. మూలముట్టి విడుతు మన్ననో తదీయకథార్థములు  
విడువఁగూడకుండెడు. అతనిచరితల పేరిటికర్ణామృతపుబిందువు లొక్కపరి  
శ్రోలినమాత్ర న ద్వంద్వ ధర్మముల నెల్లఁబాసి ప్రపంచాసక్తియెడలి గృహమును  
గుటుంబమునుం చెగడి భోగహీనులై పలువురుహంసాదిపతులఁగితి భిక్షువృత్తి  
నడపుదురు. బోయవానియెలుంగు మృగరుతం బనినమ్మిలేట్లు తదీయశరపేదనం  
బడురీతి నేముచెలియక యాకుటిలునిపలుకు సత్య మని నమ్మి తదీయసఖిస్పర్శ  
మునఁ దీవ్రంబైనమదనవ్యాధినొకపరిగని యడలితి మిఁకఁ జాలు. ఇతరవార్త  
నెప్పుము. ప్రియునిచెలికాఁడా! ప్రియశముఁ డంప మగిడి వచ్చితే! సమ్మాన  
నార్హుఁడవుదువు. ఏమివలయునో కోరికొనుము. జంటవాయరాని యతని  
క్రేమకు మమ్ముఁ డోడ్కొనిపోవుదువో? ఓసామ్యుఁడా! యతనియారమునఁ  
గమలయనునువిద యెల్లపుడు నెడఁబాయకుండెను. ఆయ్యార్యపుత్రుండు  
మధురానగరి నిప్పు డున్న వాఁడే? ఈపితృగృహములను జుట్టలను గో పాలురను  
దలంచునే? తన యూడిగపువా రగుమాకథల నాతఁ డొకప్పుడైనం బ్రస్తావ  
మునకుఁ చెచ్చునే? ఆమనోహరుఁ డగరుపరిమళము గుబుల్కలుపుతనభుజ  
మిఁక నెన్నఁడు మాశిరంబులం బెట్టునో యని పలికిన విని యుద్ధవుండు కృష్ణ  
దర్శనలాలన లైనయాగోషికలఁ బ్రియసందేశముల నూరార్చుచు నిట్లనియె.

— డిద్ధవుండు గోషికలకుఁ గృష్ణసందేశంబు చెప్పట. —

గోషికలారా ! భగవంతుఁ డైనవాసుదేవునిపై మన మిట్లు లర్పించిన  
కతంబున మీరు కృతార్థ లైతిరి. లోకపూజిత లైతిరి. భాగ్యవ్రతతపో  
హోమజపస్వాధ్యాయనియమములను మఱియుం బలుచెఱంగులైనసత్కార్య  
ములను నడపియుం గృష్ణునిపై భక్తి నలవరించికొన నరిది. మునులకును  
దుర్లభం బైనభగవద్భక్తిని మీరు భాగ్యమునఁ బడసితిరి. మీరు పతిపుత్ర



బాంధవదేహగేహాదులం ద్యజించి కృష్ణుని బరమపురుషుఁగా పరించి  
యయ్యుధోక్షజునిపై నేకాంతభక్తి జేసితిరి. విరహనిమిత్తమున మీకు భగ  
వంతునిమీఁదఁ గలుగుప్రేమ మిట్టి దని నాకెఱుకపఱుచుట నన్ననుగ్రహిం  
చుటయే. ఏను గృష్ణునకు రహస్యకార్యకరుఁ డైనవరిచరుఁడను. అమృహాను  
భావుఁడు మీకుఁ జెప్పఁ బంచిన సుఖావహం బైనసందేశముఁ దెచ్చితి.  
తత్ప్రకారంబు వినుఁడు. “చరాచరములందుఁ బంచభూతములరీతి ననుగతుఁ  
డనై మనోబుద్ధింద్రియముల కాశ్రయుఁడనై సర్వాత్మఁడనై వర్తించు  
నావియోగము మీ కొకప్పుడునుం గలుగదు. ఏను నన్నే యాత్మేచ్ఛం జేసి  
యాత్మమాయాప్రభావమున భూతేంద్రియగుణసూపమున సృజింతుఁ  
బాలింతు నుపసంహరింతు. ఆత్మఁడు శుద్ధుఁడు గుణానన్వయుఁడు వ్యతిరిక్తఁడు  
నయ్యు మాయాకార్యము లగుస్వప్నాదిమనోవృత్తులవిశ్వత్రైకసప్రాజ్ఞరూప  
ములఁ దోచు. మేలుకాంచినవానికి స్వప్న మెట్లు లట్టులు మిథ్యాభూతం  
బులై బాధితంబు లైనయింద్రియార్థవిషయములఁ జింతించుచు బురుషు  
నింద్రియములకుఁ జొనుపుమనస్సును దొలుత నిరోధింపఁ దగు. సాగరం  
బున నదులు సమాప్తి నొందువిధమున నీమనోనిరోధఃసంపదే సాంఖ్య  
యోగసన్నాన్వితసతపోదమసత్కంబు లనుసమామనయంబు పర్యవసన్నంబు  
ప్రియుఁ డైనయేను మీచూడ్కికి దవున వసించుట మదనుధ్యానకాం  
క్షతో మనస్సునకు సన్నిధిసముత్కర్షంబుఁ గావించుతదర్థంబకాని యొండు  
గాదు. దూరతరవర్తి యగుప్రియతమునిపై నెట్లు లట్టులు స్త్రీచిత్తము నన్ని  
హితునియెడం బాటదు. సర్వవృత్తులు విసర్జించి నాపై మనసుపెట్టి నన్నే  
చింతించుటంజేసి మీరు ఖేగంబ నన్నుఁ బొందుదురు. ఆరేయి నన్నుఁ జేర  
రాఁ గడంగియుఁ బతులు వారింపఁ జేయునది లేక యింట నిలిచినవార  
సమాపితధ్యానముని నిన్నే పొంది” రని యిట్లు కృష్ణుండు మీకుఁ జెప్పి  
పుత్తెంచెనని యార్థపుండు నెప్పినం గోపిక లిట్లనిరి. యాదవులకుఁ గీర  
రోయుపాపాత్మఁ డైనకంసుఁడు దనకుఁ గూర్పువారిలోడ భాగ్యమునఁ

దెగటాచె. భాగ్యమున సర్వార్థములఁ బడసిననూపులతోడ సిప్పుడు  
 కృష్ణుండు కుశల మున్న వాఁడు. లజ్జాన్మహాలలితస్తేర వీక్షణముల నే ముచ్చిం  
 చినయచ్చుతుం డచ్చటఁ బురతరుణులకుఁ బ్రీతిఁగూర్చునే? రతివిశేషవిదుఁ  
 డైన యాప్రియుండు నాగరికనారీమణులప్రియవచనములను చిలాసములను  
 నెట్లు దవులకుండెడు? ఆపురసరోజనేత్రల గోష్ఠిం దేలుచు గోవిందుండు  
 కథాప్రస్తావమునకై గ్రామ్యవనిత లగుమమైప్పుడైనఁ దలంచునే? చల్లని  
 వెన్నెల నుల్లసిల్లుబృందావనంబున మాముచ్చటలు మచ్చికమై వినుచుఁ గాలి  
 యం దెల రవణింప నింపు సొంపార రాసక్రీడ మాతోడ నాడినయారేలు  
 కృష్ణుఁ డిప్పుడు దలంచునే? పర్జ్యుండు చయోధరముల వనముంబోలె దన  
 వియోగమునం బొగులుమమ్ము నిజాంగముల బ్రదికింప దాశార్థుఁ డిటుకు  
 విచ్చేయునే? పగఱఁ బరిమార్చి రాజ్యముఁ బడసినయవ్వీరుండు రాజకన్య  
 కలం బెండ్లియై సుహృదులతో నట సుఖించుఁగాని యిటు కేల వచ్చెడు?  
 నిరాశత్వంచే పరమసౌఖ్యం బని తొల్లి నై వ్విరిణి యగుపింగళ పలికినదాని  
 నెఱింగియు మాకుఁ గృష్ణునిమీఁదికోర్కి విడువరాకుండెడు. కోరకుండినను  
 రమాదేవి తాన వలచి వచ్చి యెవ్వనియంగముఁ బాయకుండు నయ్యాత్తమ  
 శ్లోకుని వార్త నెవ్వండు తృణింపఁ గలఁడు? రామునితోడఁ గూడి కృష్ణుం  
 డు దిరిగినయీసరిద్దిరివనప్రదేశంబులు నతనికాపు పడసినగోవులు నావేణునా  
 దములు నానందనందనుం బలుమాటు దలఁపించెడు. లక్ష్మీనివాసంబు లైన  
 యతనియడుగులజాడలం గాంచి యే మతని మఱుప నోపము. తిన్ననినడ  
 పడిని లలితమందహాసమునను బ్రణయవిలోకంబునను దియ్యనిపలుకులను  
 జిత్రము తదాయత్తంబుగా నొం డెఱుంగని యే మెట్టు లతని మఱుపనేర్తుము?  
 ఓనాథా! రమానాథా! యార్తినాశనా! గోవిందా! వ్యసనార్ణవ  
 మున మునిఁగినగోకులంబు నుద్ధరింపు మని ప్రార్థించి గోపికలు కృష్ణసందేశ  
 శ్రవణంబున వియోగపేదనం బాసి యుద్ధవునిఁ గృష్ణునిఁగ నతని నాత్తుని  
 గను భావించి పూజించిన నుద్ధవుండు కృష్ణలీలలఁ గీర్తించుచు గోపకాంత

లకు ముదముఁ గూర్చుచుఁ గొన్ని నెలలు గోకులంబున వసించె. కృష్ణచరిత్ర  
 శ్రవణవిసోదమునందేసి యుద్ధవుండు వసించినదివసంబు లన్నియు ప్రజవాసు  
 లకు తుణమాత్రప్రాయంబు లయ్యె. కృష్ణావేశనిమిత్తమున నాప్రేతలడెంద  
 ములం గ్రందుకొన్నతదాదిన్నేహవిక్లబత్వముం గాంచి యుద్ధవుండు పరమ  
 సంతుష్టుండై వారికి మ్రొక్కుచుఁ దనలో నిట్లని చింతించె. సంసారభీతు  
 లైనమునులును భక్తు లైనమేము నెద్దానిం గోరుదు మాగోవిందభక్తిని సర్వ  
 విధముల గాఢముగఁ బడసినయాగోపికలజన్మంబకదా కృతార్థంబు. అనంతుని  
 కథలపై ననురాగము గలవానికి శౌక్లసావిత్రయాజ్ఞికంబు లనుబ్రహ్మజన్మం  
 బులు గలిగిన నేమి గలుగకుండిన నేమి? అడవులలోఁ దిరుగు వ్యభిచార  
 స్వభావ లైనయాయాఁడువా రెక్కడ? పరమాత్ముఁ డైనకృష్ణునిమీఁదిగాఢ  
 భక్తి యెక్కడ? తెలియనివాఁడేనియుఁ దన్ను సేవించిన నమృతమరీతి  
 నీశ్వరుండు మేలు గావించెడు. రాసక్రీడావసరమున వాసుదేవునిబాహుదండ  
 ములఁ గంతాలింగనసుఖముఁ గన్నయావల్లవాంగనల కొదవినమహాప్రసా  
 దంబు నిత్యైకాంతరతి యగునిదిరాదేవిని గమలగంధకాంతి నుల్లసిల్లు సుర  
 సుందరులకునుం గలుగదు. తక్కినవారిని లెక్కింప నేల? తృణింపరాని  
 స్వజనమును ధర్మమునుం దృఢించి శ్రుతిమృగ్యం బైనముకుందపదవిం గాంచిన  
 యావల్లపీమణుల పాదరేణువులఁ బడయుబృందావనతరులతాగుత్వాషధులలో  
 నొక్కటిగా నేనియు నేఁబుట్టుదు? ఆప్తకాము లైనయోగీశ్వరులును బ్రహ్మాదు  
 లును శ్రీదేవియు నాత్మలో నర్చింపఁ బెంపారుహరిచరణారవిందమును  
 గుచములఁ గొఁగిలించికొని తాపము విడిచి గోవిందకథాగానమున ముల్లోక  
 ములకుం బవిత్రతం గావించుగోపికలపాదపరాగంబునకు మ్రొక్కుదు నని  
 తనలో ధ్యానించి యుద్ధవుండు వల్లవపల్లవపాణులను యశోదను నందుని  
 గోపాలకులనెల్లను వీడుకొని మగిడి మధుర కేలేరఁ జేరెక్కె. అట్టియెడ నం  
 దాదులు పలువిధము లైనకానుకలు వెట్టి యనురాగమున నశ్రుపూరంబు  
 గన్నులఁ గ్రమ్ముదేర నిట్లనిరి. మహాత్మా! మామనోవృత్తులు కృష్ణపాదారవింద

ముల నాశ్రయించెడు. వాగ్విత్తులు తన్నామధేయములఁ గీర్తించెడు. కాయపుత్తులు తన్నమస్కారాదులఁ బ్రవర్తించెడు. కర్మానుబంధమున నీసంసారమునం బరిభ్రమించుమా కేజన్తమందైన నీశ్వరానుగ్రహమునం జేసి మంగళాచారములను దానములను గృష్ణునిపై రతి గలుగుఁగాక యని పలు కుచుఁ గృష్ణభక్తిపరత్వంబునం బూజించినఁ దత్పూజలం గొని యుద్ధవుండు మధువైరిపాలితంబైనమధురానగరంబునకుఁ జనుచెంచి కృష్ణునకుఁ గానుపించి మ్రొక్కి ప్రజవాసులభక్తుద్రిక్రేకము లెస్స వివరించి వారు వెట్టినకానుకల రామకృష్ణులకు సమర్పించె.

కృష్ణుండు కుబ్జయింటికిఁ జని దానికిఁ బ్రీతిఁ గావించుట.

అట సర్వాత్ముండు సర్వదర్శనుండు నగుభగవంతుండు కామసంతప్త యైనకుబ్జయభిప్రాయం బెఱింగి దానికిఁ బ్రీయ మాపాదించువాఁడై యుత్తమ గృహోపకరణములను గామోద్దీపకంబు లైనచిత్తరువులను ముక్తాహారచారు కేతనంబులను వితానశయనాసనంబులను నిండి సురభిధూపదీపచందనమాలి కాదులఁ బరిష్కృతం బైనదానిగ్రహంబున కుద్ధవసమన్వితుండై యరిగె. తనయింటికి విచ్చేయుచున్న యన్నలినలోచనుం గాంచి యాదాసి తత్త అంబున లేచి చెలులతోడ నెదురేగి యప్పరమపురుషుని దోడితెచ్చి యుత్త మాసనమున నాసీనుం జేసి పూజించి యుద్ధవునకుం దద్విధానంబునఁ బూజ గావింప నాతం డయ్యాసనము చేత నంటుచుఁ గృష్ణునన్నిధిం గ్రిందఁ గూర్చుండి తత్పూజల నంగీకరించె. అంతఁ గృష్ణుండు లోకవిడంబునం బను వర్తించి యుత్తమంబైనక్రొత్తపానునొద్దకుఁ జనుటయొ నవ్వసజాక్షి జలక మాడి కట్టితొడిగి పూసి పువ్వులు దుఱిమి తాంబూలచర్మణం బొనర్చి యమృతోపమం బైనయాసనం బొని యెల్లవిధములం గైసేసికొని వచ్చి లజ్జాలలితలీలాస్తి తవిలసితవిలోకితములం గటాక్షించుచు ముకుందుచూడ్కి

కగపడ నొకయోర నిలిచె. క్రొత్తకూటమిం బాటిల్లుసిగ్గుపెట్టిన జంకి దఱిసి  
 రాక యించుకదవ్వు గలుగ నిలుచున్న యన్నెలంతకంకణాలంకృతకరంబు.  
 వట్టి చేరఁ జీరి శౌరి మున్ను మైశూఁత యొసఁగి యాభాగ్యము గన్న  
 యన్నాతిం బాన్పుపయిం జేర్చి రమించె. ఆరమణి రమారమణుపాణిపల్లవ  
 ములను మదనతాపమున ప్రేగుకుచములందు నురమ్మునందుఁ గన్నుదోయి  
 పయిం బెట్టికొని మూర్ఖుని యత్తాపంబు వాసి స్తనాంతరగతుం డైన  
 యక్కాంతు నానందమూర్తిం గౌఁగిలించికొని మదనవేదనల విస్తరించె. అల  
 భ్యుం డైనకైవల్యనాథు నంగరాగనమర్పణంబునం బొంది యామందభాగ్య  
 యోప్రియతమా! నాతో నింకఁ గొన్నినాళ్లు వసించి రమింపుము. నిన్ను  
 విడువఁ జాల నని కామసుఖంబే తుచ్చమతియై కోరఁ గాని యాసర్వేశ్వరు  
 నెద్దానిం గోరఁ దగు నప్పరమార్థముం గోరదయ్యె. దాని నుపలాలించి  
 కామసుఖములఁ దేల్చి దేవకీసూనుం డట న్నద్ధవునితోడ నగరికిఁ జనుదెంచె..

---

# ఉత్తర రామాయణము.

## తృతీయాశ్వాసము.

ఉత్తరరామాయణమును రచించినకవి కంకంటి పాపరాజు. ఈయన నెల్లూరుమండలవాసి. ఆఱువేలనియోగి బ్రాహ్మణుడు. అనన్తశతవితాధార గలవాడు. శబ్దాలంకారములు మెండుగ నిందుడును. కథ ననుసరించి విచ్ఛలవిడిగా గ్రంథ మిది పెంచి వ్రాయఁబడినది. కవిబ్రహ్మయగు తిక్కన సోమయాజి నిర్వచనముగా దీనిని జిన్నతనమున వ్రాసెను. అంతకన్న నిది ప్రాథమికము.

## కఠినపదముల కర్థాదులు.

ప. 1. నృపాల...చ్చటా=నముదాయము, దవాగ్ని = అడవులను గాల్చినగ్ని

ప. 2. బిట్టాగి=బిట్టు + ఆగి, బిట్టాగి, చక్కగా నడ్డగించి, అడవిదిర గుడుల్ = వానరములు, లయాంబుదము=ప్రళయకాలమేఘము.

ప. 3. యశోజితతారుడు=కీర్తిచే జయింపఁబడిన నక్షత్రములకల వాడు, రావణుడు=విశేషధ్వని చేయువాడు.

ప. 4. సమరక్రీడాభీలతక్=యుద్ధమును నాటయందలి దారుణత్వమును.

ప. 5. పరమేశ్వరుడు=పరదైవము.

ప. 6. కీకసావళుల్=ఎఱ్ఱుకలగుంపులు, చతురబ్ధలు=నాల్గనముద్రములు, ద్విగుసమాసము. ఆభి=నీరును ధరించునది. పుష్.

ప. 8. మహి...మాలి-మహిత=శ్రేష్ఠమైన, అహి = వాసుకియను, గుణః=త్రాడుచేత, వేష్టమాన = చుట్టఁబడిన, ఉరుమంథానమహీధర=గొప్ప మంధరపర్వతము, మాయా...కీలి = మాయావిలోనగు రాక్షసమాయాకాననముల శోషిల్లఁజేయుట యనునాటయందు భయంకరదావాగ్నిజ్వాల, పాద... కైలి-పాదప=వృక్షములు, ప్రేళ్లచే నీటిని గ్రహించునని. పుష్. నక్షత్రపాళి=నక్షత్రములపరుస.

ప. 9. ఉదధి=ఉదమనగా నీరు, దానిని ధరించునది.

ప. 11. మాత్రాండుండు=మృతమైనట్లున్న లోకము నుద్ధరించువాడు.  
కాంచనాద్రి=మేరునది, బాడబాగ్ని=సముద్రమున నడుగుననున్న యగ్ని,  
యామ్యుప్రతాపము=యమసంబంధశౌర్యము, శోణము=ఎఱ్ఱనైన.

ప. 12. శాఖామృగమాత్రుగా=వానరమే యని.

ప. 13. కక్షానుదల సె=కనుగొనల చేతనే, వయోధులు=సముద్రములు.

ప. 14. ఆశరుండు=రాక్షసుడు, (రావణుడు) హరి=సింహము,  
యముండు, ఇంద్రచంద్రులు. నానార్థము.

ప. 15. అమేయబలము=చెప్పసాధ్యముగానిశక్తి, వేల్పులు=వికృతి.  
విబుధము=ప్రకృతి అమృతకృ=ఆశ్చర్యార్థకము.

ప. 16. నిలువ=సర్పము, పన్నుగాని=గరుడుండు

ప. 17. ప్రశస్యగ్రజయహానిలము=క్రొత్తయోరగాలి.

ప. 18. తోయదము=మేఘము, సీరునిచ్చునది వృష్టి. నియమధూర్వ  
హమతి=నియమభారముగల బుద్ధిగలవాడు.

ప. 19. అలవోక=అలజడినొందక.

ప. 20. హా! = ఆశ్చర్యార్థకము, వీతాహంక్రియాధ్యత్ముండు=పోయిన  
గర్వోద్రేకము గలవాడు.

ప. 21. గాధద్యంబు=డగ్గునికపడుట, నిట్టూర్పులు=నిడుహోరుపులు.

ప. 22. నిరపాయదయాధ్యుడవు=అపాయములేని దయతోగూడి  
నవాడవు.

ప. 23. ఖడ్గంబు= శూలాయుధము, దిక్పాలశ్రేణి=ఇంద్రాగ్ని యమ  
నిర్భతి వరుణ వాయు మదేవేశానులు. కక్షాంతరాశంబునకొ=చంకలసంధున.

ప. 24. లవంబు=లేశము, వ్లవంకము=ఎగురుచు నడచుస్వభావము  
గలది. వృష్టి. పుంగవా=శ్రేష్ఠార్థము నిచ్చును.

ప. 25. నరభోజి=మనుష్యభక్షకుడు.

ప. 26. జగద్బాంధవసుతుకొ=సూర్యపుత్రుడగు సుగ్రీవుని.

ప. 27. మానముదారతకొ=విశ్వరూపమృద్ధిచేత.

ప. 28. కృతవీర్యాత్మజుకొ = కార్తవీర్యార్జునుని, రేణుకాసుతుకొ=  
పరశురాముని.

# శ్రీమదాంధ్రమహాభారతము

ఉద్యోగపర్వము—తృతీయాశ్వాసము.

ఇది కవిబ్రహ్మయగు తిక్కన సోమయాజిచే రచింపఁబడినది. విరాట పర్వమునుండి పదు నేనుపర్వము లీకవి తెనిగించెను. ఈయననివాసము నెల్లూరు. నిర్వచనోత్తరరామాయణము రచించినది యీకవి బాల్యమునందు. అప్పటి కీయన యజ్ఞము చేయలేదు. కాబట్టి తిక్కన యనిపేరు. భాస్కర రామాయణమును రచించినమహాకవి భాస్కరుఁడు ఈయనతాత.

ప. 3. సూర్యసూనుఁడు=కర్ణుఁడు

ప. 7. కౌరవుల=కురుపంశజనితులు, రాజునకుంగూరుతు=దుర్యోధ నునకుఁ గావలసినవాఁడవు.

ప. 8 ఉపేంద్రుఁడు=కృష్ణుఁడు.

ప. 10. ముకుందాట=ముక్కునకుఁ గట్టుదారము.

ప. 14. పల్లవము=చిగురుటాకు.

ప. 19. ఓజశ్చై = పరుసగా, పుండరీకాక్షుఁడు=తెల్లఁదామరలపంటి కన్నులు గలవాఁడు, చతుర్విధహృద్యాన్నము = భక్ష్యభోజ్యలేహ్యచోష్య ములను నాలుగువిధములుగా నైనయాహారములు.

ప. 23. జనార్దనుఁడు=శత్రువులబాధించువాఁడు, నగధరుఁడు= కృష్ణుఁడు, గోపర్ధనము నెత్తినవాఁడు.

## భాస్కర రామాయణము

ఆరణ్యకాండము—ద్వితీయాశ్వాసము.

ఈకవి రామాయణకవులలో మొదటివాఁడు. తిక్కన సోమయాజి తాత. రామాయణము నింత మనోహరముగా నెవ్వరును వ్రాయఁజాలరు. రామాయణమున కిది చక్కని తెనుఁగుకాదు. ఐనను కవిత్వము నిరుప మానము.



ప. 1. భర్త నిర్మితంబంగారుచే జేయఁజడిన, శలాకల=చక్కని కడ్డీలు, గొరిజలు=గిట్టలు, కనకకేసరాంకురంబంగారు కింజల్కముల మొలకల వంటి, రోమకాంతి=రోమములకాంతి.

ప. 2. నెలలోనియిట్టికిం=చంద్రునిలోనున్న లేడికి, నీలకంఠుడు= శివుడు, క్రొమ్మించులు=క్రొత్త + మించులు, క్రొత్తప్రకాశములు. క్రొత్త + కారు=క్రొక్కారు, త్రిభువనములు=స్వర్గమర్త్యపాతాళములు.

ప. 4. ధరణీసంజాత=సీతాదేవి, కానసాంతము=అరణ్యముచివర.

ప. 5. ఖరపుటమునకొ=గిట్టలచివరలచేత.

ప. 6. సారంగంబుకొ=లేడిని, ఏనుఁగు, చాతకము, తుమ్మెద అని నానార్థము.

ప. 7. ఆసుర=సురను నిషేధించినవాఁడు, సమాసముకాని యపు డిది స్త్రీసమముగా నుండును. అగ్రజుఁడు=ముందు జన్మించినవాఁడు (అన్న).

ప. 10 కరువునకొ=కరుగుటచేత, గండరువునకొ = పడియచ్చుచేత, ఇనచంద్రులకొ=సూర్యచంద్రులకాంతులను.

ప. 13. మృగలోచన=లేడికన్నులవంటి కన్నులుగలసీత, అనురా... బాసి=ప్రేమతోఁగూడిన తాత్పర్యమునఁబుట్టిన ప్రకాశముచే మెఱయును.

ప. 15. విన్నఁబోవుచు=దైన్యముతోఁగూడి, ఇంతయెఱుంగమి = ఇంతటి ప్రమాదము.

ప. 16. విలంఘ్నులు=సమాసమున విలు, అని యగును. సమాసము కానిచో విల్లు అని.

ప. 18. వసుమతి = భూమి, రత్నములుగలది. పుష్ప అతులచపల మతులు=విశేషచాపల్యచిత్తములుగలవారు.

ప. 20. కాంతారము=కారడవి.

ప. 22. అలఁతికిఁజేరినకొ=పట్ట సమీపింపఁగా.

ప. 23. తోరంపుటిరంబు = దట్టమగుపొద, ఆమృగవ్యాధరుద్రుఁ డో=మృగములు వెంట బోయవేషమునఁబోవు నాశివుఁడా.

# భాస్కరరామాయణము

సుందరకాండము.

ప. 1. చరణాగ్రమునఁ బొట్టనవ్రేలుచేత, (కైలాసమును రావణుఁ డెత్తినపు డీశ్వరుఁడు బొట్టనవ్రేలుచే నడుమఁగా రావణుఁడు భంగపడియె వని గాథ.) అని నిన్ను...పరశురాముఁ యుద్ధమున నిన్ను బంధించిన కార్త వీర్యునిం జంపిన పరశురాముని, ఆజిఁ యుద్ధము.

ప. 3. దోష్ఠాశా...ములు = స్తంభములవంటి బాహ్వగ్రములచే వదలఁబడిన బంగానుపిడులరాపిడిచేఁ బుట్టినమిడుంగురుల సముదాయముల యొక్క గొప్పమంటలుగల బాణములు.

ప. 6. అజునివరము = బ్రహ్మవరము.

ప. 7. ఇనజుఁడు = సుగ్రీవుఁడు.

ప. 8. కాలపాశము = యమపాశము, శిరో...తంబు = తలపైఁ బిడుగు పాటు, కాలాహి = త్రాఁచు, కన్యాకారాగతమృత్యువు = కన్యారూపముగా వచ్చిన మృత్యుదేవత.

ప. 9. కోపస్ఫీతానలశిఖలు = కోపాతిశయమును నన్నిహాత్ర జ్వాలలు.

ప. 10. కుటిల .. డై = వంకరగానున్న కనుబొమలచే భయంకరమైన పదినొసళ్ల చేత దారుణముగు గొప్పముక్కురంధ్రములచేత వాడియై నేలాడు పెడవిచేత,...

ప. 12. కకాఘాతము = కొరడాఢెబ్బ, ముండనము = తొరము, అంగ కర్తనము = దేహములో నొకభాగమును ఛేదించుట, అంకము = కాల్చిగుఱుతు పఱచుట.

ప. 14. నక్తంచరులు = రాక్షసులు, రాత్రిస్థించరించువారు. శ్రుతి.

ప. 15. ఉద్ధతిఁ = గర్వముచేత.

# భాగవతము

సప్తమస్కంధము.

అంధ్రభాగవతమును రచించినమహాకవి బహురహితనామాత్యుడు. కదపమండలములోని యెంటిమిట్ట ఈయననివాసము. ఓంటిమిట్టకు ఏకశిలా నగరమను నామాంతరముగలదు. ఈమహాకవి వీరభద్ర విజయమును రచించి నట్లు ప్రతీతిమాత్రము గలదు. అది యాయనచే రచింపఁబడలేదని కొందఱు అందురు. భోగినీదండకము పోతన చిఱుతకాలములో రచించెను. ఈయన వేంకటగిరిరాజాస్థానమందుండినట్లు జనశ్రుతికలదు. కాని యాయన రాజాశ్రయణము నభిలషించువాఁడు కాఁడని భాగవతమే వెనోళ్ల జాటుచున్నది. ఈమహాకవి వంశస్థులు కదపమండలములోనున్న కొమ్మద్దియనుగ్రామమున నుండినట్లును, అందుండి కామలాపురమునకు సమీపమందున్న కోడూరులోఁ గొంతకాల ముండినట్లును, ఆప్పడు బహైరయను నింటి పేరుపోయి కొమ్మద్ది వారైనట్లును ఇటీవల కోడూరులోఁబడిన తాళపత్రగ్రంథము 'సూక్ష్మతను విద్యావిలాస' మనుదానినుండి లేలుచున్నది. ఈకవియేకాక వీరి తర్వాతి వారుకూడ కవులయినట్లు స్పష్టమగుచున్నది.

ప. 1. భృత్యుఁడు=భృణియనఁగా హాలి, దానివలన జీవించువాఁడు.  
ప. 3. విషయసంపన్నుఁడు = విషయాభిలాషులగలవాఁడు, పంచేంద్రియములు = త్వక్చక్షుశ్రోత్రజిహ్వఘ్రాణములు, హతాన్యతంత్రుఁడు = నశింపఁజేయఁబడిన యితరకృత్యములు గలవాఁడు.

ప. 5. వృత్తసంధంబులకొ = పద్యములయం దిమిడింపుటచేత.

ప. 6. ఫణిపతికొ=అది శేషపునకు, భాషాపతికొ=బ్రహ్మను, భాషా=కారదాదేవి.

ప. 8. చొక్కి=పరవశతత్వమనొంది, జడతలేకయు = నిశ్చేష్టుఁడు కాకుండియు.

ప. 9. పానీయంబులు=మంచినీరు.

ప. 10. అక్రాంతము = ఎల్లప్పుడు, నలినాత్ముఁడు = వద్నాత్ముఁడు (విష్ణువు). ప్రణయహర్ష జనితబాష్పనలలమిళితపులకుండై = ప్రేమానందముచే జనించిన కన్నీటితోఁగూడిన గగుర్పాటుగలవాఁడై.

ప. 11. అతిరేకము=అతిశయము, నిర్వాణభావంబు=మోక్షభావము, అప్రమత్తుండు=పారపాటులేనివాఁడు, మహాభాగధేయుండు=గొప్ప యదృష్టముగలవాఁడు, కర్మబంధలతాలని త్రుండు = కర్మబంధములను తీగలకుఁ గొడవలిపివంటివాఁడు.

ప. 13. ప్రభావికాలుక్=మాహాత్మ్యముచే గొప్పవానిని, కృపాలుక్ దయగలవానిని, సా...ఫాలుక్=సజ్జనులయు, గురువులయు సముదయము యొక్క పాదములయందు వంచబడిన నొసలుగలవానిని, విభం...తాలు = నశింపజేయఁబడిన మోహలతాసంతతిగలవానిని, చెప్పజే=చెప్పుమా. ఇట ప్రార్థనార్థక్రియ, చెప్పుము + ని అని పదవిభాగము.

ప. 15. సభ్యత్వంబునక్=శాంతముచేత, జాడ్యంబుతోక్=జడత్వముతో, వీప్రమతి=నూత్నబుద్ధిగలవాఁడు, వైత్యేభ్యుండు=రాక్షసశ్రేష్ఠుండు, సోత్కంఠుండు=ఉత్సాహముతోఁ గూడినవాఁడై.

ప. 16. సదసద్వివేకచతురత = మంచిసెబ్బరల నిర్ణయించునేర్పు, తండ్రి = ఇని అదరార్థభావకము.

ప. 18. ఆస్తత్ప్స)...గంధము=నాకార్యకథావాసన, మనోబంధుల్ = అంతరంగమిత్రములు, రక్షింపరే-ప్రార్థనార్థక్రియ.

ప. 19. సహశ్రోతలు=కూడఁజదువువారు.

ప. 20. పరిపించిరి=ప్రేరణార్థక్రియ.

ప. 21. నిరూఢమనీషక్=నిశ్చితబుద్ధిచేత.

ప. 22 శంకా...డై=అనుమానముతోఁగూడిన మనస్సుగలవాఁడై, భ్రాంతుండు=నిమియ, నెఱుంగని నానొడుకని భావము, విద్యాపరిక్రాంతి=విద్యాయందుఁ జేయఁబడినకృషి, సాధము = మేడ, సున్నముచేఁ గట్టఁబడి నది. పుష్టి.

ప. 23. భవ...తారకుక్ = సంసారసముద్రమును దరింపఁజేయు వానిని, కామరోష...రకుక్=కామక్రోధలోభమోహమదమాత్సర్యములను నంతశ్శత్రువులనాఱుగురను దొలఁగఁదోలువానిని, కలఁచ...రకుక్=పాప రాసులనేమహాభీతిని గలిగించు నడవులను గ్రొడ్డలిపివంటివానిని.

ప. 25. ఉద్యోగము = ప్రయత్నము, ఆర్థాధనవిత్సంపన్నుండవు=నిశ్చితజ్ఞానముతోఁ గూడినవాఁడవై, ఉత్సృంగాగ్రము=తొడవైన.

ప. 31. హరియంచుకొ గిరియంచుగిరియనునది నిందార్థకము.

ప. 33. అనద్ధాహ్యము=దుర్జనులచే నంగీకరింపఁబడినది.

ప. 34. జిజ్ఞాసాపదమందుకొ-జిజ్ఞాసా=తెలియునిచ్చు.

ప. 35. అయస్కాంతము=సూదంటురాయి.

ప. 36. తరంగిణులు=నదులు. రసాలవల్లవఖాది = తీయమామిడిచెట్టు  
చిగురుటాకును దినునట్టిది, కుటజములు=గిరిమల్లికలు, సాంద్రనీహారము=  
దట్టమగుమంచు.

ప. 38. పంచశరద్వయస్కుండవు=విదుసంపత్సరముల ప్రాయముగల  
వాడవు, నౌదలత్ = శిరస్సులు.

ప. 39. చైత్ర్యచందనపనమందుకొ = రాక్షసులనే శ్రీచందనములుగల  
తోటయందు, కంటకయుతక్షీతిజాతము = ముండ్లచెట్టు.

ప. 40. దనుజకుంజర = రాక్షసేంద్రా, కుంజరశబ్ద మిట శ్రేష్ఠవాచ  
కము. విందే=వింటివే అని మొదటిరూపము.

ప. 42. వర్గత్రితయము=ధర్మార్థకామములు.

ప. 43. అన్న-ఇది ఆదర్శార్థబోధకము.

ప. 46. అంభోజగర్భాదులు=బ్రహ్మాదులు, పుంభౌవము=పురుషరూపము

ప. 47. నీతిపారగుడు=నీతిశాస్త్రమునఁ బండితుఁడు.

ప. 48. చుబుకంబు బుడికి=గడ్డము దువ్వి.

ప. 53. తనుహృద్భావలకొ=దేహమనోవాక్కులచేత.

ప. 54. కృతఘ్నావళీబంధుత్వంబులు = కృతఘ్నులతోఁ జుట్టరిక  
ములు, భస్మహవ్యములు=బూడిదలో హోమములు.

ప. 56. పవనగుంఫితచర్మభస్మి = గాలిచే నింపఁబడిన తోలుతిత్తి,  
తరుకాభినిర్మితదర్శి=కట్టచేఁ జేయఁబడిన గరిటె. తనుకుద్యజాలరంధ్రములు=  
దేహమనేగోడయందుండు కిటికీలరంధ్రములు, తరళనలలబుద్ధుడము=చంచల  
మగు నీటిబుగ్గ.

చెన్నపురి: వావిళ్ల రామస్వామిశాస్త్రులు అండ్ సన్స్ వారి

‘వావిళ్ల’ ప్రెస్సున ముద్రితము.—1936.

